


گناہوں کی مٹانے والے اعمال



www.KitaboSunnat.com

ناشر جامعہ محمد بن اسماعیلؒ البیہاری



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِیْقِ الْإِسْلَامِیِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



گناہوں کو

مٹانے والے اعمال

تالیف

مختار شاکر

ناشر

جامعہ محمد بن رسول اللہ (رحمۃ اللہ علیہ)
گندھیاں اوتار، تحصیل پٹوکی، ضلع قصور

جملہ حقوق بحق ناشر محفوظ ہیں



ناشر ----- جامعہ اسلامیہ پرنٹنگ پریس لاہور

اشاعت ----- 2015ء

مطبع

مکتبہ اسلامیہ پرنٹنگ پریس لاہور
0300-8661763


چلنے کا پتا

مکتبہ اسلامیہ

لاہور غزنی سٹریٹ اردو بازار لاہور (نقشہ) میسٹ سٹ بینک بالقابل ٹیل پرنٹول پب کوٹوال روڈ، فیصل آباد
041-2631204 - 2641204 042-37244973 - 37232369

Email: maktabaislamiapk@gmail.com, Visit on Facebook page: maktabaislamiapk

فہرست



- 7 عرضِ ناشر ①
- 9 مجھے بھی پڑھیے ②
- 12 عرضِ مؤلف ③

فصل (۱)

- 15 گناہوں کی اقسام ④
- 15 کبیرہ گناہ ⑤
- 16 کبیرہ گناہوں کی نشانیاں ⑥
- 16 کبیرہ گناہ کی اقسام ⑦
- 17 کبیرہ گناہوں کا خاتمہ کیسے؟ ⑧
- 18 توبہ کی شرائط ⑨
- 18 صغیرہ گناہ ⑩

فصل (۲)

- 23 اسلام ⑪
- 24 اتباعِ رسول ⑫
- 25 حالتِ اسلام میں بالوں کا سفید ہونا ⑬

فصل (۳)

- 27 وضو کا بیان ⑭
- 35 مسنون وضو ⑮

37 مسنون وضو کا طریقہ

فصل (۴)

40 نماز کا بیان

41 نماز پنجگانہ

47 سورہ فاتحہ کے بعد ”آمین“ کہنا

49 سَمِعَ اللّٰهُ لِمَنْ حَمِدَہ کا جواب دینا

50 کثرتِ سجود

53 تحیۃ الوضو

54 نمازِ جمعہ

57 نمازِ تراویح

59 نمازِ تسبیح

61 صحیح نمازِ نبوی کا طریقہ

فصل (۵)

80 روزوں کا بیان

81 رمضان کے روزے

82 یومِ عرفہ کا روزہ

83 یومِ عاشوراء کا روزہ

فصل (۶)

85 حج و عمرہ کا بیان

86 حج

88 حجرِ اسود اور رکنِ یمانی کو چھونا

90 عمرہ

فصل (۷)

92 جہاد فی سبیل اللہ کا بیان

94 شہادت

فصل (۸)

89 اذکار و دعاؤں کا بیان

98 تسبیح، تکبیر، تہلیل

105 کفارہ مجلس کی دعا

107 کھانا کھانے کے بعد اور نیا کپڑا پہننے کی دعا

فصل (۹)

109 توبہ و استغفار کا بیان

فصل (۱۰)

113 تکلیف پر صبر کرنے کا بیان

فصل (۱۱)

121 گناہ کے بعد نیکی کرنے کا بیان

فصل (۱۲)

125 کفارات کا بیان

125 قسم کا کفارہ

126 نذر کا کفارہ

126 ظہار کا کفارہ

126 حالت روزہ میں جماع کا کفارہ

127 قتل خطا کا کفارہ

- 127 غلام کو ناجائز تھپڑ مارنے کا کفارہ۔
- 127 حالت احرام میں شکار کرنے کا کفارہ۔
- 128 مسجد میں تھوکنے کا کفارہ۔

فصل (۱۳)

129 تقویٰ و پرہیزگاری کا بیان

- 131 کبیرہ گناہوں سے بچنا۔

فصل (۱۴)

132 صدقہ و خیرات کا بیان

- 136 زکوٰۃ۔

فصل (۱۵)


137 متفرقات

- 137 ہجرت۔

- 137 میت کے عیب چھپانا۔

- 138 جسے جرم کی سزا دنیا میں مل جائے۔





عرض ناشر

نَحْمَدُهُ وَنُصَلِّي عَلَى رَسُولِهِ الْكَرِيمِ، أَمَّا بَعْدُ !

جس وقت میں پیدا ہوا تو آنکھوں کے نور سے محروم تھا، کافی علاج معالجے کے باوجود میری آنکھوں کی بینائی نہ لوٹ سکی۔ کچھ ہوش سنبھالنے پر مجھے قرآن مجید حفظ کرنے کے لیے جامعہ محمدیہ قدوسیہ کوٹ رادھا کشن میں داخل کروایا گیا۔ یہاں قیام کے دوران اللہ تعالیٰ نے مجھے سلفی عقیدے کی سمجھ عطا فرمائی اور میں اپنے گاؤں گندھیاں اوتا وضع قصور کا پہلا اہل حدیث فرد بنا اور یہ اللہ تعالیٰ کا مجھ پر بہت بڑا احسان ہے۔ اس کے بعد مجھے لاہور کی معروف دینی درس گاہ جامعہ شیخ الاسلام ابن تیمیہ کے متعلق معلوم ہوا تو میں وہاں چلا گیا۔ اس وقت تک بھی میں گاؤں کا اکیلا فرد ہی اہل حدیث تھا اور میں اللہ کریم سے دعائیں کیا کرتا تھا کہ یا اللہ! مجھے مخلص سلفی ساتھی عنایت فرما تا کہ تیری اس زمین پر بھی توحید و سنت کی دعوت کو عام کیا جاسکے۔ اللہ تعالیٰ کا شکر ہے کہ اس نے مجھے بہترین مخلص ساتھی عنایت کر دیے اور ہم نے مل جل کر جامع مسجد محمدی اہل حدیث و جامعہ محمد بن اسماعیل البخاری کے لیے جگہ خریدی اور اس پر عارضی مسجد بھی بنادی۔^① یہ محض اللہ تعالیٰ کا فضل تھا کہ میں نے جامعہ ابن تیمیہ سے سند فراغت حاصل کر کے قرآن مجید بھی حفظ کر لیا اور ملک پاکستان کے مایہ ناز استاذ القراء قاری محمد ادریس عاصم رحمۃ اللہ علیہ سے علم تجوید و قراءت کی منزلیں بھی طے کر لیں۔ کچھ عرصہ استاذ القراء کے زیر شفقت تدریس کی سعادت مندی پانے کے بعد

① اب ماشاء اللہ مسجد اور مدرسہ تعمیری مراحل سے گزر کر پورے علاقے میں ایک مرکز کی حیثیت اختیار

مجھے ضلع قصور کی معروف دینی درس گاہ دارالعلوم ضیاء السنہ راجہ جنگ میں مسند تدریس پر فائز کر دیا گیا۔

اپنی اس مصروفیت کے باوجود میری یہ خواہش تھی کہ میں کسی مخلص ساتھی کو اپنے گاؤں کی مسجد کی ذمہ داری سونپ دوں کہ وہ یہاں دین اسلام کا کام کرے اور خالص توحید و سنت کی دعوت کو پھیلانے۔

بالآخر اللہ تعالیٰ نے احسان فرما کر محترم بھائی محمد ارشد کمال رحمہ اللہ جیسی یگانہ روزگار شخصیت کا ساتھ نصیب کر دیا۔ یہ ہمارے قریبی گاؤں چک نمبر ۱۸ کے رہائشی ہیں اور ان کے دل میں دین حق کی اشاعت کی بے حد تڑپ موجود ہے۔

یہ بھائی مسجد محمدی اہل حدیث و جامعہ محمد بن اسماعیل البخاری میں عرصہ چھ سال خطابت کے فرائض سرانجام دیتے رہے ہیں اور دن رات مسجد و مدرسہ کی ترقی کے لیے کوشاں رہے ہیں۔ اللہ تعالیٰ ان کے علم و عمل میں برکت عطا فرمائے۔

یہ کتاب ”گناہوں کو مٹانے والے اعمال“ جو اس وقت آپ کے ہاتھ میں ہے، یہ محترم بھائی محمد ارشد کمال رحمہ اللہ کی پہلی علمی کاوش ہے۔ الحمد للہ یہ ایک جامع کتاب ہے جس میں موضوع کی مناسبت سے صحیح احادیث کو اکٹھا کر دیا گیا ہے۔

اسے پڑھ کر ان شاء اللہ بہت سے لوگ فائدہ اٹھائیں گے اور اپنے گناہوں کی تلافی کی کوشش کریں گے۔ میں دعا گو ہوں کہ اللہ تعالیٰ اس کتاب کو سند قبولیت عطا فرمائے اور اسے ہم سب کے لیے آخرت میں ذریعہ نجات بنا دے۔ (آمین)

والسلام

قاری محمد ادریس ثاقب بن غیاث الدین
مدیر جامعہ محمد بن اسماعیل البخاری اہل حدیث
گندھیاں اوتاڑ، ضلع قصور

مجھے بھی پڑھے

گزشتہ چودہ صدیوں کے دوران مسلمانوں کے دلوں میں قرآن وحدیث کو جو بالادستی حاصل رہی، وہ مدارس اسلامیہ کی ہی مرہون منت ہے، کفر کی آندھی کے تند و تیز جھونکوں میں شیع اسلام کی عثمانی ہوئی لوگوں کو بفضل الہی انہی قدیلوں نے گل ہونے سے بچایا ہے، الحاد و بے دینی کے تابڑ توڑ حملوں میں حق پرستی و دین داری کی دفاعی خدمت انہی قلعوں نے سرانجام دی ہے، فحاشی و عریانی کے سیلابی ریلوں کا رخ موڑنے کے لئے عفت و عصمت کے یہی بند کام آئے ہیں، جدت پرستوں کے مختلف اعتراضات و تنقید کے سبب حقائق کے اس سورج کو گرہن نہیں لگا، آج بھی قرآن وحدیث کے تحفظ کے حقیقی ذمہ دار یہی اسلامی ادارے ہیں۔

قطر الحال کے اس دور میں گلشنوں کی آبیاری میں غفلت ہماری نئی پینری کے لیے حد درجہ مہلک ثابت ہو سکتی ہے۔ **جامعہ محمد بن اسماعیل البخاری رحمہ اللہ** گندھیاں اوتاڑ ضلع قصور اسی چمن اسلام میں سرنگا لے والا ایک ننھا سا پودا ہے جس نے اپنے سفر کا آغاز 2005ء میں کیا جو اللہ کے فضل سے تھوڑے ہی عرصے میں ثمر آور درخت ہو گیا ہے۔ الحمد للہ علی ذلک

الحمد للہ اس وقت جامعہ ہذا میں علوم اسلامیہ، تحفیظ القرآن الکریم، ناظرۃ القرآن الکریم اور عمری علوم کے شعبہ جات کام کر رہے ہیں شعبہ حفظ میں 124 طلبہ زیر تعلیم ہیں جنہیں برعایت قواعد تجوید قرآن کریم یاد کروایا جاتا ہے اب تک 85 طلبہ حفظ القرآن الکریم کی سعادت حاصل کر چکے ہیں۔

شعبہ کتب میں اس وقت تقریباً 101 طلبہ زیر تعلیم ہیں جو قرآن، حدیث، تحقیق، فقہ، صرف، نحو، سیرت، قرأت اور دوسرے علوم کی تعلیم حاصل کر رہے ہیں اور الحمد للہ اب تک چار کلاسیں صحیح البخاری کا درس حاصل کرنے کے بعد مختلف دینی اداروں اور آپ کے اس ادارے میں دین کی سربلندی کے لئے کوشاں ہیں۔

تمام طلبہ کے لئے عمری تعلیم کا اعلیٰ انتظام بھی موجود ہے۔ شعبہ حفظ کے طلباء کو مڈل

اور شعبہ کتب کے طلبہ کو میٹرک تا بی اے تک کی مکمل اور بہترین تیاری کروائی جاتی ہے۔ نیز طلباء کی تخلیقی صلاحیتوں کو اجاگر کرنے کیلئے غیر نصابی سرگرمیوں کا بھی اہتمام کیا جاتا ہے۔ خصوصاً ہفتہ وار بزم ادب کے انعقاد سے طلباء کے اذہان کو جلا ملتی ہے۔ مزید برآں طلباء کی دینی تربیت پر بھی خصوصی توجہ دی جاتی ہے تاکہ وہ معاشرے کے اچھے افراد اور ملک کے مفید شہری ثابت ہو سکیں۔

ادارہ ہذا امر و نہی ناقص طریقہ تعلیم کو ختم کر کے دور جدید کے تقاضوں سے ہم آہنگ ایک نئی علمی روایت قائم کرنے کا خواہاں ہے۔ لہذا یہ ایک مدرسہ ہی نہیں بلکہ مستقبل کی ایک عظیم یونیورسٹی بھی ہے۔ ان شاء اللہ

اساتذہ کسی ادارے کی ترقی کے ضامن ہوتے ہیں اللہ تعالیٰ کے فضل و کرم سے جامعہ ہذا کو محنتی اور قابل اساتذہ کرام کی خدمات حاصل ہیں جو کہ اللہ تعالیٰ کے فضل سے نحو و صرف اور دوسرے علوم میں نمایاں مقام رکھتے ہیں، نیز عصری تعلیم کے لئے بھی حکومت کی طرف سے ٹرینڈ اور تجربہ کار ٹیچرز تعینات ہیں۔ یوں جامعہ کے اساتذہ کی سترہ (17) افراد پر مشتمل یہ انمول ٹیم اپنی مثال آپ ہے۔

کسی بوئے کی قدر و قیمت کا اندازہ صرف ماہر مالی ہی کر سکتا ہے۔ لہذا ہم وقتاً فوقتاً جید و محقق علماء کو بھی دعوت دیتے رہتے ہیں جو آکر اس کی نگہبانی و ترقی کے حوالے سے مفید ہدایات بھی دیتے ہیں اس سلسلے میں ہمارے پاس ممتاز علمائے کرام مثلاً:

☆ مولانا عبد المالک مجاہد میٹنگ ڈائریکٹر دار السلام، ☆ حافظ عبد العظیم اسد دار السلام لاہور، ☆ فضیلۃ الشیخ استاذ العلماء مولانا ارشاد الحق اثری، ☆ فضیلۃ الشیخ استاذ العلماء حافظ مسعود عالم، ☆ فضیلۃ الشیخ عبد اللہ ناصر رحمانی آف کراچی، ☆ پروفیسر محمد یحیی چلا پوری، ☆ پروفیسر حماد لکھوی، ☆ فضیلۃ الشیخ مولانا حافظ صلاح الدین یوسف، ☆ فضیلۃ الشیخ حافظ محمد شریف مدیر جامعہ ”ربیع الاسلامیہ“ فیصل آباد، ☆ شیخ الحدیث مولانا محمد یوسف (مرحوم) جامعہ کمالیہ راجوال، ☆ فضیلۃ الشیخ مولانا حفیظ الرحمن لکھوی مدیر جامعہ شیخ الاسلام ابن تیمیہ لاہور، ☆ فضیلۃ الشیخ قاری المقرئ محمد ادریس العاصم مدرس مدرسۃ العربیہ تجوید



القرآن شیرانوالہ گیٹ لاہور، ☆ فضیلۃ الشیخ مولانا عبدالوحید ایڈیٹر ہفت روزہ الاعتصام لاہور، ☆ فضیلۃ الشیخ محمد حسین ظاہری اوکاڑہ، ☆ علامہ غلام مصطفیٰ ظہیر امن پوری جہلم، ☆ فضیلۃ الشیخ عبدالوہاب روپڑی شیخ الحدیث جامعہ قدس لاہور، ☆ فضیلۃ الشیخ مولانا حافظ عبدالغفار روپڑی امیر جماعت الامدیث پاکستان ☆ فضیلۃ الشیخ قاری صہیب میر محمدی مہتمم ادارۃ الاصلاح بونگہ بلوچاں ☆ فضیلۃ الشیخ مولانا عتیق اللہ سلفی ستیانہ بنگلہ ☆ فضیلۃ الشیخ مولانا عبداللہ امجد چھتوی ☆ ڈاکٹر ابو جابر عبداللہ دامانوی کراچی، ☆ فضیلۃ الشیخ مولانا مبشر احمد ربانی مفتی جماعت الدعویۃ، ☆ شیخ الحدیث حافظ عبدالستار حسن امیر مرکزی جمعیت اہل حدیث ضلع لیہ، ☆ حافظ ظفر اللہ خاں صاحب مدیر سناہل ایجوکیشن کمپلیکس داد فٹیانہ، ☆ پروفیسر ثناء اللہ خاں صاحب پونچھ روڈ لاہور، ☆ فضیلۃ الشیخ پروفیسر عبدالرحمن لدھیانوی چیئرمین وفاق المدارس السلفیہ پاکستان ☆ شیخ الحدیث مولانا عبدالرحمن ضیاء اور دیگر علمائے کرام تشریف لائے ہیں۔

الحمد للہ جیسا کہ آپ کو معلوم ہی ہے کہ طلباء کی روز بروز بڑھتی ہوئی تعداد کے سبب چند مرلوں پر مشتمل عمارت تنگی کا شکار کرنے لگی تھی اللہ تعالیٰ نے اپنی خاص رحمت سے طلباء دین کیلئے ساڑھے پانچ ایکڑ اراضی کے بندوبست کی توفیق عطا فرمائی۔ جو الحمد للہ چھانگا مانگا راینونڈ روڈ، قصبہ بھوئے اصل میں بربل سڑک خرید لی گئی تھی۔ تعمیراتی کام کا آغاز جنوری 2014ء کو ملک کے کابر علماء کرام نے سنگ بنیاد رکھتے ہوئے کیا، جامعہ کی تعمیر کا کام جاری ہے الحمد للہ جس کے لئے خطیر رقم کی ضرورت ہے لہذا مخیر احباب سے اپیل کی جاتی ہے کہ غلبہ اسلام کی اس خالص تحریک میں بڑھ چڑھ حصہ ڈالیں۔

والسلام

قاری محمد ادریس ثاقب

مدیر جامعہ محمد بن اسماعیل البخاری اہل حدیث

گندھیاں اوتاڑ ضلع قصور، پاکستان

عرض مؤلف

نَحْمَدُهُ وَنُصَلِّي عَلَى رَسُولِهِ الْكَرِيمِ، أَمَا بَعْدُ!

انسان خواہ کتنا ہی بڑا اور کتنی ہی خوبیوں کا مالک کیوں نہ ہو، بہر صورت وہ گناہ سے بچ نہیں سکتا سوائے حضرات انبیاء کرام علیہم السلام کے، کیوں کہ وہ معصوم ہیں، ان کے علاوہ کوئی بھی شخص معصوم نہیں ہے۔ انبیاء و رسل علیہم السلام اس لیے معصوم ہیں کہ وہ براہ راست اللہ کی نگرانی میں ہوتے ہیں، اگر بشری تقاضوں کے تحت کوئی کمی کوتاہی ہو بھی جائے تو اللہ تعالیٰ انھیں فوراً مطلع کر دیتا ہے اور وہ اللہ تعالیٰ سے توبہ و استغفار کر لیتے ہیں۔ شیطان جو انسان کا کھلم کھلا دشمن ہے، انسان میں خون کی طرح دوڑتا ہے۔ لیکن اس اللہ ارحم الراحمین کا انسانوں پر کتنا بڑا احسان ہے کہ اس نے اپنی آخری کتاب قرآن مجید میں اعلان فرمادیا:

﴿قُلْ يٰٓعِبَادِیَ الَّذِیْنَ اَسْرَفُوْا عَلٰۤی اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ ۚ اِنَّ اللّٰهَ یَغْفِرُ الذَّنُوْبَ جَمِیْعًا ۚ اِنَّهٗ هُوَ الْغَفُوْرُ الرَّحِیْمُ ۝﴾ [الزمر: ۵۳]

”آپ کہہ دیجیے: اے میرے بندو! جنھوں نے اپنی جانوں پر زیادتی کی ہے اللہ کی رحمت سے مایوس نہ ہونا، بے شک اللہ سارے ہی گناہ معاف کر دیتا ہے کیوں کہ وہ غفور و رحیم ہے۔“

لیکن اس کا یہ مطلب ہرگز نہیں کہ انسان ”لا تقنطوا“ کے سہارے گناہ کرتا چلا جائے بلکہ جو شخص چاہتا ہے کہ وہ جہنم کے عذاب سے بچے اور جنت میں چلائے تو اسے چاہیے کہ وہ گناہوں سے بچنے کی کوشش کرے اور ساتھ ساتھ ایسے اعمال بھی کرے جو انسان کو گناہوں کی میل کچیل سے پاک صاف کرتے رہتے ہیں۔

اس کتاب کو لکھنے کا مقصد بھی دراصل یہی ہے کہ ہم اپنے مسلمان بھائیوں کو ان اعمال سے آگاہ کریں جن کے ذریعے اللہ تعالیٰ گناہوں کو مٹا دیتا ہے۔ کیونکہ انسان جب گناہ کرتا ہے تو اس کے دل پر ایک سیاہ دھبہ لگ جاتا ہے، اگر گناہ سے باز آ جائے، توبہ واستغفار کر لے تو دھبہ مٹ جاتا ہے ورنہ وہ دھبہ برقرار رہتا ہے، پھر جب انسان دوبارہ گناہ کرتا ہے تو وہ دھبہ بڑھنا شروع ہو جاتا ہے حتیٰ کہ گناہوں کی وجہ سے دل سیاہ ہو جاتا ہے اور پھر یہ کہ ایک گناہ دوسرے گناہ کا مطالبہ کرتا ہے۔ اس طرح انسان گناہ کرتا چلا جاتا ہے اور اس کا سارا دل سیاہ ہو جاتا ہے، لہذا وہ اچھائی اور برائی میں تمیز کھو بیٹھتا ہے اور یونہی موت کی دہلیز تک جا پہنچتا ہے۔

کتاب کا تعارف:

اس کتاب میں ان اعمال کو جمع کیا گیا ہے جن کے ذریعے گناہ مٹ جاتے ہیں۔ کتاب میں کل پندرہ فصلیں ہیں، پہلی فصل میں گناہوں کی اقسام اور ان کا تعارف کروایا گیا ہے، اس کے بعد تقریباً ہر فصل کے شروع میں فصل سے مطابقت رکھنے والی ایک آیت اور حدیث بیان کی گئی ہے تاکہ اس فصل میں بیان ہونے والے عمل کی اہمیت واضح ہو۔ زیادہ آیات اور احادیث اس لیے بیان نہیں کیں کہ کہیں کتاب ضخیم نہ ہو جائے۔ اس کے بعد اس فصل میں آنے والے اعمال سے مطابقت رکھنے والی احادیث نقل کی ہیں۔ دوسری فصل ”وضو کا بیان“ جس میں مسنون وضو کا طریقہ اور تیسری فصل ”نماز کا بیان“ اس میں نماز کا طریقہ بھی بیان کر دیا ہے، تاکہ قاری کو پتا چلے کہ مسنون وضو اور مسنون نماز ہی سے گناہ مٹتے ہیں۔ آخری فصل میں وہ متفرق اعمال ذکر کیے گئے ہیں جن کے متعلق زیادہ مواد نہیں مل سکا۔

کتاب میں احادیث کی صحت کا خاص خیال رکھا گیا ہے اس کے علاوہ ضروری مقامات پر وضاحت بھی کر دی گئی ہے۔

میں اپنے ان تمام بھائیوں کا شکریہ ادا کرتا ہوں جنہوں نے اس کتاب میں میرے

ساتھ کسی بھی طریقے سے تعاون کیا، خصوصاً محترم قاری محمد ادریس ثاقب، رئیس احمد شاکر، عبدالعزیز زرگر، وغیرہ کا۔ قارئین سے درخواست ہے کہ وہ میرے اور میرے والدین کے علاوہ میرے تمام اساتذہ خصوصاً استاد محترم الشیخ عبدالرشید راشد رحمہ اللہ کو اپنی خصوصی دعاؤں میں یاد رکھیں اور میرے شیخ حافظ محمد ابراہیم سلفی رحمہ اللہ کو بھی خصوصی دعاؤں میں یاد رکھیں جنہیں ۱۲ ستمبر ۲۰۰۴ء کی علی الصبح کسی بد بخت، شقی القلب، دشمن اسلام نے گولیاں مار کر شہید کر دیا۔ اللہ تعالیٰ حافظ صاحب کے درجات کو بلند فرمائے۔ (آمین)

اب چین سے رہیں بے درد زمانے والے
سو گئے خواب غفلت سے لوگوں کو جگانے والے
اک اک کر کے بجھے جاتے ہیں ماضی کے چراغ
اک ہم ہی رہ گئے ہیں آنسو بہانے والے
اللهم اغفر لجميع المؤمنين والمؤمنات والمسلمين
والمسلمات۔

میں اپنے پیارے اور محسن بھائی عبدالجبار گجر آف ٹاؤن شپ لاہور، کا بھی شکر گزار ہوں جنہوں نے اس مقام تک پہنچنے میں میری مدد کی۔ اللہ تعالیٰ سے دعا ہے کہ وہ میرے پیارے بھائی کی عمر دراز فرمائے، انھیں دنیا و آخرت میں خوش رکھے، ان کے والدین سے درگزر فرمائے۔ (آمین)

والسلام
محمد ارشد کمال بن شیر محمد گجر عفی اللہ عنہما



فصل: (۱)

گناہوں کی اقسام

اللہ تعالیٰ نے دین کے احکام و قوانین اس لیے نازل فرمائے ہیں تاکہ ان کی پابندی کی جائے اور ان سے بال برابر بھی ادھر ادھر نہ ہوا جائے، انسان بہر حال کمزوریوں، کوتاہیوں اور لغزشوں کا مجموعہ ہے۔ اس لیے اس سے بھول چوک، غلطی یا نادانی ہو ہی جاتی ہے نتیجتاً وہ صراطِ مستقیم سے بھٹک جاتا ہے۔ اسی غلطی اور نادانی کا نام گناہ ہے۔

اگر یہ غلطی معمولی نوعیت کی ہو تو اسے صغیرہ گناہ کہتے ہیں اور اگر غیر معمولی اور اہم قسم کی ہو مثلاً کسی کی حق تلفی (حقوق اللہ ہوں یا حقوق العباد)، خدائی احکام کی نافرمانی یا ان تعلقات کو توڑنے یا خراب کرنے کی شکل میں ہوں جن پر انسانی زندگی کا امن اور قرار منحصر ہے تو اسے کبیرہ گناہ کہتے ہیں۔^①

اس مختصر سی وضاحت سے معلوم ہوا کہ گناہ دو طرح کے ہوتے ہیں:

(۱)..... کبیرہ گناہ:

حافظ شمس الدین الذہبی رحمہ اللہ رقمطراز ہیں:

والذی یتجہ ویقوم علیہ الدلیل ان من ارتکب شیئاً من
ہذہ العظائم مما فیہ حد فی الدنیا كالقتل والزنا والسرقة،
او جاء فیہ وعید فی الاخرة من عذاب او غضب او تہدید
او لعن فاعله لسان نبینا محمد ﷺ فانه کبیرة^②

”راجح بات یہ ہے کہ جس گناہ پر دنیا میں کوئی حد مقرر ہو جیسے قتل، زنا اور چوری

① دیکھیے: کبیرہ گناہوں کی حقیقت، ص: ۱۳ ② کتاب الکبائر، ص: ۸

کرنا ہے یا جس کے متعلق آخرت میں عذاب، غصہ، جھڑک وغیرہ کی وعید ہو یا جس کا کرنے والا نبی ﷺ کی زبان اطہر سے ملعون گردانا گیا ہو تو بلاشبہ وہ کبیرہ گناہ ہوگا۔“

کبیرہ گناہ کی نشانیاں:

کبیرہ گناہ کی کئی نشانیاں ہیں، مثلاً:

- ①..... جس گناہ کے کرنے والے پر کتاب و سنت میں کوئی حد یا تعزیر مقرر کی گئی ہو۔
- ②..... اللہ تعالیٰ یا رسول اللہ ﷺ نے اس پر لعنت کی ہو۔
- ③..... اس گناہ کے کرنے والے پر اللہ تعالیٰ یا رسول اللہ ﷺ کے غصے اور غضب کا اعلان کیا گیا ہو۔
- ④..... گناہ کرنے والے کے ساتھ اللہ تعالیٰ کی طرف سے یا رسول اللہ ﷺ کی طرف سے بیزاری کا اعلان ہو۔
- ⑤..... کتاب و سنت میں اسے واضح الفاظ میں خارج از ملت یا فاسق و فاجر قرار دیا گیا ہو۔
- ⑥..... جسے کتاب و سنت کی نص میں حرام قرار دیا گیا ہو۔
- ⑦..... جب کسی صغیرہ گناہ کو بار بار کیا جائے تو وہ بھی کبیرہ ہی کے زمرے میں آ جاتا ہے۔
- ⑧..... جن غلطیوں کی برائی ان گناہوں کی برائیوں کے برابر یا زیادہ ہو جنہیں حدیث میں کبیرہ گناہ کہا گیا ہے تو وہ غلطیاں بھی کبیرہ ہی میں شمار ہوں گی، مثلاً اگر کسی نے قرآن مجید جان بوجھ کر گندگی میں پھینک دیا تو وہ بھی کبیرہ ہی کا مرتکب ہوا حالانکہ شرع نے اس فعل کو کبیرہ نہیں کہا۔ وغیرہ وغیرہ

کبیرہ گناہ کی اقسام:

کبیرہ گناہوں کی بھی دو قسمیں ہیں:

①..... کبائر (بڑے)

②..... اکبر الکبائر (سب سے بڑے)

علامہ شمس الدین انڈھی فرماتے ہیں:

ولا بد من تسلیم ان بعض الكبائر اكبر من بعض - ①

”اور یہ لازمی طور پر تسلیم کرنا پڑے گا کہ بعض کبیرہ گناہ اکبر الکبائر بھی ہیں۔“

اب سوال یہ ہے کہ کبائر اور اکبر الکبائر کی پہچان کیسے ہوگی؟ اس سوال کے جواب کے لیے یہ جاننا ضروری ہے کہ بعض گناہ ہوتے تو کبیرہ ہیں مگر موقع محل کے لحاظ سے ان میں مزید شدت آ جاتی ہے جس کی وجہ سے وہ کبائر سے نکل کر اکبر الکبائر بن جاتے ہیں، مثلاً:

کسی کی حق تلفی کبیرہ گناہ ہے مگر جب یہی حق تلفی اللہ تعالیٰ کی ہو (جیسے شرک) یا والدین کی ہو (جیسے نافرمانی) تو یہی گناہ اکبر الکبائر بن جاتا ہے۔

زنا کرنا کبیرہ گناہ ہے مگر جب یہی زنا ماں، بہن، بیٹی یا دیگر محرمات میں سے کسی کے ساتھ کیا جائے تو یہ اکبر الکبائر بن جائے گا۔

لوگوں کا مال ناجائز طریقے سے کھانا کبیرہ گناہ ہے لیکن یتیم کا مال ناجائز طریقے سے کھانا اکبر الکبائر ہے۔

عام عورتوں پر تہمت لگانا کبیرہ گناہ ہے مگر بھولی بھالی پاک دامن عورتوں پر تہمت لگانا اکبر الکبائر ہے۔

ہم نے یہ چند مثالیں بیان کی ہیں، باقی اکبر الکبائر کی بھی یہی صورتحال ہوتی ہے۔

کبیرہ گناہوں کا خاتمہ کیسے؟

گناہ کبیرہ ہو یا اکبر الکبائر ان کے مٹانے کا واحد ذریعہ توبہ و استغفار ہے، اس کے بغیر یہ گناہ ہرگز معاف نہیں ہوں گے، ہاں اگر کسی پر اللہ تعالیٰ کی خاص رحمت ہو تو یہ الگ بات ہے۔

توبہ کی شرائط:

یہاں توبہ کی شرائط کا بیان کرنا بھی فائدے سے خالی نہیں، سلف صالحین نے جو توبہ کی شرائط بیان کی ہیں وہ یہ ہیں:

①..... بندہ جس گناہ کا مرتکب ہوا اسے چھوڑ دے۔

②..... اس گناہ پر ندامت کا اظہار کرے۔

③..... پختہ ارادہ کرے کہ آئندہ یہ گناہ نہیں کروں گا۔

④..... اس گناہ کی اللہ تعالیٰ سے معافی مانگے۔

یاد رہے کہ یہ شرطیں اس گناہ کی ہیں جس کا تعلق حقوق اللہ سے ہے لیکن اگر اس کا تعلق حقوق العباد سے ہے تو اس کے لیے مزید ایک شرط یہ بھی ہے کہ وہ صاحب حق کا حق ادا کرے، اگر اس کا مال یا کسی قسم کی کوئی اور چیز ناجائز طریقے سے لی ہے تو اسے واپس کرے یا کسی دوسرے جائز ذریعے سے اسے راضی کر لے۔

صغیرہ گناہ

گناہوں کی دوسری قسم صغائر کی ہے جیسا کہ آپ گزشتہ سطور میں پڑھ آئے ہیں۔ ظاہر ہے کہ جو گناہ کبیرہ نہیں وہ صغیرہ ہی ہیں۔

صغائر کے متعلق اللہ تعالیٰ کا کھلا اعلان ہے:

﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ وَنُدْخِلْكُمْ مُدْخَلًا

كَرِيمًا﴾ [النساء: ۳۱]

”اگر تم بڑے گناہوں سے بچتے رہے جن سے تم منع کیے گئے ہو تو ہم تم سے تمہاری برائیاں مٹا دیں گے اور تمہیں عزت کی جگہ داخل کریں گے۔“

اسی طرح ایک دوسری جگہ فرمایا:

﴿الَّذِينَ يَجْتَنِبُونَ كَبِيرَ الْإِثْمِ وَ الْقَوَاحِشَ إِلَّا اللَّمَمَ ۚ إِنَّ رَبَّكَ وَاسِعٌ

الْمَغْفِرَۃُ ۚ﴾ [النجم: ۳۲]

”وہ لوگ جو بڑے گناہوں اور بے حیائی کے کاموں سے بچتے ہیں مگر چھوٹے گناہ

(ان سے ہو جاتے ہیں) بے شک تیرا رب بہت کثادہ مغفرت والا ہے۔“

معلوم ہوا کہ جو انسان کبیرہ گناہوں سے بچتا ہے اللہ تعالیٰ اپنی رحمت سے اس کے صغیرہ گناہ معاف فرما دے گا۔ اس کے علاوہ بھی صغیرہ گناہوں کے مٹانے کے لیے کئی ایک طریقے ہیں جو آپ اس کتاب میں ملاحظہ کریں گے۔ ان شاء اللہ

آخر میں یاد رہے کہ کبار میں بعض گناہ ایسے بھی ہیں جو انسان کے کسی بھی نیک عمل کو بارگاہ الہی میں قبول نہیں ہونے دیتے، لہذا ان سے بچنا بھی از حد ضروری ہے، مثلاً:

شرک:

یہ انتہائی ہلاکت انگیز اور ایمان لیوا گناہ ہے۔ اللہ تعالیٰ نے سورۃ الانعام کے دسویں رکوع میں اٹھارہ پیغمبروں کا ذکر کرنے کے بعد فرمایا:

﴿وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ ۝﴾ [الانعام: ۸۸]

”(فرض کیا) اگر وہ (انبیاء) بھی شرک کرتے تو ضرور ان کے وہ اعمال برباد ہو جاتے جو کچھ وہ کیا کرتے تھے۔“

اسی طرح سورہ الزمر میں نبی ﷺ سے مخاطب ہو کر فرمایا:

﴿وَلَقَدْ أَوْحَىٰ إِلَيْكَ وَإِلَى الَّذِينَ مِنْ قَبْلِكَ ۖ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ ۝﴾ [الزمر: ۶۵]

”اور یقیناً آپ کی طرف اور آپ سے پہلے (انبیاء) کی طرف وحی کی گئی ہے کہ اگر آپ نے شرک کیا تو بلاشبہ آپ کا عمل برباد ہو جائے گا اور آپ ضرور خسارہ اٹھانے والوں میں سے ہو جائیں گے۔“

سنت کی مخالفت:

جو کام رسول اللہ ﷺ کی سنت کو چھوڑ کر کسی غیر کے ایجاد کردہ طریقے کے مطابق کیا جائے وہ بھی عند اللہ غیر مقبول ہے۔ جو لوگ سنت کی مخالفت کرتے ہیں اللہ تعالیٰ نے انھیں

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

خبردار کرتے ہوئے فرمایا ہے:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]

”جو لوگ اس (رسول اللہ ﷺ) کے حکم کی مخالفت کرتے ہیں انھیں اس بات سے ڈرنا چاہیے کہ کہیں انھیں کوئی مصیبت نہ آن پڑے یا انھیں کوئی دردناک عذاب نہ آ پکڑے۔“

سیدنا انس رضی اللہ عنہ بیان کرتے ہیں:

”تین آدمی نبی ﷺ کی ازواج مطہرات کے پاس آئے اور ان سے نبی ﷺ کی عبادت کے متعلق پوچھا، جب انھیں (آپ ﷺ کی) عبادت بتلائی گئی تو گویا انھوں نے اسے کم سمجھا اور کہنے لگے: ہمارا اور رسول اللہ ﷺ کا کیا مقابلہ؟ آپ ﷺ کے تو اگلے پچھلے تمام گناہ معاف کر دیے گئے ہیں (اس لیے ہمیں زیادہ عبادت کرنی چاہیے۔) چنانچہ ان میں سے ایک نے کہا: میں تو ساری رات نماز پڑھا کروں گا۔ دوسرے نے کہا: میں ہمیشہ روزے رکھوں گا، کبھی روزے کا ناغہ نہیں کروں گا۔ تیسرے نے کہا: میں عورتوں سے الگ رہوں گا کبھی نکاح نہیں کروں گا۔ (رسول اللہ ﷺ کو جب یہ باتیں پہنچی تو) آپ ان کے پاس آئے اور ان سے پوچھا: ”کیا تم نے اس طرح کہا ہے؟ خبردار! اللہ کی قسم! میں تم میں سب سے زیادہ اللہ تعالیٰ سے ڈرنے والا ہوں اور اللہ کا سب سے زیادہ خوف رکھنے والا ہوں۔ لیکن میں روزے رکھتا بھی ہوں اور ناغے بھی کرتا ہوں، (رات) کو نماز بھی پڑھتا ہوں اور سوتا بھی ہوں اور عورتوں سے شادی بھی کرتا ہوں، (یہ سب میری سنتیں ہیں) جس نے میری سنت سے اعراض کیا تو وہ مجھ سے نہیں (یعنی میرے ساتھ اس کا کوئی تعلق نہیں)“ ①

① بخاری، کتاب النکاح، باب الترغیب فی النکاح، رقم: ۵۰۶۳

ریا کاری:

ریا کاری کا دوسرا نام شرک اصغر ہے۔ ریا کاری کی مثال بیان کرتے ہوئے اللہ تعالیٰ نے فرمایا:

﴿فَمَثَلُهُ كَمَثَلِ صَفْوَانٍ عَلَيْهِ تُرَابٌ فَأَصَابَهُ وَابِلٌ فَتَرَكَهُ صَلْدًا ۖ لَا يَقْدِرُونَ عَلَى شَيْءٍ مِّمَّا كَسَبُوا ۗ وَاللَّهُ لَا يَهْدِي الْقَوْمَ الْكَافِرِينَ ۝﴾ [البقرة: ۲۶۴]

”پس اس (ریا کاری) کی مثال ایسے ہی ہے جیسے پتھر کی چٹان پر (تھوڑی سی) مٹی ہو، پھر اس پر زوردار بارش برسی، پھر اس نے اس (پتھر) کو (مٹی سے) بالکل صاف کر دیا۔ جو انھوں نے کمایا اس پر وہ کچھ بھی قدرت نہیں رکھتے اور اللہ تعالیٰ کافروں کو ہدایت نہیں دیتا۔“

یعنی جس طرح زور کی بارش پتھر پر پڑی ہوئی مٹی کو بہا لے جاتی ہے ایسے ہی ریا کاری بھی انسان کے نیک اعمال کو بہا لے جاتی ہے۔

سیدنا محمود بن لبید رضی اللہ عنہ بیان کرتے ہیں کہ رسول اللہ ﷺ نے فرمایا:

”بے شک مجھے تمھارے متعلق جس چیز کا سب سے زیادہ ڈر ہے وہ شرک اصغر ہے۔“

صحابہ کرام رضی اللہ عنہم نے عرض کیا: اے اللہ کے رسول! شرک اصغر کیا ہے؟ آپ ﷺ نے فرمایا: ”ریا کاری، قیامت کے دن جب لوگوں کو ان کے اعمال کا بدلہ دیا جائے گا تو اللہ تعالیٰ (ریا کار) لوگوں سے فرمائے گا: جاؤ، ان کی طرف چلے جاؤ جنہیں تم دنیا میں اپنے اعمال دکھلایا کرتے تھے، پھر دیکھو کہ کیا تمہیں ان کے پاس کوئی بدلہ ملتا ہے؟“^①

حرام کھانا:

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

﴿إِنَّهَا النَّاسُ! إِنَّ اللَّهَ طَيِّبٌ لَا يَقْبَلُ إِلَّا طَيِّبًا وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ فَقَالَ: {يَا أَيُّهَا الرُّسُلُ كُلُوا

① مسند أحمد: ۴۲۸/۵ وسندہ حسن
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ { وَيَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ } ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمُدُّ يَدَيْهِ إِلَى السَّمَاءِ يَا رَبِّ يَا رَبِّ! وَمَطْعَمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ وَغُذِيَ بِالْحَرَامِ فَأَنَّى يُسْتَجَابُ لِذَلِكَ))^①

”اے لوگو! بے شک اللہ تعالیٰ (خود) بھی پاک ہے اور پاک چیزوں ہی کو پسند فرماتا ہے اور بے شک اللہ تعالیٰ نے جو حکم اپنے رسولوں کو دیا وہی حکم ایمان والوں کو دیا، (رسولوں کو) فرمایا: اے رسولو! پاکیزہ چیزیں کھاؤ اور نیک عمل کرو بے شک جو تم کرتے ہو مجھے اچھی طرح اس کا علم ہے (المومنون: ۵۱) اور (مومنوں کو) فرمایا: اے ایمان والو! ہماری دی ہوئی پاکیزہ چیزیں کھاؤ (البقرة: ۱۷۲) اور پھر آپ ﷺ نے ایسے آدمی کا ذکر کیا جو لباس سفر کرتا ہے اور گرد و غبار میں اٹا ہوا پراگندہ حال ہے اور ایسے حال میں (جو دعا کی قبولیت کے لیے نہایت مناسب ہے) آسمان کی طرف ہاتھ اٹھاتا ہے (دعا کرتے ہوئے کہتا ہے) اے میرے رب! اے میرے رب! لیکن اس کا کھانا حرام کا ہے پینا حرام کا ہے، لباس بھی حرام کا ہے اور حرام ہی سے وہ پلا ہوا ہے تو پھر ایسے آدمی کی دعا کیوں کر قبول ہو؟“

اللہ تعالیٰ ہمیں ان تمام گناہوں سے محفوظ فرمائے۔ (آمین) ☆

① مسلم، کتاب الزکاة، باب قبول الصدقة من الکسب و تربيتها، رقم:

۲۳۴۶

☆ اس سلسلے میں راقم کی تالیف ”نیکیوں کو برباد کرنے والے اعمال“ طبع مکتبہ اسلامیہ لاہور، کا مطالعہ از حد مفید ہے، اہل ذوق ضرور مطالعہ فرمائیں۔

فصل: (۲)

اسلام

ارشاد باری تعالیٰ ہے:

﴿إِنَّ الدِّينَ عِنْدَ اللَّهِ الْإِسْلَامُ﴾ [آل عمران: ۱۹]

”بلاشبہ اللہ کے نزدیک دین اسلام ہی ہے۔“

اسلام وہی دین ہے جس کی دعوت و تعلیم ہر پیغمبر اپنے اپنے دور میں دیتے رہے ہیں اور اب اس کی کامل شکل وہ ہے جو نبی آخر الزماں سیدنا محمد ﷺ نے دنیا کے سامنے پیش کی ہے جس میں توحید و رسالت اور آخرت پر اس طرح یقین و ایمان رکھنا جس طرح آپ ﷺ نے بتلایا ہے، بھی شامل ہے۔ دین اسلام یہ ہے کہ ایک اللہ پر ایمان رکھا جائے اور صرف اسی کی عبادت کی جائے۔ عبادت کے لیے وہی طریقہ اپنایا جائے جو نبی کریم ﷺ نے ہمیں دیا ہے اور آپ ﷺ سمیت تمام انبیاء پر ایمان لایا جائے۔ نبی کی ذات اطہر پر رسالت کا خاتمہ تسلیم کیا جائے اور ایمانیات کے ساتھ ساتھ وہ عقائد و اعمال اختیار کیے جائیں جو قرآن کریم یا حدیث رسول میں بیان کیے گئے ہیں۔ اس کا نام دین اسلام ہے اور یہی دین اللہ کے ہاں پسندیدہ ہے، اس کے سوا کوئی اور دین عند اللہ قابل قبول نہیں۔

یہی وہ دین ہے جسے قبول کرنے سے انسان کے پہلے چھوٹے بڑے، صغیرہ کبیرہ گناہوں پر معافی کا قلم پھیر دیا جاتا ہے اور پھر یہی نہیں بلکہ ان گناہوں کو نیکیوں میں بدل دیا جاتا ہے۔ ارشاد باری تعالیٰ ہے:

﴿إِلَّا مَنْ تَابَ وَ آمَنَ وَ عَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ

حَسَنَاتٍ ۖ وَ كَانَ اللَّهُ غَفُورًا رَحِيمًا ۝﴾ [الفرقان: ۷۰]

”مگر جن لوگوں نے توبہ کر لی اور ایمان لائے اور نیک عمل کیے تو ایسے لوگوں کے گناہوں

کو اللہ نیکیوں میں بدل دیتا ہے اور اللہ بڑا معاف کرنے والا، بڑا مہربان ہے۔“

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

حدیث (۱):

عَنْ عَمْرِو بْنِ الْعَاصِ قَالَ: أَتَيْتُ النَّبِيَّ ﷺ فَقُلْتُ: اُبْسُطْ يَمِينَكَ فَلَا بَايِعَكَ فَبَسَطَ يَمِينَهُ قَالَ: فَقَبَضْتُ يَدِي، قَالَ: ((مَا لَكَ يَا عَمْرُو؟)) قَالَ: قُلْتُ: فَأَرَدْتُ أَنْ أَشْتَرِطَ، قَالَ: ((تَشْتَرِطُ بِمَاذَا؟)) قُلْتُ: أَنْ يَغْفِرَ لِي، قَالَ: ((أَمَا عَلِمْتَ يَا عَمْرُو! أَنَّ الْإِسْلَامَ يَهْدِمُ مَا كَانَ قَبْلَهُ.....))^①

سیدنا عمرو بن عاص رضی اللہ عنہ بیان کرتے ہیں کہ میں نبی ﷺ کی خدمت میں حاضر ہوا اور کہا: اپنا دایاں ہاتھ آگے کیجیے تاکہ میں آپ کی بیعت کروں۔ آپ نے اپنا دایاں ہاتھ آگے کیا تو میں نے اپنا ہاتھ پیچھے کھینچ لیا۔ نبی ﷺ نے پوچھا: ”اے عمرو! کیا ہوا؟“ میں نے کہا: ایک شرط رکھنا چاہتا ہوں، آپ نے فرمایا: ”کون سی شرط رکھنا چاہتے ہو؟“ میں نے کہا: (گناہوں کی) مغفرت کی۔ تب آپ ﷺ نے فرمایا: ”اے عمرو! کیا تجھے معلوم نہیں کہ اسلام پچھلے سارے گناہ مٹا دیتا ہے۔“

اس حدیث مبارکہ سے پتا چلا کہ اسلام لانے کی برکت سے اللہ تعالیٰ ماضی کے تمام چھوٹے بڑے گناہ معاف کر دیتا ہے۔

□ اتباع رسول

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ﴾ [آل عمران : ۳۱]

”آپ (ﷺ) فرمادیجیے! اگر تم اللہ سے محبت کرتے ہو تو میری اتباع کرو! اللہ تم سے محبت کرے گا اور تمہارے گناہ بخش دے گا اور اللہ بخشنے والا، رحم کرنے والا ہے۔“

① مسلم، کتاب الایمان، باب کون الاسلام یهدم ما کان قبلہ، رقم: ۳۲۱
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

□ کتاب و سنت پر ایمان لانا

﴿وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَى مُحَمَّدٍ وَهُوَ الْحَقُّ مِنْ رَبِّهِمْ﴾ كَفَّرَ عَنْهُمْ سَيِّئَاتِهِمْ وَأَصْلَحَ بَالَهُمْ ۝ ﴿[محمد: ۲]

”اور جو لوگ ایمان لائے اور نیک عمل کیے اور جو کچھ محمد (ﷺ) پر نازل گیا ہے اس پر ایمان لائے اور وہی ان کے پروردگار کی طرف سے حق ہے تو اللہ تعالیٰ نے ان کی برائیاں دور کر دیں اور ان کا حال درست کر دیا۔“

((بِمَا نُزِّلَ عَلَى مُحَمَّدٍ)) سے مراد کتاب اللہ اور حدیث رسول ہے، کیوں کہ یہ دونوں چیزیں منزل من اللہ ہیں، ان دونوں میں سے کسی ایک کے انکار پر کفر لازم آتا ہے۔ اس لیے ایمان کا تقاضا ہے کہ کتاب و سنت دونوں پر ایمان لایا جائے، جو شخص ایسا کرے گا اللہ تعالیٰ اس کے گناہ معاف فرما دے گا اور حالات کو درست کر دے گا۔

□ حالت اسلام میں بالوں کا سفید ہونا

عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ ﷺ: ((لَا تَتَّبِعُوا الْغَيْبَ مَا مِنْ مُسْلِمٍ يَشِيبُ شَيْبَةً فِي الْإِسْلَامِ إِلَّا كَانَتْ لَهُ نُورًا يَوْمَ الْقِيَامَةِ)) وَ فِي لَفْظٍ ((إِلَّا كَتَبَ اللَّهُ لَهُ بِهَا حَسَنَةً وَحَظَّ عَنْهُ بِهَا خَطِيئَةً))^①

سیدنا عبد اللہ بن عمرو رضی اللہ عنہ بیان کرتے ہیں کہ رسول اللہ ﷺ نے فرمایا: ”سفید بالوں کو نہ اکھیڑو جو کوئی مسلمان اسلام کی حالت میں بوڑھا ہوا تو قیامت کے دن اس کے لیے ایک نور ہوگا۔“ ایک روایت میں ہے: ”اللہ اس کے (ہر بال کے بدلے) ایک نیکی لکھتا ہے اور ایک گناہ معاف کرتا ہے۔“

① ابوداؤد، کتاب الترجل، باب نتف الشيب، رقم: ۴۲۰۲ قال البانی:

اس حدیث سے پتا چلا ہے کہ بڑھاپے میں (بندہ مسلم) کے جب بال سفید ہو جاتے ہیں، داڑھی کے ہوں یا سر کے اور وہ انھیں اکھیڑے نہ، تو اللہ تعالیٰ اپنی رحمت سے اس کے نامہ اعمال میں ایک نیکی لکھتا ہے اور ایک گناہ مٹاتا ہے اور اس (بزرگ مسلم) کو روز قیامت اللہ کی جناب سے ایک نور بھی ملے گا، لہذا بندے کو چاہیے کہ وہ اپنی عمر کے اس آخری حصے میں اپنی خالق و مالک کی عبادت میں غفلت نہ برتے۔

فصل: (۳)

وضو کا بیان

ارشاد باری تعالیٰ ہے:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ط﴾ [المائدة: ۶]

”اے ایمان والو! جب تم نماز کے لیے اٹھو تو اپنے چہرے اور ہاتھ کہنیوں تک دھو لو اور سر کا مسح کرو اور پاؤں ٹخنوں تک دھو لو۔“

وضو کی اہمیت کا اندازہ آپ اس حدیث سے بھی لگا سکتے ہیں کہ رسول اللہ ﷺ نے

فرمایا:

((لَا تُقْبَلُ صَلَاةٌ مَنْ أَحْدَثَ حَتَّى يَتَوَضَّأَ))^①

”جو شخص بے وضو ہو جائے اس کی نماز قبول نہیں ہوتی جب تک کہ وہ (دوبارہ) وضو نہ کرے۔“

وضو کا طریقہ رسول اللہ ﷺ نے اپنی امت کو بتایا ہے، لہذا جو بھی مسلمان آپ ﷺ کے بتائے ہوئے طریقے کے مطابق اچھی طرح وضو کرے گا اللہ تعالیٰ اس کے گناہوں کو معاف کر دے گا۔

① بخاری، کتاب الوضو، باب لا تقبل صلاة بغیر طہور، رقم: ۱۳۵

□ مسنون وضو

حدیث (۱):

عَنْ حُمْرَانَ مَوْلَى عُثْمَانَ قَالَ: أَتَيْتُ عُثْمَانَ بْنَ عَفَّانَ بِوَضُوءٍ فَتَوَضَّأَ ثُمَّ قَالَ: إِنَّ نَاسًا يَتَحَدَّثُونَ عَنْ رَسُولِ اللَّهِ ﷺ أَحَادِيثَ لَا أَدْرِي مَا هِيَ إِلَّا أَنِّي رَأَيْتُ رَسُولَ اللَّهِ ﷺ تَوَضَّأَ مِثْلَ وَضُوءِي هَذَا ثُمَّ قَالَ: «مَنْ تَوَضَّأَ هَكَذَا غُفِرَ لَهُ مَا تَقَدَّمَ مِنْ ذَنْبِهِ وَكَانَتْ صَلَوَتُهُ وَمَشْيُهُ إِلَى الْمَسْجِدِ نَافِلَةً»^(۱)

جناب حمران مولیٰ سیدنا عثمان بن عفان رضی اللہ عنہ بیان کرتے ہیں کہ میں عثمان بن عفان رضی اللہ عنہ کے پاس وضو کا پانی لے کر آیا آپ نے وضو کیا پھر فرمایا: بعض لوگ رسول اللہ ﷺ سے ایسی حدیثیں بیان کرتے ہیں جنہیں میں نہیں جانتا سوائے اس کے کہ میں نے رسول اللہ ﷺ کو دیکھا کہ آپ ﷺ نے وضو کیا جس طرح کہ میں نے وضو کیا ہے پھر آپ ﷺ نے فرمایا: ”جو شخص اس طرح وضو کرے گا اس کے پچھلے گناہ معاف کر دیے جائیں گے اسے نماز اور مسجد جانے کا الگ ثواب ہوگا۔“

حدیث (۲):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: «إِذَا تَوَضَّأَ الْعَبْدُ الْمُسْلِمُ - أَوِ الْمُؤْمِنُ - فَغَسَلَ وَجْهَهُ خَرَجَ مِنْ وَجْهِهِ كُلِّ خَطِيئَةٍ نَظَرَ إِلَيْهَا بَعَيْنِيهِ مَعَ الْمَاءِ - أَوْ مَعَ آخِرِ قَطْرِ الْمَاءِ - فَإِذَا غَسَلَ يَدَيْهِ خَرَجَ مِنْ يَدَيْهِ كُلِّ خَطِيئَةٍ كَانَ بَطَشْتُهَا يَدَاهُ مَعَ الْمَاءِ - أَوْ مَعَ آخِرِ قَطْرِ الْمَاءِ - فَإِذَا غَسَلَ رِجْلَيْهِ خَرَجَتْ كُلُّ خَطِيئَةٍ مَسَّتْهَا

رَجُلًا مَعَ الْمَاءِ - أَوْ مَعَ آخِرِ قَطْرِ الْمَاءِ - حَتَّى يَخْرُجَ نَقِيًّا مِّنَ الذَّنْبِ))^①

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جب مسلمان بندہ یا مومن (راوی کو شک ہے) وضو کرتا ہے اور منہ دھوتا ہے تو پانی کے ساتھ یا پانی کے آخری قطرے کے (گرنے کے) ساتھ اس کے منہ سے وہ سب گناہ نکل جاتے ہیں جو اس نے اپنی آنکھوں سے کیے تھے، پھر جب ہاتھ دھوتا ہے تو وہ سارے گناہ جو اس نے ہاتھوں سے کیے تھے پانی کے ساتھ یا پانی کے آخری قطرے کے ساتھ نکل جاتے ہیں۔ جب وہ پاؤں دھوتا ہے تو وہ سارے گناہ جو اس نے پاؤں سے چل کر کیے تھے، پانی کے ساتھ یا پانی کے آخری قطرے کے ساتھ نکل جاتے ہیں یہاں تک کہ وہ گناہوں سے پاک و صاف ہو کر نکلتا ہے۔“

سیدنا عمرو بن عبسہ رضی اللہ عنہ کی روایت میں ہتھیلیاں دھونا، کلی کرنا، ناک کی صفائی کرنا کہنیاں دھونا اور سر کے مسح کا بھی ذکر ہے۔^②

حدیث (۳):

عَنْ عُثْمَانَ بْنِ عَفَّانَ قَالَ: قَالَ رَسُولُ اللَّهِ ﷺ: ((مَنْ تَوَضَّأَ فَأَحْسَنَ الْوُضُوءَ حَرَجَتْ خَطَايَاهُ مِنْ جَسَدِهِ حَتَّى تَخْرُجَ مِنْ تَحْتِ أَظْفَارِهِ))^③

سیدنا عثمان بن عفان رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نے اچھے طریقے وضو سے کیا تو اس کے جسم سے اس کے گناہ نکل جاتے ہیں حتیٰ کہ اس

① مسلم، کتاب الطہارۃ، باب خروج الخطایا مع ماء الوضوء، رقم: ۵۷۷

② سنن نسائی، کتاب الطہارۃ، باب ثواب من توضع کما امر، رقم: ۱۴۷

قال الالبانی: صحیح

③ مسلم، کتاب الطہارۃ، باب خروج الخطایا مع ماء الوضوء، رقم: ۵۷۸

کے ناخنوں کے نیچے سے بھی نکل جاتے ہیں۔“

اچھے طریقے سے وضو کرنے کا مطلب یہ ہے کہ سنت کے مطابق وضو کیا جائے اور وضو میں اسراف اور حد سے تجاوز نہ ہو، ہر عضو کو زیادہ سے زیادہ تین مرتبہ اور کم از کم ایک مرتبہ اچھی طرح دھویا جائے، پانی کا ضرورت سے زائد استعمال نہ ہو اور اعضائے وضو کی کوئی جگہ خشک نہ رہے۔

حدیث (۴):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((أَلَا أَدْلِكُكُمْ عَلَى مَا يَمْحُو اللَّهُ بِهِ الْخَطَايَا وَيَرْفَعُ بِهِ الدَّرَجَاتِ؟)) قَالُوا: بَلَى يَا رَسُولَ اللَّهِ! قَالَ: ((اسْبَاغُ الْوُضُوءِ عَلَى الْمَكَارِهِ وَكَثْرَةُ الْخُطَا إِلَى الْمَسَاجِدِ وَانْتِظَارُ الصَّلَاةِ بَعْدَ الصَّلَاةِ فَذَلِكَُمُ الرِّبَاطُ))

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”کیا میں تمہیں وہ کام نہ بتاؤں جن کے ذریعے اللہ تعالیٰ گناہوں کو مٹاتا ہے اور درجات بلند کرتا ہے؟“ صحابہ کرام رضی اللہ عنہم نے عرض کیا: کیوں نہیں، اے اللہ کے رسول! آپ ﷺ نے فرمایا: ”مشقت (یعنی سخت سردی یا بیماری وغیرہ) کے باوجود مکمل وضو کرنا، کثرت سے مساجد کی طرف چل کر جانا اور ایک نماز کے بعد دوسری نماز کا انتظار کرنا، پس یہی رباط ہے۔“

رباط کا مطلب ہے سرحد یا محاذ جنگ پر پہرا دینا اور دن رات دشمن پر نگاہ رکھنا تاکہ دشمن کو اندر آنے یا حملہ کرنے کا موقع ہی نہ ملے۔ مشقت کے باوجود مکمل وضو کرنا، مساجد کی طرف زیادہ چل کر جانا اور ایک نماز کے بعد دوسری نماز کا انتظار کرنا، اسے رباط اسی لیے کہا گیا ہے کہ اس طرح ایک مسلمان اپنے نفس کو مسلسل اللہ کی اطاعت و عبادت پر لگائے رکھتا ہے تاکہ شیطان اس کے نفس پر غالب نہ آ سکے۔

① مسلم، کتاب الطہارۃ، باب فضل اسباغ الوضوء علی المکارہ،

حدیث (۵):

عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: ((مَنْ تَطَهَّرَ فِي بَيْتِهِ ثُمَّ مَشَى إِلَى بَيْتٍ مِنْ بُيُوتِ اللَّهِ لِيَقْضِيَ فَرِيضَةً مِنْ فَرَائِضِ اللَّهِ كَانَتْ خُطْوَاهُ إِحْدَاهُمَا تَحُطُّ خَطِيئَةً وَالْأُخْرَى تَرْفَعُ دَرَجَةً))^①

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے اپنے گھر میں اچھی طرح وضو کیا پھر وہ اللہ کے گھروں میں سے کسی گھر (مسجد) میں گیا تاکہ وہ اللہ کے فرائض میں سے کوئی فریضہ (نماز) ادا کرے تو اس کے قدم اس طرح (شمار) ہوں گے کہ ایک قدم گناہ مٹائے گا اور دوسرا قدم درجہ بلند کرے گا۔“

حدیث (۶):

سَمِعْتُ أَبَا هُرَيْرَةَ يَقُولُ: قَالَ رَسُولُ اللَّهِ ﷺ: ((صَلَاةُ الرَّجُلِ فِي الْجَمَاعَةِ تَضَعُ عَلَى صَلَاتِهِ فِي بَيْتِهِ وَفِي سُوقِهِ خَمْسًا وَعِشْرِينَ ضِعْفًا وَذَلِكَ أَنَّهُ إِذَا تَوَضَّأَ فَأَحْسَنَ الْوُضُوءَ ثُمَّ خَرَجَ إِلَى الْمَسْجِدِ لَا يَخْرُجُ إِلَّا الصَّلَاةَ لَمْ يَخْطُ خُطْوَةً إِلَّا رُفِعَتْ لَهُ بِهَا دَرَجَةٌ وَحُطَّتْ عَنْهُ بِهَا خَطِيئَةٌ فَإِذَا صَلَّى لَمْ تَزَلِ الْمَلَائِكَةُ تُصَلِّي عَلَيْهِ مَا دَامَ فِي مُصَلَّاهُ. اللَّهُمَّ صَلِّ عَلَيْهِ، اللَّهُمَّ ارْحَمْهُ، وَلَا يَزَالُ أَحَدُكُمْ فِي صَلَاةٍ مَا انتَظَرُ الصَّلَاةَ))^②

(ابو صالح کہتے ہیں) میں نے ابو ہریرہ رضی اللہ عنہ سے سنا وہ فرماتے ہیں کہ رسول اللہ ﷺ نے فرمایا: ”آدمی کا جماعت کے ساتھ نماز پڑھنا اپنے گھر اور بازار میں نماز پڑھنے سے پچیس ۲۵ گنا زیادہ (اجر و ثواب کا باعث) ہے اور اس کی وجہ یہ ہے کہ جب آدمی وضو کرتا ہے اور اچھے طریقے سے وضو کرتا ہے پھر مسجد کی طرف

① مسلم، کتاب المساجد، باب المشی الى الصلاة تمحی بہ، رقم:

۱۵۲۱ (بخاری) کتاب الاذان، باب فضل صلوۃ الجماعة، رقم: ۶۴۷

جاتا ہے اور مسجد کی طرف جانے سے اس کا مقصد صرف اور صرف نماز ہی کا ہو تو وہ جو بھی قدم ٹھائے گا اس کے ذریعے اس کا ایک درجہ بلند ہوگا اور ایک گناہ معاف ہوگا پھر جب نماز پڑھ لیتا ہے تو جب تک با وضو اپنی نماز کی جگہ بیٹھا رہے گا فرشتے اس کے لیے دعا کرتے رہیں گے وہ (فرشتے) کہتے ہیں: ”اے اللہ! اس پر (رحمت) نازل فرما“ اے اللہ! اس پر مہربان ہو جا“ اور جب تک وہ نماز کا انتظار کرتا ہے وہ برابر نماز ہی میں رہتا ہے۔“

حدیث (۷):

عَنْ مُعَاذِ بْنِ جَبَلٍ قَالَ: احْتَبَسَ عَنَّا رَسُولُ اللَّهِ ﷺ ذَاتَ غَدَاةٍ عَنْ صَلَاةِ الصُّبْحِ، حَتَّى كِدْنَا نَتَرَا أَيْ عَيْنَ الشَّمْسِ، فَخَرَجَ سَرِيعًا، فَثَوَّبَ بِالصَّلَاةِ، فَصَلَّى رَسُولُ اللَّهِ ﷺ وَتَجَوَّزَ فِي صَلَاتِهِ فَلَمَّا سَلَّمَ دَعَا بِصَوْتِهِ، فَقَالَ لَنَا: ((عَلَى مَصَافِكُمْ كُنَّا أَنْتُمْ)) ثُمَّ انْقَلَبَ إِلَيْنَا، ثُمَّ قَالَ: ((أَمَا إِنِّي سَاحِدٌ لَكُمْ مَا حَبَسَنِي عَنْكُمْ الْغَدَاةَ، إِنِّي قُمْتُ مِنَ اللَّيْلِ، فَتَوَضَّأْتُ وَصَلَّيْتُ مَا قُدِّرَ لِي، فَتَنَعَسْتُ فِي صَلَاتِي حَتَّى اسْتَقْلَقْتُ، فَإِذَا أَنَا بِرَبِّي تَبَارَكَ وَتَعَالَى فِي أَحْسَنِ صُورَةٍ، فَقَالَ: يَا مُحَمَّدُ! قُلْتُ: لَبَّيْكَ رَبِّ! قَالَ: فِيمَ يَخْتَصِمُ الْمَلَأُ الْأَعْلَى؟ قُلْتُ: لَا أَدْرِي)) قَالَهَا ثَلَاثًا، قَالَ: ((فَرَأَيْتُهُ وَضَعَ كَفَّهُ بَيْنَ كَتِفَيْ حَتَّى وَجَدْتُ بَرْدَ أَنَامِلِهِ بَيْنَ ثَدْيَيْ، فَتَجَلَّى لِي كُلُّ شَيْءٍ وَعَرَفْتُ، فَقَالَ: يَا مُحَمَّدُ! قُلْتُ: لَبَّيْكَ رَبِّ! قَالَ: فِيمَ يَخْتَصِمُ الْمَلَأُ الْأَعْلَى؟ قُلْتُ فِي الْكَفَّارَاتِ، قَالَ: مَا هُنَّ؟ قُلْتُ: مَشْيُ الْأَقْدَامِ إِلَى الْجَمَاعَاتِ، وَالْجُلُوسُ فِي الْمَسَاجِدِ بَعْدَ الصَّلَاةِ، وَاسْتِبَاحُ الْوُضُوءِ حِينَ الْكُرْبِيَهَاتِ، قَالَ: ثُمَّ فِيمَ؟ قُلْتُ: فِي الدَّرَجَاتِ قَالَ: وَمَا هُنَّ؟ قُلْتُ: اطْعَامُ الطَّعَامِ وَلَيْنُ الْكَلَامِ وَالصَّلَاةُ وَالنَّاسُ نِيَامٌ، قَالَ:

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

سَلِّ قَالَ: «قُلْتُ: اَللّٰهُمَّ اِنِّیْ اَسْأَلُكَ فِعْلَ الْخَیْرَاتِ، وَتَرْکَ الْمُنْكَرَاتِ، وَ حُبَّ الْمَسَاكِیْنِ، وَ اَنْ تَغْفِرَ لِّیْ وَ تَرْحَمَ نِیْیَ، وَ اِذَا اَرَدْتُ فِتْنَةً فِیْ قَوْمٍ فَتَوَفَّنِیْ غَیْرَ مَفْتُوْنٍ، وَ اَسْأَلُكَ حُبَّكَ، وَ حُبَّ مَنْ یُّحِبُّكَ وَ حُبَّ عَمَلٍ یَّقْرِیْبُنِیْ اِلَیْ حُبِّكَ» فَقَالَ رَسُوْلُ اللّٰهِ ﷺ: ((اِنَّهَا حَقٌّ فَادْرُسُوْهَا ثُمَّ تَعَلَّمُوْهَا))^①

سیدنا معاذ بن جبل رضی اللہ عنہ بیان کرتے ہیں کہ ایک روز رسول اللہ ﷺ ہمیں نماز فجر پڑھانے کے لیے تشریف نہ لائے، قریب تھا کہ ہم سورج کے طلوع ہونے کا مشاہدہ کر لیتے، پھر آپ بہت تیزی سے تشریف لائے، چنانچہ نماز کے لیے اقامت کہی گئی، رسول اللہ ﷺ نے اختصار کے ساتھ نماز پڑھائی، پس جب آپ ﷺ نے سلام پھیرا تو با آواز بلند فرمایا: ”اپنی جگہوں پر ایسے ہی بیٹھے رہو۔“ پھر آپ ﷺ نے ہماری طرف متوجہ ہو کر فرمایا: ”میں ابھی تمہیں بتاتا ہوں کہ میں تمہیں نماز پڑھانے کے لیے کیوں نہیں آیا، میں رات کو بیدار ہوا، وضو کیا اور جس قدر مقدر میں تھا میں نے نماز پڑھی، مجھے نماز میں اوگھ آنے لگی حتیٰ کہ وہ مجھ پر غالب آگئی، تب میں نے اپنے رب تبارک و تعالیٰ کو (خواب میں) بہترین صورت میں دیکھا چنانچہ اس نے فرمایا: اے محمد! میں نے عرض کیا، میرے رب! حاضر ہوں، فرمایا: فرشتے کس چیز کے بارے میں بحث و مباحثہ کر رہے ہیں؟ میں نے عرض کیا: میں نہیں جانتا۔“ تین مرتبہ ایسے فرمایا، آپ ﷺ نے فرمایا: ”میں نے اسے دیکھا کہ اس نے اپنا ہاتھ میرے کندھوں کے درمیان رکھا حتیٰ کہ میں نے اس کی انگلیوں کے پوروں کی ٹھنڈک اپنے قلب و صدر میں محسوس کی، اور میرے سامنے ہر چیز واضح ہو گئی اور میں نے پہچان لی، پھر رب تعالیٰ نے فرمایا: محمد! میں نے عرض کیا! میرے رب!

① احمد: ۵ / ۲۴۳؛ ترمذی، رقم: ۳۲۳۵، مشکاة المصابیح، رقم: ۶۴۸

واللفظ له، قال شیخنا زبیر علی زئی؛ اسنادہ حسن

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

میں حاضر ہوں، فرمایا: مقرب فرشتے کس چیز کے بارے میں بحث و مباحثہ کر رہے ہیں؟ میں نے عرض کیا، گناہ مٹانے والے اعمال کے بارے میں۔ فرمایا: وہ کیا ہیں؟ میں نے عرض کیا: باجماعت نماز پڑھنے کے لیے چل کر جانا، نماز کے بعد مساجد میں بیٹھے رہنا، ناگواری کے باوجود اچھی طرح مکمل وضو کرنا، فرمایا: پھر وہ کس چیز کے بارے میں بحث کر رہے ہیں؟ میں نے عرض کیا: درجات کے بارے میں۔ فرمایا: وہ کیا ہیں؟ میں نے عرض کیا: کھانا کھانا، نرمی سے بات کرنا اور جب لوگ سو رہے ہوں نماز (تہجد) پڑھنا۔ فرمایا: کچھ مانگ لیں۔“ آپ ﷺ نے فرمایا: ”میں نے عرض کیا: اے اللہ! تجھ سے نیک اعمال بجالانے، برے کام چھوڑ دینے اور مساکین سے محبت کرنے کی توفیق مانگتا ہوں، اور یہ کہ تو مجھے بخش دے اور مجھ پر رحم فرما، اور جب تو کسی قوم کو فتنے سے دو چار کرنا چاہے تو مجھے اس میں مبتلا کیے بغیر فوت کر دینا، میں تجھ سے، تیری محبت، تجھ سے محبت کرنے والوں کی محبت اور ایسے عمل کی محبت کا سوال کرتا ہوں جو مجھے تیری محبت کے قریب کر دے۔“ پھر رسول اللہ ﷺ نے فرمایا: یہ (خواب) حق ہے، پس اسے یاد کرو اور پھر اسے دوسروں کو بتاؤ۔“

حدیث (۸):

عَنْ عَثْمَانَ بْنِ قَالَ: سَمِعْتُ رَسُولَ اللَّهِ ﷺ يَقُولُ: ((مَنْ تَوَضَّأَ لِلصَّلَاةِ فَاسْبَغَ الوُضُوءَ ثُمَّ مَشَى إِلَى الصَّلَاةِ الْمَكْتُوبَةِ فَصَلَّاهَا مَعَ النَّاسِ أَوْ مَعَ الْجَمَاعَةِ أَوْ فِي الْمَسْجِدِ غَفَرَ اللَّهُ لَهُ ذُنُوبَهُ)) ①

سیدنا عثمان رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا: ”جس نے وضو کیا اور اچھی طرح نماز کے لیے وضو کیا پھر فرض نماز

(پڑھنے) کے لیے چلا پس اس نے لوگوں کے ساتھ نماز پڑھی، یا (فرمایا) جماعت کے ساتھ یا مسجد میں (نماز پڑھی) اللہ تعالیٰ اس کے گناہ معاف کر دیتا ہے۔“
 ان جملہ احادیث میں آپ نے ملاحظہ فرمایا کہ کتنی وضاحت سے یہ فرمایا گیا ہے کہ جو شخص نماز کے لیے اچھی طرح وضو کرتا ہے اس کے گناہ معاف کر دیے جاتے ہیں۔ اچھی طرح سے مراد یہی ہے کہ وضو سنت کے مطابق کیا جائے۔ لہذا آئیے ملاحظہ فرمائیے کہ وضو کا مسنون طریقہ کیا ہے۔

مسنون وضو کا طریقہ

وضو کے شروع میں بسم اللہ پڑھنی چاہیے کیوں کہ رسول اللہ ﷺ نے فرمایا ہے:
 ”بسم اللہ پڑھ کر وضو کرو۔“^①
 اگر بسم اللہ بھول گیا اور وضو کے دوران یاد آئی تو اسی وقت پڑھ لیں، وضو دوبارہ کرنے کی ضرورت نہیں کیوں کہ بھول معاف ہے۔
 رسول اللہ ﷺ جوتی پہننے، کنگھی کرنے، طہارت کرنے اور غرض تمام کاموں میں دائیں طرف سے شروع کرنا پسند فرماتے تھے۔^②
 آپ ﷺ نے دونوں ہاتھ پہنچوں تک تین بار دھوئے۔^③
 آپ ﷺ نے فرمایا: ”وضو مکمل کرو اور ہاتھوں کو دھوتے وقت ہاتھوں کی انگلیوں کے درمیان خلال کرو اور اگر تم روزے دار نہیں تو ناک میں پانی چڑھانے میں مبالغہ کرو۔“^④

① نسائی، کتاب الطہارۃ، باب التسمیۃ عند الوضوء، رقم: ۷۸ قال الالبانی:

صحیح الاسناد

② بخاری، کتاب الوضوء، باب التیمن فی الوضوء والغسل، رقم: ۱۶۸

③ بخاری، کتاب الوضوء، باب الوضوء ثلاثا ثلاثا، رقم: ۱۵۹

④ ابو داؤد، کتاب الطہارۃ، باب الاستنثار، رقم: ۱۴۲ قال الالبانی: صحیح
 محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

- ✽ آپ ﷺ نے ایک چلو لے کر آدھے سے کلی کی اور آدھاناک میں ڈالا اور ناک
- بائیں ہاتھ سے جھاڑا یہ عمل تین دفعہ کیا۔^①
- ✽ پھر آپ ﷺ نے تین بار منہ دھویا۔^②
- ✽ آپ ﷺ اپنی داڑھی کا خلال کرتے تھے۔^③
- ✽ آپ ﷺ نے دایاں ہاتھ کہنی تک تین بار دھویا پھر بایاں ہاتھ کہنی تک تین
- بار دھویا۔^④
- ✽ آپ ﷺ نے سر کا مسح کیا، دونوں ہاتھ سر کے اگلے حصے سے شروع کر کے گدی تک
- پیچھے لے گئے پھر پیچھے سے آگے اسی جگہ لے آئے جہاں سے مسح شروع کیا تھا۔^⑤
- ✽ آپ ﷺ نے سر کا مسح ایک بار کیا۔^⑥
- ✽ آپ ﷺ نے کانوں کا مسح کیا، شہادت کی انگلیاں دونوں کانوں کے سوراخوں میں
- ڈال کر کانوں کی پشت پر انگوٹھوں کے ساتھ مسح کیا۔^⑦

① بخاری، کتاب الوضوء، باب من مضمض واستنشق من غرفة واحدة، رقم: ۱۹۱۔ نوٹ: بہتر یہی ہے کہ ایک ہی چلو سے کلی کریں اور ناک میں پانی ڈالیں، تاہم اگر کلی اور ناک کے لیے الگ الگ پانی لیں تو بھی جائز ہے۔ (دیکھیے: تاریخ ابن ابی خیشمہ: ۳/ ۳۹۱ وسندہ حسن)

- ② بخاری، کتاب الوضوء، باب مسح الرأس كله، رقم: ۱۸۵
- ③ ترمذی، کتاب الطہارۃ، باب مع جاء فی تخلیل اللحية، رقم: ۳۱ وقال:
- هذا حديث حسن صحيح
- ④ بخاری، کتاب الصوم، باب سواك الرطب واليابس للصائم، رقم: ۱۹۳
- ⑤ بخاری، کتاب الوضوء، باب مسح الرأس كله، رقم: ۱۸۵
- ⑥ بخاری، کتاب الوضوء، باب غسل الرجلين الى الكعبين، رقم: ۱۸۶
- کتاب الطہارۃ، باب فی صفة الوضوء: ۲۳۵
- ⑦ ابن ماجہ، کتاب الطہارۃ، باب ماجاء فی مسح الاذنين، رقم: ۲۳۹؛

ترمذی، رقم: ۳۶ وقال: حديث حسن صحيح
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

آپ ﷺ نے دایاں پاؤں ٹخنوں تک تین بار دھویا اور بایاں پاؤں بھی ٹخنوں تک تین بار دھویا۔^①

آپ ﷺ نے فرمایا: ”جب وضو کرو تو ہاتھوں اور پاؤں کی انگلیوں کا خلال کرو۔“^②

مستور بن شداد رضی اللہ عنہ روایت کرتے ہیں: ”میں نے رسول اللہ ﷺ کو وضو کرتے ہوئے دیکھا کہ آپ اپنے پاؤں کی انگلیوں کا خلال ہاتھ کی چھوٹی انگلی سے کر رہے تھے۔“^③

وضو کے بعد کی دعائیں

رسول اللہ ﷺ نے فرمایا: ”جو شخص پورا وضو کرے اور پھر کہے:

((أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ))

”میں گواہی دیتا ہوں کہ اللہ کے سوا کوئی معبود برحق نہیں، وہ اکیلا ہے اس کا کوئی شریک نہیں اور میں گواہی دیتا ہوں کہ محمد ﷺ اللہ کے بندے اور اس کے رسول ہیں۔“

① بخاری، کتاب الصوم، باب سواك الرطب و الياض للصائم، رقم: ۱۹۳۴

② ترمذی، کتاب الطهارة، باب ماجاء فی تخلیل الاصابع، رقم: ۳۹ وقال:

هذا حديث حسن غريب

③ ابوداؤد، کتاب الطهارة، باب غسل الرجلين، رقم: ۱۴۸ قال الالبانی:

صحيح

نوٹ: حافظ ابن قیم رحمہ اللہ فرماتے ہیں: ”(گدی کے نیچے) گردن کے (الگ) مسح کے بارے میں قطعاً کوئی صحیح حدیث نہیں۔“ گردن کے مسح کی روایت کے متعلق علامہ نووی رحمہ اللہ فرماتے ہیں: ”یہ حدیث بالاتفاق ضعیف ہے۔“

تو اس کے لیے جنت کے آٹھوں دروازے کھول دیے جاتے ہیں کہ جس سے چاہے داخل ہو۔“^①

ابوداؤد کتاب الطہارۃ (۱۷۰) کی ایک روایت میں اس دعا کو آسمان کی طرف نظر اٹھا کر پڑھنے کا ذکر ہے مگر یہ روایت صحیح نہیں اس میں ابو عقیل کا چچا زاد بھائی مجہول ہے۔
رسول اللہ ﷺ نے فرمایا: جس نے وضو کیا پھر کہا:

﴿سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ﴾

”اے اللہ! تو اپنی تعریف کے ساتھ (ہر عیب سے) پاک ہے میں گواہی دیتا ہوں کہ تیرے سوا کوئی سچا معبود نہیں میں تجھ سے بخشش مانگتا ہوں اور تیرے حضور تو بہ کرتا ہوں۔“

اس کا یہ عمل ایک کاغذ پر لکھ کر سر بر کر دیا جاتا ہے، پس وہ قیامت تک نہیں کھولا جائے گا۔^②
ترمذی کی روایت میں یہ دعا (اللَّهُمَّ اجْعَلْنِي مِنَ التَّوَّابِينَ.....) بھی مذکور ہے مگر خود امام ترمذی رحمہ اللہ نے اسے مضطرب (ضعیف کی ایک قسم) قرار دیا ہے۔^③
واللہ اعلم

وضو کی خود ساختہ دعائیں:

رسول اللہ ﷺ کی سنت سے وضو کے شروع میں ”بسم اللہ“ اور بعد میں مذکورہ بالا دعاؤں کا پڑھنا ثابت ہے لیکن دیکھا گیا ہے کہ کچھ لوگ وضو میں ہر عضو دھوتے وقت ایک ایک دعا پڑھتے ہیں لیکن واضح رہے کہ یہ دعائیں سنت رسول یا عمل صحابہ سے ثابت نہیں ہیں اللہ تعالیٰ نے اپنے رسول اکرم ﷺ پر دین مکمل کر دیا ہے لہذا دین اور شرعی امور میں کمی بیشی

① صحیح مسلم، کتاب الطہارۃ، باب الذکر المستحب عقب الوضوء، رقم: ۵۵۳

② حاکم: ۵۶۴/۱، وقال: هذا حديث صحيح على شرط مسلم

③ ترمذی، کتاب الطہارۃ، باب ما يقال بعد الوضوء رقم: ۵۵۔

کرنا کسی امتی کے لیے ہرگز جائز نہیں ہے۔ علامہ نووی رحمہ اللہ فرماتے ہیں: ”ہر عضو کے لیے مخصوص اذکار کے بارے میں رسول اللہ ﷺ سے کوئی چیز ثابت نہیں۔“

تنبیہ:

یاد رہے کہ اعضاء وضو کو ایک ایک اور دو دو بار دھونا بھی جائز ہے جیسا کہ حدیث سے ثابت ہے۔ تین بار دھونا افضل ہے لیکن تین سے زیادہ دفعہ دھونا جائز نہیں ہے۔ ایک اعرابی نے رسول اللہ ﷺ کی خدمت میں حاضر ہو کر وضو کی کیفیت دریافت کی تو آپ ﷺ نے اسے اعضاء کا تین تین بار دھونا سکھایا اور فرمایا: ”اس طرح کامل وضو ہے“ پھر جو شخص اس (تین تین بار دھونے) پر زیادہ کرے تو بلاشبہ اس نے (ترک سنت کی بنا پر) برا کیا اور (مسنون حد سے تجاوز کر کے) زیادتی کی اور (رسول اللہ ﷺ کی مخالفت کر کے اپنی جان پر) ظلم کیا۔“^①



① نسائی، کتاب الطہارۃ، باب الاعتداء فی الوضوء، رقم: ۱۴ قال الالبانی:

فصل: (۴)

نماز کا بیان

اللہ تعالیٰ کا فرمان ہے:

﴿ اُنْذِرْ مَا أَوْحَىٰ إِلَيْكَ مِنَ الْكِتَابِ وَأَقِمِ الصَّلَاةَ ۚ إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۚ وَلَذِكْرُ اللَّهِ أَكْبَرُ ۚ وَاللَّهُ يَعْلَمُ مَا تَصْنَعُونَ ۝﴾ [العنکبوت: ۴۵]

”کتاب (قرآن مجید) کی تلاوت کیجیے جو آپ کی طرف وحی کی گئی ہے اور نماز قائم کریں، بے شک نماز بے حیائی اور برے کاموں سے روکتی ہے اور اللہ کا ذکر تو سب سے بڑی چیز ہے اور تم جو بھی کرتے ہو اللہ اسے جانتا ہے۔“

سیدنا ابن عمر رضی اللہ عنہما بیان کرتے ہیں کہ رسول اللہ ﷺ نے فرمایا: ”اسلام کی بنیاد پانچ چیزوں پر قائم کی گئی ہے: گواہی دینا کہ اللہ کے سوا کوئی معبود نہیں اور بے شک محمد ﷺ اللہ کے رسول ہیں، نماز قائم کرنا، زکوٰۃ ادا کرنا، حج کرنا اور رمضان کے روزے رکھنا۔“^①

ایمان کے بعد تمام عبادات میں نماز سب سے مقدم ہے، قیامت والے دن حقوق اللہ میں سے سب سے پہلے نماز ہی کے متعلق سوال ہوگا، جس کی نماز درست ہوئی وہ کامیاب ہوگا اور جس کی نماز درست نہ ہوئی، وہ نقصان اٹھائے گا، اس لیے ہر مسلمان پر لازم ہے کہ وہ نماز کا خاص خیال رکھے، ہر نماز اپنے مقررہ وقت پر دل لگا کر پورے خشوع و خضوع سے سنت نبوی کے مطابق ادا کرے، ایسی نماز سے اللہ تعالیٰ بندے کے گناہوں کو معاف فرما دیتا ہے۔

① بخاری، کتاب الایمان، باب قول النبی ﷺ: ((بنی الاسلام علی

خمس.....))، رقم: ۸

□ نماز پنجگانہ

حدیث (۱):

عَنْ عَمْرِو بْنِ سَعِيدٍ بْنِ الْعَاصِ قَالَ: كُنْتُ عِنْدَ عُثْمَانَ فَدَعَا بِطَهْوَرٍ فَقَالَ: سَمِعْتُ رَسُولَ اللَّهِ ﷺ يَقُولُ: «مَا مِنْ امْرِئٍ مُسْلِمٍ تَخَضَّرُهُ صَلَاةٌ مَكْتُوبَةٌ فَيُحْسِنُ وُضُوئَهَا وَخُشُوعَهَا وَرُكُوعَهَا إِلَّا كَانَتْ كَفَّارَةً لِمَا قَبْلَهَا مِنَ الذُّنُوبِ مَا لَمْ يَأْتِ كَبِيرَةٌ ذَلِكَ الدَّهْرُ كُلُّهُ» ①

جناب عمرو بن سعید بن عاص بیان کرتے ہیں کہ میں عثمان بن عفان رضی اللہ عنہ کے پاس تھا، انھوں نے وضو کا پانی منگوایا پھر کہا: میں نے رسول اللہ ﷺ کو یہ فرماتے ہوئے سنا: ”کوئی مسلمان مرد ایسا نہیں کہ اسے فرض نماز (کا وقت) پالے پھر وہ اس (نماز) کے لیے اچھا وضو کرے اور (نماز میں) اچھی طرح خشوع و خضوع اور رکوع کرے مگر وہ (نماز) اس کے پہلے گناہوں کے لیے کفارہ بن جائے گی جب تک وہ کوئی کبیرہ گناہ نہ کرے اور یہ (اللہ کا معاملہ رحمت) ہمیشہ رہتا ہے۔“

حدیث (۲):

عَنْ عَاصِمِ بْنِ سُفْيَانَ الثَّقَفِيِّ أَنَّهُمْ غَزَوْا غَزْوَةَ السَّلَاسِلِ فَقَاتَهُمُ الْغَزْوُ فَرَابَطُوا ثُمَّ رَجَعُوا إِلَى مُعَاوِنَةَ وَعِنْدَهُ أَبُو أَيُّوبَ وَعُقْبَةُ بْنُ عَامِرٍ فَقَالَ عَاصِمٌ: يَا أَبَا أَيُّوبَ! فَاتَنَا الْغَزْوُ الْعَامَ وَقَدْ أُخِيرَ نَا أَنَّهُ مَنْ صَلَّى فِي الْمَسَاجِدِ الْأَرْبَعَةِ غُفِرَ لَهُ ذَنْبُهُ، فَقَالَ: يَا بَنَ أَخِي! أَذْلِكَ عَلَى آيسَرَ مِنْ ذَلِكَ، إِنِّي سَمِعْتُ رَسُولَ اللَّهِ ﷺ يَقُولُ: «مَنْ تَوَضَّأَ كَمَا أُمِرَ وَصَلَّى

① مسلم، کتاب الطہارۃ، باب فضل الوضوء والصلوة عقبہ، رقم: ۵۴۳

گناہِ اُمّو غُفِرَ لَهُ مَا قَدَّمَ مِنْ عَمَلٍ)) اَكْذَلِكْ يَا عُقْبَةُ! قَالَ: نَعَمْ ①
 جناب عاصم بن سفیان الثقفی بیان کرتے ہیں کہ بے شک وہ غزوہ سلاسل کے لیے نکلے غزوہ تو نہ مل سکا البتہ سرحد کی حفاظت کے لیے پہرے داری کر لی پھر سیدنا معاویہ رضی اللہ عنہ کی طرف لوٹے تو ان کے پاس ابو ایوب رضی اللہ عنہ اور عقبہ بن عامر رضی اللہ عنہ بھی تھے۔ عاصم نے کہا: ”اے ابو ایوب! اس سال ہمارا غزوہ تو فوت ہو گیا ہے اور ہمیں یہ خبر دی گئی ہے کہ جو شخص چار مسجدوں میں نماز پڑھ لے گا اس کے گناہ معاف کر دیے جائیں گے۔“ انھوں (ابو ایوب) نے کہا: اے میرے بھتیجے! کیا میں تمہیں اس سے بھی آسان عمل نہ بتاؤں؟ بے شک میں نے رسول اللہ ﷺ کو یہ فرماتے سنا ہے: ”جو کوئی اس طرح وضو کرے جس طرح حکم دیا گیا ہے اور نماز بھی اسی طرح پڑھے جیسے حکم دیا گیا ہے تو اس کے پہلے (برے) عمل بخش دیے جاتے ہیں۔“ (پھر کہا) ”اے عقبہ! کیا (یہ حدیث) ایسے ہی ہے؟ اس (عقبہ) نے کہا: ہاں (ایسے ہی ہے)۔“

حدیث (۳):

عَنْ أَنَسٍ قَالَ: جَاءَ رَجُلٌ إِلَى النَّبِيِّ ﷺ فَقَالَ: يَا رَسُولَ اللَّهِ! أَصَبْتُ حَدًّا فَأَقِمُّهُ عَلَيَّ، قَالَ: وَحَضَرَتِ الصَّلَاةُ فَصَلِّ مَعَ رَسُولِ اللَّهِ ﷺ فَلَمَّا قَضَى الصَّلَاةَ قَالَ: يَا رَسُولَ اللَّهِ! إِنِّي أَصَبْتُ حَدًّا فَأَقِمُّهُ فَيَكْتَابَ اللَّهُ، قَالَ: ((هَلْ حَضَرْتَ مَعَنَا الصَّلَاةَ؟)) قَالَ: نَعَمْ، قَالَ: ((قَدْ غُفِرَ لَكَ)) ②

① نسائی، کتاب الطہارۃ، باب ثواب من توضا کما امر، رقم: ۱۴۴ قال

الالبانی: صحیح

② مسلم، کتاب التوبۃ، باب قوله تعالى: {ان الحسنات يذهبن السيئات}،

رقم: ۷۰۰۶

سیدنا انس رضی اللہ عنہ بیان کرتے ہیں ایک شخص رسول اللہ ﷺ کی خدمت میں حاضر ہو کر عرض کرنے لگا: میں حد کو پہنچا ہوں، مجھ پر حد جاری کریں۔ راوی کہتا ہے کہ اتنے میں نماز کا وقت آ گیا، اس شخص نے آپ ﷺ کے ساتھ نماز پڑھی، جب آپ ﷺ نماز سے فارغ ہوئے تو وہ پھر کھڑا ہو کر کہنے لگا: اے اللہ کے رسول ﷺ! بے شک میں حد کو پہنچا ہوں مجھ پر اللہ کا حکم نافذ کریں۔ آپ ﷺ نے فرمایا: ”کیا تو ہمارے ساتھ نماز میں شریک ہوا ہے؟“ اس نے کہا: ہاں، آپ ﷺ نے فرمایا: ”اللہ نے تجھے بخش دیا ہے۔“

حدیث (۴):

عَنْ أَبِي هُرَيْرَةَ أَنَّهُ سَمِعَ رَسُولَ اللَّهِ ﷺ يَقُولُ: ((أَرَأَيْتُمْ لَوَ أَنَّ نَهْرًا بِبَابِ أَحَدِكُمْ يَغْتَسِلُ فِيهِ كُلُّ يَوْمٍ خَمْسًا مَا تَقُولُ ذَلِكَ يُبْقِي مِنْ دَرْنِهِ؟)) قَالُوا: لَا يُبْقِي مِنْ دَرْنِهِ شَيْئًا، قَالَ: ((فَذَلِكَ مَثَلُ الصَّلَوَاتِ الْخَمْسِ يَمْحُو اللَّهُ بِهِ الْخَطَايَا))^①

سیدنا ابو ہریرہ رضی اللہ عنہ سے مروی ہے کہ بے شک انھوں نے رسول اللہ ﷺ کو یہ فرماتے ہوئے سنا: ”تمہارا کیا خیال ہے اگر تم میں سے کسی ایک کے دروازے پر نہر جاری ہو اور وہ روزانہ اس میں پانچ دفعہ نہائے تو کیا اس کے بدن پر کچھ بھی میل باقی رہے گی؟“ صحابہ کرام رضی اللہ عنہم نے عرض کی: نہیں، میل باقی نہیں رہے گی۔ آپ ﷺ نے فرمایا: ”یہی حال پانچ نمازوں کا ہے اللہ ان کے ذریعے سے گناہوں کو مٹا دیتا ہے۔“

حدیث (۵):

أَنَّ عُمَانَ بْنَ عَفَّانَ قَالَ: قَالَ رَسُولُ اللَّهِ ﷺ: ((مَنْ آتَمَّ الْوُضُوءَ كَمَا أَمَرَ اللَّهُ تَعَالَى فَالصَّلَوَاتُ الْمَكْتُوبَاتُ كَغَفَارَاتٍ لِمَا بَيْنَهُنَّ))^②

① بخاری، کتاب مواقیات الصلوة، باب الصلوة الخمس كفارة، رقم: ۵۲۸

② مسلم، کتاب الطہارۃ، باب فضل الوضوء والصلوة عقبہ، رقم: ۵۴۷

سیدنا عثمان بن عفان کہتے ہیں کہ رسول اللہ ﷺ نے فرمایا: ”جو شخص پورا وضو کرے جس طرح کہ اللہ نے (وضو کرنے کا) حکم دیا ہے تو اس کی فرض نمازیں ان گناہوں کے لیے کفارہ ہوں گی جو ان (نمازوں) کے درمیان میں کرے گا۔“

حدیث (۶):

عَنْ أَبِي هُرَيْرَةَ، عَنِ النَّبِيِّ ﷺ قَالَ ((الْمُؤَذِّنُ يُغْفِرُ لَهُ مَدَى صَوْتِهِ، وَيَشْهَدُ لَهُ كُلُّ رَطْبٍ وَيَابِسٍ، وَشَاهِدُ الصَّلَاةِ يُكْتَبُ لَهُ خَمْسٌ وَعِشْرُونَ صَلَاةً وَيُكَفِّرُ عَنْهُ مَا بَيْنَهُمَا))^①

سیدنا ابو ہریرہ رضی اللہ عنہ بیان کرتے ہیں کہ نبی ﷺ نے فرمایا: مؤذن کے لیے جہاں تک اس کی آواز جاتی ہے مغفرت کر دی جاتی ہے اور اس کے لیے ہر خشک اور تر چیز گواہی دے گی اور نماز میں حاضر ہونے والے کے لیے پچیس نمازوں کا ثواب لکھا جاتا ہے اور اس سے دو نمازوں کے درمیان کے گناہ معاف کر دیے جاتے ہیں۔“

حدیث (۷):

عَنْ عَبْدِ اللَّهِ الصَّنَابِجِيِّ قَالَ: زَعَمَ أَبُو مُحَمَّدٍ أَنَّ الْوُتْرَ وَاجِبٌ، فَقَالَ عُبَادَةُ بْنُ الصَّامِتِ: كَذَبَ أَبُو مُحَمَّدٍ، أَشْهَدُ أَنِّي سَمِعْتُ رَسُولَ اللَّهِ ﷺ يَقُولُ: ((خَمْسُ صَلَوَاتٍ افْتَرَضَ هُنَّ اللَّهُ عَزَّ وَجَلَّ مَنْ أَحْسَنَ وَضُوعَهُنَّ وَصَلَّاهُنَّ لَوْ قَتِهِنَّ وَاتَمَّ رُكُوعَهُنَّ وَخَشُوعَهُنَّ كَانَ لَهُ عَلَى اللَّهِ عَهْدٌ أَنْ يُغْفَرَ لَهُ وَمَنْ لَمْ يَفْعَلْ فَلَيْسَ لَهُ عَلَى اللَّهِ عَهْدٌ إِنْ شَاءَ غَفَرَ لَهُ وَإِنْ شَاءَ عَذَّبَهُ))^②

① ابو داود، کتاب الصلاة، باب رفع الصوت بالاذان، رقم: ۵۱۵ قال الالبانی: صحیح۔ ② ابوداود، کتاب الصلاة، باب المحافظة علی وقت

الصلوات، رقم: ۴۲۵۔ قال الالبانی: صحیح

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

جناب عبد اللہ صابحی بیان کرتے ہیں کہ ابو محمد نے کہا: وتر واجب ہے۔ یہ بات عبادہ بن صامت رضی اللہ عنہ کو پہنچی تو انھوں نے کہا: ”ابو محمد نے جھوٹ بولا“ میں گواہی دیتا ہوں کہ میں نے رسول اللہ ﷺ کو یہ فرماتے سنا: ”اللہ تعالیٰ نے پانچ نمازیں فرض کی ہیں، جس شخص نے ان (نمازوں) کے لیے اچھی طرح وضو کیا اور انھیں وقت پر ادا کیا اور ان کے رکوع اور خشوع کو پورا کیا تو اس نمازی کے لیے اللہ کا عہد ہے کہ اسے وہ معاف کر دے گا لیکن جس نے ایسا نہ کیا اس کے لیے اللہ کا عہد نہیں ہے، اگر چاہے تو اسے معاف کر دے اور اگر چاہے تو اسے عذاب کرے۔“

حدیث (۸):

عَنْ عَبْدِ اللَّهِ قَالَ: مَنْ سَرَّهٗ أَنْ يَلْقَى غَدًا مُسْلِمًا فَلْيَحَافِظْ عَلَى هَؤُلَاءِ الصَّلَوَاتِ حَيْثُ يُنَادَى بِهِنَّ، فَإِنَّ اللَّهَ شَرَعَ لِنَبِيِّكُمْ ﷺ سُنْنَ الْهُدَى وَانَّهُنَّ مِنْ سُنَنِ الْهُدَى، وَلَوْ أَنَّكُمْ صَلَّيْتُمْ فِي بُيُوتِكُمْ كَمَا يُصَلِّي هَذَا الْمُتَخَلِّفُ فِي بَيْتِهِ لَتَرَكْتُمْ سُنَّةَ نَبِيِّكُمْ وَلَوْ تَرَكْتُمْ سُنَّةَ نَبِيِّكُمْ لَضَلَلْتُمْ، وَمَا مِنْ رَجُلٍ يَتَطَهَّرُ فَيُحْسِنُ الطُّهُورَ ثُمَّ يَعْمِدُ إِلَى مَسْجِدٍ مِنْ هَذِهِ الْمَسَاجِدِ إِلَّا كَتَبَ اللَّهُ لَهُ بِكُلِّ خُطْوَةٍ يَخْطُوهَا حَسَنَةً وَ يَرْفَعُهَا بِهَا دَرَجَةً وَ يَحُطُّ عَنْهُ بِهَا سَيِّئَةٌ، وَ لَقَدْ رَأَيْنَا وَمَا يَتَخَلَّفُ عَنْهَا إِلَّا مُنَافِقٌ، مَعْلُومُ النِّفَاقِ وَ لَقَدْ كَانَ الرَّجُلُ يُؤْتَى بِهِ يُهَادَى بَيْنَ الرَّجُلَيْنِ حَتَّى يُقَامَ فِي الصَّفِّ ①

① مسلم، کتاب المساجد، باب صلاة الجماعة من سنن الهدی،

رقم: ۱۴۸۸

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

سیدنا عبداللہ (بن مسعود) رضی اللہ عنہ فرماتے ہیں: ”جس شخص کو کل (قیامت کے دن) اللہ سے مسلمان بن کر ملنا پسند ہو تو وہ ان پانچ نمازوں کی حفاظت کرے جہاں بھی ان کی اذان دی جاتی ہے اس لیے کہ اللہ تعالیٰ نے تمہارے نبی ﷺ کے لیے ہدایت کے راستے مقرر کر دیے ہیں اور یہ (نمازیں) بھی انہی (ہدایت کے راستوں) میں سے ہیں، اگر تم انھیں گھر میں پڑھو جیسے فلاں (جماعت کا) چھوڑنے والا اپنے گھر میں پڑھتا ہے تو تم نے نبی کے طریقے کو چھوڑ دیا اور اگر تم نے اپنے نبی کے طریقے کو چھوڑ دیا تو کبھی بات ہے کہ تم گمراہ ہو جاؤ گے۔ اور کوئی بھی آدمی ایسا نہیں جو وضو کرے اور اچھی طرح وضو کرے پھر ان مسجدوں میں سے کسی مسجد کا (نماز کے لیے) ارادہ کرے مگر اللہ تعالیٰ اس کے ہر قدم کے بدلے جتنے وہ رکھتا ہے ایک نیکی لکھتا ہے اور ایک درجہ بلند کرتا ہے اور ایک گناہ معاف کرتا ہے۔ یقین کر لو کہ ہم اپنے آپ کو دو ربوبی میں دیکھتے تھے کہ جماعت سے صرف وہی آدمی پیچھے رہتا تھا جو کھلم کھلا منافق ہوتا اور بلاشبہ ایک آدمی کو دو آدمیوں کے کندھوں پر ہاتھ رکھ کر لایا جاتا تھا حتیٰ کہ اسے صف میں کھڑا کر دیا جاتا تھا۔“

یہ روایت اگرچہ موقوف ہے لیکن مرفوع حکمی کے زمرے میں آتی ہے، کیونکہ ایک صحابی رسول اپنے پاس سے ایسی بات نہیں کہہ سکتا۔ اس روایت سے یہ بھی معلوم ہوا ہے کہ دور نبوی میں صحابہ کس قدر نماز باجماعت کا خال رکھا کرتے تھے، بیمار ہوتے یا تندرست، ہر حال میں مسجد میں آکر نماز جماعت کے ساتھ ادا کرتے۔ خود نبی ﷺ کا بھی یہی حال تھا، آپ ﷺ اپنی مرض الموت میں دو آدمیوں کے کندھوں پر ہاتھ رکھ کر اس حالت میں تشریف لائے کہ آپ کے قدم مبارک زمین پر گھسٹ رہے تھے۔ کتنے افسوس کی بات ہے کہ آج ہم معمولی سی بیماری کو بہانا بنا کر جماعت تو کیا نماز پڑھنا ہی چھوڑ دیتے ہیں۔

□ سورۃ فاتحہ کے بعد ”آمین“ کہنا

نماز میں سورۃ فاتحہ کے بعد آمین کہنے کی نبی ﷺ نے بڑی تاکید اور فضیلت بیان فرمائی ہے۔ اگر بجماعت سری نماز ادا کی جا رہی ہے تو امام اور مقتدی دونوں پست آواز میں آمین کہیں گے کیونکہ سری نمازوں میں قراءت بھی پست آواز ہی میں ہوتی ہے لیکن جہری نمازوں میں امام اور مقتدی دونوں اونچی آواز میں آمین کہیں گے کیوں کہ متعدد احادیث سے ثابت ہے کہ رسول اللہ ﷺ اور آپ ﷺ کے صحابہ رضی اللہ عنہم جہری نمازوں میں اونچی آواز میں آمین کہا کرتے تھے۔

سیدنا اکل بن حجر رضی اللہ عنہ فرماتے ہیں کہ رسول اللہ ﷺ جب ”وَلَا الضَّالِّينَ“ کہتے تو اس کے بعد بلند آواز میں آمین کہتے تھے۔^①

امام ابو حنیفہ رحمہ اللہ کے استاد امام عطاء بن ابی رباح جو جلیل القدر تابعی ہیں فرماتے ہیں: ”آمین دعا ہے اور عبد اللہ بن زبیر رضی اللہ عنہ نے اور ان کے پیچھے ان کے مقتدیوں نے اتنی بلند آواز میں آمین کہی کہ مسجد گونج اٹھی۔“^②

انہی سے ایک اور اثر بھی منقول ہے فرماتے ہیں: ”میں نے دو سو صحابہ کرام رضی اللہ عنہم کو پایا کہ وہ اس مسجد (حرام) میں جب امام ”وَلَا الضَّالِّينَ“ کہتا تو سب بلند آواز میں آمین کہتے۔“^③

ہمیں بھی چاہیے کہ رسول اللہ ﷺ کی اتباع و اطاعت کرتے ہوئے اپنی نمازوں میں ”وَلَا الضَّالِّينَ“ کے بعد آمین کہیں اگر سری نماز ہو تو آہستہ آواز میں اور اگر جہری نماز ہو تو امام کے پیچھے بلند آواز میں آمین کہہ کر اللہ تعالیٰ سے اپنے گناہ معاف کروالیں۔

① ابوداؤد، کتاب الصلوٰۃ، باب التأمین وراء الامام، رقم: ۹۳۲ قال

الالبانی: صحیح ② بخاری، کتاب الاذان، باب جهر الامام بالتأمین

③ بیہقی، کتاب الصلاۃ: ۲/۵۹ قال الحافظ زبیر علی زئی: صحیح علی

حدیث (۱):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((إِذَا آمَنَ الْإِمَامُ فَأَمِنُوا فَإِنَّهُ مَنْ وَافَقَ تَأْمِينُهُ تَأْمِينَ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ)) قَالَ ابْنُ شَهَابٍ: وَكَانَ رَسُولُ اللَّهِ ﷺ يَقُولُ: ((أَمِينَ))^①

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جب امام آمین کہے تو تم بھی آمین کہو کیوں کہ جس کی آمین فرشتوں کی آمین سے موافق آگئی تو اس کے پچھلے گناہ بخش دیے جاتے ہیں۔“ ابن شہاب (راوی حدیث) نے کہا: رسول اللہ ﷺ بھی آمین کہا کرتے تھے۔“

موافق آنے سے مراد یہ ہے کہ بندہ کی آمین کا اور فرشتوں کی آمین کا وقت ایک ہی ہو یا پھر موافقت سے مراد قبولیت میں یا اخلاص میں موافق ہونا ہے۔ واللہ اعلم

حدیث (۲):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((إِذَا قَالَ الْإِمَامُ غَيْرِ الْمَغْضُوبِ عَلَيْهِمْ وَلَا الضَّالِّينَ، فَقُولُوا: آمِينَ، فَإِنَّهُ مَنْ وَافَقَ قَوْلُهُ قَوْلَ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ))^②

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جب امام ”غَيْرِ الْمَغْضُوبِ عَلَيْهِمْ وَلَا الضَّالِّينَ“ کہے تو تم آمین کہو اس لیے کہ جس کا قول (آمین) فرشتوں کے قول (آمین) سے موافق آگیا تو اس کے پچھلے گناہ بخش دیے جاتے ہیں۔“

① بخاری، کتاب الاذان، باب جهر الامام بالتأمين، رقم: ۷۸۰

② بخاری، کتاب الاذان، باب جهر المأموم بالتأمين، رقم: ۷۸۲

حدیث (۳):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((إِذَا قَالَ أَحَدُكُمْ: آمِينَ، وَ قَالَتِ الْمَلَائِكَةُ فِي السَّمَاءِ: آمِينَ، فَوَافَقَتْ إِحْدَاهُمَا الْآخَرَى غُفِرَ لَهُ مَا تَقَدَّمَ مِنْ ذَنْبِهِ))^①

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: جب تم میں سے کسی نے (نماز میں) آمین کہی اور فرشتوں نے بھی اس وقت آسمان پر آمین کہی پس (اس طرح) ایک کی آمین دوسرے کے ساتھ مل گئی تو اس (نمازی) کے پچھلے گناہ بخش دیے جاتے ہیں۔“

□ سمع الله لمن حمده کا جواب دینا

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((إِذَا قَالَ الْإِمَامُ سَمِعَ اللَّهُ لِمَنْ حَمِدَهُ، فَقُولُوا: اللَّهُمَّ رَبَّنَا لَكَ الْحَمْدُ، فَإِنَّهُ مَنْ وَافَقَ قَوْلُهُ قَوْلَ الْمَلَائِكَةِ غُفِرَ لَهُ مَا تَقَدَّمَ مِنْ ذَنْبِهِ))^②

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جب امام سمع الله لمن حمده کہے تو تم اللھم ربنا لك الحمد کہو۔ کیوں کہ جس کا یہ کہنا فرشتوں کے کہنے کے ساتھ مل گیا اس کے پچھلے گناہ بخش دیے جائیں گے۔“

① بخاری، کتاب الاذان، فضل التامین، رقم: ۷۸۱

② بخاری، کتاب الاذان، باب فضل اللھم ربنا ولك الحمد، رقم: ۷۹۶

□ کثرت سجود

حدیث (۱):

حَدَّثَنِي مَعْدَانُ بْنُ أَبِي طَلْحَةَ الْيَعْمُرِيُّ قَالَ: لَقِيتُ ثَوْبَانَ مَوْلَى رَسُولِ اللَّهِ ﷺ فَقُلْتُ: أَخْبِرْنِي بِعَمَلٍ أَعْمَلُهُ يَدْخِلْنِي اللَّهُ بِهِ الْجَنَّةَ، أَوْ قَالَ قُلْتُ: بِأَحَبِّ الْأَعْمَالِ إِلَى اللَّهِ، فَسَكَتَ، ثُمَّ سَأَلْتُهُ، ثُمَّ سَكَتَ، ثُمَّ سَأَلْتُهُ الثَّالِثَةَ فَقَالَ: سَأَلْتُ عَنْ ذَلِكَ رَسُولَ اللَّهِ ﷺ فَقَالَ: ((عَلَيْكَ بِكَثْرَةِ السُّجُودِ لِلَّهِ، فَإِنَّكَ لَا تَسْجُدُ لِلَّهِ سَجْدَةً إِلَّا أَرْفَعَكَ اللَّهُ بِهَا دَرَجَةً، وَحَظَّ عَنْكَ بِهَا خَطِيئَةٌ)) قَالَ مَعْدَانُ: ثُمَّ لَقِيتُ أَبَا الدَّرْدَاءِ فَسَأَلْتُهُ فَقَالَ لِي مِثْلَ مَا قَالَ لِي ثَوْبَانُ ((۱))

جناب معدان بن ابی طلحہ یعمری فرماتے ہیں کہ میں سیدنا ثوبان رضی اللہ عنہ سے ملا، میں نے کہا: مجھے کوئی ایسا عمل بتائیں جس کی وجہ سے اللہ مجھے جنت میں داخل کر دے؟ یا کہتے ہیں میں نے کہا کہ اللہ کے پسندیدہ اعمال بتائیے۔ یہ سن کر سیدنا ثوبان رضی اللہ عنہ خاموش ہو گئے۔ میں نے پھر ان سے یہی سوال کیا، تیسری مرتبہ پھر میں نے یہی سوال دہرایا تو (ثوبان) نے کہا: یہی سوال میں نے رسول اللہ ﷺ سے کیا تھا تو آپ ﷺ نے فرمایا تھا: ”اللہ کے لیے سجدے زیادہ کر دے، شک اللہ تعالیٰ تیرے ہر سجدے کے بدلے تیرا درجہ بلند کرے گا اور اس کی وجہ سے تیرا گناہ معاف کرے گا۔“ جناب معدان فرماتے ہیں: پھر میں ابو الدرداء رضی اللہ عنہ سے ملا ان سے بھی یہی سوال کیا تو انھوں نے بھی ایسا ہی جواب دیا جیسا کہ ثوبان رضی اللہ عنہ نے دیا تھا۔

① مسلم، کتاب الصلوٰۃ، باب فضل السجود والحث علیہ، رقم: ۱۰۹۳

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

حدیث (۲):

عَنِ الْأَخْنَفِ بْنِ قَيْسٍ قَالَ: دَخَلْتُ بَيْتَ الْمَقْدَسِ، فَوَجَدْتُ فِيهِ رَجُلًا يُكْثِرُ السُّجُودَ، فَوَجَدْتُ فِي نَفْسِي مِنْ ذَلِكَ، فَلَمَّا انْصَرَفَ قُلْتُ: أَتَذَرُنِي عَلَى شَفْعٍ انْصَرَفَتْ أُمٌّ عَلَى وَتَرٍ؟ قَالَ: إِنْ أَهْلًا لَا أَذَرُنِي فَإِنَّ اللَّهَ عَزَّ وَجَلَّ يَذَرُنِي، ثُمَّ قَالَ: أَخْبَرَنِي حَبِيبِي أَبُو الْقَاسِمِ رضي الله عنه، ثُمَّ بَكَى، ثُمَّ قَالَ: أَخْبَرَنِي حَبِيبِي أَبُو الْقَاسِمِ رضي الله عنه، ثُمَّ بَكَى، ثُمَّ قَالَ: أَخْبَرَنِي حَبِيبِي أَبُو الْقَاسِمِ رضي الله عنه أَنَّهُ قَالَ: ((مَا مِنْ عَبْدٍ يَسْجُدُ لِلَّهِ سَجْدَةً، إِلَّا رَفَعَهُ اللَّهُ بِهَا دَرَجَةً، وَحَظَّ عَنْهُ بِهَا خَطِيئَةٌ، وَكُتِبَ لَهُ بِهَا حَسَنَةٌ)) قَالَ: قُلْتُ: أَخْبَرَنِي مَنْ أَنْتَ يَرْحَمُكَ اللَّهُ؟ قَالَ: أَنَا أَبُو ذَرٍّ، صَاحِبُ رَسُولِ اللَّهِ ﷺ - فَتَقَاصَرْتُ إِلَيَّ نَفْسِي-^①

جناب اخف بن قیس کہتے ہیں کہ میں بیت المقدس میں داخل ہوا، دیکھا کہ ایک آدمی کثرت سے سجدے کر رہا ہے۔ مجھے اس سے کوفت ہوئی پس جب وہ پھر اتو میں نے کہا: کیا آپ جانتے ہیں کہ آپ نے جفت رکعتوں پر سلام پھیرا ہے یا طاق پر؟ اس نے کہا: اگر میں نہیں جانتا تو بلاشبہ اللہ تعالیٰ تو جانتا ہے۔ پھر اس نے کہا: مجھے میرے محبوب ابو القاسم رضي الله عنه نے بتایا، پھر وہ رو پڑا۔ پھر کہا: مجھے میرے محبوب ابو القاسم نے بتایا، پھر وہ رو پڑا، پھر اس نے کہا: مجھے میرے محبوب ابو القاسم رضي الله عنه نے بتایا: ”جو بھی بندہ اللہ کے لیے ایک سجدہ کرے گا اللہ اس کی بدولت اس کا ایک درجہ بلند کرے گا اور اس سے ایک خطا معاف کرے گا اور اس کے بدلے اس کے لیے ایک نیکی لکھے گا۔“

① مسند أحمد: ۱۴۶/۵، وسنده صحيح

احف کہتے ہیں: میں نے کہا: اللہ آپ پر رحم کرے، مجھے بتائیے کہ آپ کون ہیں؟ اس نے کہا: میں رسول اللہ ﷺ کا ساتھی ابو ذر ہوں۔ احف کہتے ہیں: پس میں اپنے آپ کو کمزور سمجھنے لگا۔

حدیث (۳):

أَنَّ أَبَا فَاطِمَةَ حَدَّثَهُ قَالَ: قُلْتُ: يَا رَسُولَ اللَّهِ! أَخْبِرْنِي بِعَمَلٍ اسْتَقِيمُ عَلَيْهِ وَاعْمَلُهُ، قَالَ: ((عَلَيْكَ بِالسُّجُودِ فَإِنَّكَ لَا تَسْجُدُ لِلَّهِ سَجْدَةً إِلَّا رَفَعَكَ اللَّهُ بِهَا دَرَجَةً وَحَظَّ بِهَا عَنْكَ خَطِيئَةٌ))^①
 سیدنا ابو فاطمہ رضی اللہ عنہ کہتے ہیں کہ میں نے عرض کی: اے اللہ کے رسول! مجھے ایسا عمل بتلائیں جس پر میں عمل کرتے ہوئے قائم رہوں؟ آپ نے فرمایا: ”اپنے آپ پر سجدہ کو لازم کر لے، پس بے شک تو اللہ تعالیٰ کے لیے جو بھی سجدہ کرے گا اس کے بدلے میں اللہ تعالیٰ تیرا ایک درجہ بلند کرے گا اور تجھ سے ایک گناہ کو مٹا دے گا۔“

حدیث (۴):

وَعَنْ عَبْدِ بَنِي الصَّامِتِ أَنَّهُ سَمِعَ رَسُولَ اللَّهِ ﷺ يَقُولُ: ((مَا مِنْ عَبْدٍ يَسْجُدُ لِلَّهِ سَجْدَةً إِلَّا كَتَبَ اللَّهُ لَهُ بِهَا حَسَنَةً وَمَحَا عَنْهُ بِهَا سَيِّئَةً وَرَفَعَ لَهُ بِهَا دَرَجَةً فَاسْتَكْبِرُوا مِنَ السُّجُودِ))^②

سیدنا عبادہ بن صامت رضی اللہ عنہ سے مروی ہے کہ انھوں نے رسول اللہ ﷺ کو یہ فرماتے ہوئے سنا: ”جو بھی بندہ اللہ کے لیے سجدہ کرتا ہے تو اللہ تعالیٰ اس

① ابن ماجہ، کتاب اقامۃ الصلاة، باب ماجاء فی کثرة السجود، رقم: ۱۴۲۲، قال الالبانی: حسن صحیح ② ابن ماجہ، کتاب اقامۃ الصلاة، باب ما جاء فی کثرة السجود، رقم: ۱۴۲۴، قال الالبانی: صحیح
 محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

(سجدے) کے بدلے اس کے لیے ایک نیکی لکھ دیتا ہے اور ایک گناہ معاف کرتا ہے اور ایک درجہ بلند کر دیتا ہے، لہذا خوب کثرت سے سجدے کیا کرو۔“

بندہ جب سجدے میں ہوتا ہے تو اپنے رب سے بہت نزدیک ہوتا ہے کیوں کہ سجدے میں گر کر وہ اپنے مالک و معبود کے سامنے ذلت و عاجزی کی انتہا کر دیتا ہے اور اپنے مالک حقیقی کے سامنے ایک ایسی شکل بناتا ہے کہ جیسے وہ ناک سے لکیریں نکال رہا ہو اور بتا رہا ہو کہ یہ پیشانی صرف ایک اللہ کے سامنے جھکتی ہے، غیر اللہ کے سامنے نہیں جھک سکتی، وہ اسے زمین پر رکھ کر اپنے آپ کو بارگاہ اقدس میں حقیر ثابت کرتا ہے، لہذا اللہ تعالیٰ کو بندے کی اس کیفیت پر ترس آ جاتا ہے جس کی وجہ سے وہ اپنے بندے کے گناہوں کو معاف کر دیتا ہے۔ علماء فرماتے ہیں کہ کثرت سجدہ سے مراد کثرت نوافل ہیں جیسے نماز تہجد، اشراق اور دیگر نوافل وغیرہ۔

تحتیہ الوضو

وَعَنْ زَيْدِ بْنِ خَالِدٍ الْجُهَنِيِّ أَنَّ رَسُولَ اللَّهِ ﷺ قَالَ: ((مَنْ تَوَضَّأَ فَأَحْسَنَ وُضُوئَهُ ثُمَّ صَلَّى رَكْعَتَيْنِ لَا يَسْهُو فِيهِمَا غُفِرَ لَهُ مَا تَقَدَّمَ مِنْ ذَنْبِهِ))^(۱)

سیدنا زید بن خالد الجہنی رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جس شخص نے اچھی طرح وضو کیا پھر دو رکعت نماز (اس طرح) ادا کی کہ ان میں کسی قسم کی بھول نہ ہوئی ہو تو اس کے پچھلے گناہ معاف کر دیے جاتے ہیں۔“

وضو سے فارغ ہو کر دو رکعت نفل ادا کرنے کو تحتیہ الوضو کہتے ہیں انھیں ہر وضو کے بعد پڑھنا مستحب ہے۔ یہ عمل اللہ تعالیٰ کو اتنا پسند ہے کہ اللہ تعالیٰ اپنے بندے کے گناہ معاف کر دیتا ہے۔

(۱) ابوداؤد، کتاب الصلاة، باب کراہیۃ الوسوسة.....، رقم: ۹۰۵، قال

□ نماز جمعہ

حدیث (۱):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((الصَّلَاةُ الْخَمْسُ وَالْجُمُعَةُ إِلَى الْجُمُعَةِ كَفَّارَاتٌ لِمَا بَيْنَهُنَّ مَا لَمْ تَغُشَّ الْكَبَائِرُ))^①

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”پانچوں نمازیں اور ایک جمعہ دوسرے جمعہ تک ان گناہوں کا کفارہ ہیں جو ان کے درمیان میں ہوں جب تک (بندہ) کبیرہ گناہ نہ کرے۔“

حدیث (۲):

عَنْ أَبِي هُرَيْرَةَ عَنِ النَّبِيِّ ﷺ قَالَ: ((مَنْ اغْتَسَلَ ثُمَّ أَتَى الْجُمُعَةَ فَصَلَّى مَا قُدِّرَ لَهُ ثُمَّ أَنْصَتَ حَتَّى يَفْرُغَ مِنْ خُطْبَتِهِ ثُمَّ يُصَلِّيَ مَعَهُ غُفِرَ لَهُ مَا بَيْنَهُ وَبَيْنَ الْجُمُعَةِ الْأُخْرَى وَ فَضْلُ ثَلَاثَةِ أَيَّامٍ))^②

سیدنا ابو ہریرہ رضی اللہ عنہ بیان کرتے ہیں کہ نبی ﷺ نے فرمایا: ”جس شخص نے غسل کیا پھر جمعہ کے لیے آیا اور جتنی قسمت میں نماز تھی پڑھی اور خطبہ سے فارغ ہونے تک خاموش رہا پھر امام کے ساتھ نماز پڑھی تو اس (شخص) کے دوسرے جمعہ تک کے اور مزید تین دن کے گناہ بخش دیے جاتے ہیں (یعنی دس دنوں کے گناہ بخش دیے جاتے ہیں)۔“

① مسلم، کتاب الطہارۃ، باب الصلوات الخمس والجمعة.....، رقم: ۵۵۰

② مسلم، کتاب الجمعة، باب فضل من استمع وانصت في الخطبة، رقم:

حدیث (۳):

عَنْ عَبْدِ اللَّهِ بْنِ عَمْرٍو عَنِ النَّبِيِّ ﷺ قَالَ: ((يَحْضُرُ الْجُمُعَةَ ثَلَاثَةُ نَفَرٍ: رَجُلٌ حَضَرَهَا يَلْغُوْهُ وَهُوَ حَقْلُهُ مِنْهَا، وَرَجُلٌ حَضَرَهَا يَدْعُوْهُ فَهُوَ رَجُلٌ دَعَا اللَّهَ عَزَّ وَجَلَّ إِنْ شَاءَ أَعْطَاهُ وَإِنْ شَاءَ مَنَعَهُ، وَرَجُلٌ حَضَرَهَا بِإِنْصَافٍ وَسُكُوتٍ وَلَمْ يَتَخَظَّ رَقَبَةً مُسْلِمٍ وَلَمْ يُؤْذِ أَحَدًا فَهِيَ كَفَّارَةٌ إِلَى الْجُمُعَةِ الَّتِي تَلِيهَا وَ زِيَادَةٌ ثَلَاثَةَ أَيَّامٍ وَذَلِكَ بِأَنَّ اللَّهَ عَزَّ وَجَلَّ يَقُولُ: { مَنْ جَاءَ بِالْحَسَنَةِ فَلَهُ عَشْرُ أَمْثَالِهَا }))^①

سیدنا عبد اللہ بن عمرو رضی اللہ عنہ بیان کرتے ہیں کہ نبی ﷺ نے فرمایا: ”نماز جمعہ کے لیے آنے والے لوگ تین طرح کے ہیں ایک وہ شخص جو نماز جمعہ کے لیے آتا ہے لیکن (دوران خطبہ) کوئی فضول کام بھی کرتا ہے تو یہ اس کا نصیب ہے (یعنی اسے کچھ ثواب نہیں ملتا) دوسرا وہ آدمی جو دعا کی نیت سے آتا ہے وہ اللہ تعالیٰ سے دعا کرتا ہے اللہ چاہے تو اس کی دعا قبول فرمالے اور اگر چاہے نہ قبول کرے تیسرا وہ آدمی جو جمعہ کے لیے آتا ہے، خاموش اور پرسکون (رہتا ہے) کسی مسلمان کی گردن نہیں پھلانگتا اور نہ ہی کسی کو تکلیف دیتا ہے تو اس شخص کی (یہ جمعہ کی نماز) اگلے جمعہ کے لیے کفارہ بن جاتی ہے مزید تین دن کے لیے بھی کفارہ ہے۔ یہ (درجہ) اس وجہ سے (ملتا ہے) کہ اللہ تعالیٰ کا فرمان ہے: ”جو کوئی (ایک) نیکی لے کر آیا اس کے لیے اس جیسی دس نیکیاں ہیں۔“

① ابوداؤد، کتاب الصلاة، باب الکلام والامام یخطب، رقم: ۱۱۱۳، قال

الالبانی: حسن

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

حدیث (۴):

عَنْ سَلْمَانَ الْفَارِسِيِّ قَالَ: قَالَ رَسُولُ اللَّهِ ﷺ: ((مَنْ اغْتَسَلَ يَوْمَ الْجُمُعَةِ وَتَطَهَّرَ بِمَا اسْتَطَاعَ مِنْ طَهْرٍ ثُمَّ أَذَانَ أَوْ مَسَّ مِنْ طِيبٍ ثُمَّ رَاحَ وَلَمْ يَفْرِقْ بَيْنَ اثْنَيْنِ فَصَلَّى مَا كُتِبَ لَهُ ثُمَّ إِذَا خَرَجَ الْإِمَامُ أَنْصَتَ غُفِرَ لَهُ مَا بَيْنَهُ وَبَيْنَ الْجُمُعَةِ الْآخِرَى)) ①

سیدنا سلمان فارسی رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نے جمعہ کے دن غسل کیا اور طاق کے مطابق خوب پاکی حاصل کی، تیل یا خوشبو استعمال کی پھر (نماز) جمعہ کے لیے چلا اور دو آدمیوں میں نہ گھسا اور جتنی اس کی قسمت میں نماز تھی پڑھی پھر جب امام (خطبہ کے لیے) نکلا تو خاموش ہو گیا تو اس کے لیے اس جمعہ سے لے کر دوسرے جمعہ کے درمیان والے گناہ بخش دیے جاتے ہیں۔“

ان احادیث سے معلوم ہوا کہ جمعہ کا دن ایک سچے مسلمان کے لیے ظاہری و باطنی ہر قسم کی مکمل پاکی حاصل کرنے کا دن ہے۔ دوسری بات یہ کہ جمعہ کے آداب میں یہ چیز بھی شامل ہے کہ نماز جمعہ کے لیے آنے والا نہایت ہی ادب اور سنجیدگی کے ساتھ جہاں بھی جگہ پائے بیٹھ جائے لوگوں کی گردنیں پھلانگ کر آگے نہ بڑھے کیوں کہ یہ شرعاً ممنوع اور معیوب ہے تو جو کوئی آداب جمعہ کا خیال رکھتے ہوئے اسے ادا کرے گا اس کے گناہ معاف ہو جائیں گے۔

نماز تہجد

عَنْ أَبِي أُمَامَةَ عَنْ رَسُولِ اللَّهِ ﷺ أَنَّهُ قَالَ: ((عَلَيْكُمْ بِقِيَامِ اللَّيْلِ فَإِنَّهُ دَابُّ الصَّالِحِينَ قَبْلَكُمْ، وَهُوَ قُرْبَةٌ إِلَى رَبِّكُمْ وَمُكَفِّرَةٌ لِلْسَّيِّئَاتِ، وَمَنْهَاةٌ لِلْإِثْمِ)) ②

① بخاری، کتاب الجمعة، باب لا یفرق بین اثنین یوم الجمعة، رقم: ۹۱۰

② ترمذی، کتاب الدعوات، باب فی دعاء النبی ﷺ: ۳۵۴۹، قال

سیدنا ابوامامہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”تم پر رات کا قیام (نماز تہجد) لازم ہے، یہ ان نیک لوگوں کا طریقہ ہے جو تم سے پہلے گزر چکے ہیں اور یہ تمہارے رب کے قرب، گناہوں کا کفارہ اور گناہ سے بچنے کا ذریعہ ہے۔“

کتاب و سنت میں نماز تہجد کی بڑی ترغیب دلائی گئی ہے تاکہ پوری امت اسے حرز جان بنائے۔ جو شخص بھی امت کی اصلاح کے لیے میدان عمل میں آئے گا تو نماز تہجد کے سجدے اور آخری رات کی التجائیں اور فریادیں اس کے لیے راستے ہموار کر دیں گیں۔ نماز تہجد ایک ایسا ہتھیار ہے جو ایک مبلغ دین کے لیے بہت ہی مؤثر کردار ادا کرتا ہے، نبی ﷺ کو اسی لیے اس کا حکم دیا گیا تھا تاکہ آپ ﷺ کی زندگی سے تمام دشواریاں آسان ہو جائیں۔ بہر حال جو بھی بندہ مسلم نماز تہجد کو لازم پکڑے گا وہ حدیث میں بیان ہونے والی فضیلتوں کو پا لے گا۔

یاد رہے کہ احادیث میں نماز تہجد کو قیام اللیل، صلاۃ اللیل وغیرہ بھی کہا گیا ہے۔ علاوہ ازیں نماز تراویح بھی قیام اللیل ہی ہے جیسا کہ آگے وضاحت آرہی ہے۔

□ نماز تراویح

حدیث (۱):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: «مَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ»^(۱)

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جو شخص رمضان (کی راتوں) کا ایمان کے ساتھ اور ثواب کی نیت سے قیام کرے تو اس کے پچھلے گناہ معاف کر دیے جاتے ہیں۔“

قیام رمضان اصل میں تہجد ہی کی نماز ہے جسے رمضان میں نماز تراویح کہا جاتا ہے، تہجد کی نماز کا وقت عشاء کی نماز کے بعد سے لے کر رات کے آخری پہر یعنی طلوع فجر تک ہے۔ اس دوران اسے کسی بھی وقت ادا کیا جاسکتا ہے۔ وقت کی اسی وسعت اور گنجائش کی وجہ

(۱) بخاری، کتاب الایمان، باب تطوع قیام رمضان من الایمان، رقم: ۳۷

نماز تہجد کو رمضان کے مہینے میں عشاء کی نماز کے فوراً بعد پڑھ لیا جاتا ہے تاکہ زیادہ سے زیادہ لوگ رمضان میں قیام اللیل کی فضیلت حاصل کر سکیں۔ اسی وجہ سے اس کی جماعت کا بھی اہتمام ہوتا ہے کیونکہ فرداً فرداً ہر شخص کے لیے پڑھنا مشکل ہے اور یہ بھی یاد رہے کہ یہ نماز صرف رمضان کے ساتھ خاص نہیں بلکہ اسے سارا سال پڑھنا مستحب ہے۔ اول وقت میں یا باجماعت پڑھنے یا نیتاً (تراویح) رکھنے کی وجہ سے اسے تہجد سے مختلف سمجھنا بالکل بے اصل اور بلا دلیل بات ہے۔

باقی رہا کہ اس کی رکعات کی مسنون تعداد کیا ہے؟ تو اس مسئلے کا حل صحیح بخاری میں موجود ہے۔ جناب ابوسلمہ بن عبدالرحمن نے ام المومنین سیدہ عائشہ صدیقہ رضی اللہ عنہا سے پوچھا: رمضان میں رسول اللہ ﷺ کی نماز کس طرح کی ہوتی تھی؟ تو جواب میں انھوں نے فرمایا: رمضان ہو یا غیر رمضان، رسول اللہ ﷺ گیارہ رکعت سے زیادہ نہیں پڑھتے تھے۔^(۱) اس حدیث سے ایک تو یہ بات معلوم ہوئی کہ نبی ﷺ کی جو نماز تہجد غیر رمضان میں ہوتی تھی وہی رمضان میں آپ کی نماز تراویح ہوتی تھی اور دوسری بات یہ کہ نماز تراویح کی مسنون رکعات گیارہ یعنی آٹھ تراویح اور تین وتر ہیں۔

حدیث (۲):

عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: ((مَنْ يَقُمْ لَيْلَةَ الْقَدْرِ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ))^(۲)
سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص ایمان کے ساتھ اور ثواب کی نیت سے شب قدر کا قیام کرے تو اس کے پچھلے گناہ معاف کر دیے جاتے ہیں۔“

① بخاری، کتاب التہجد، باب قیام النبی باللیل فی رمضان وغیرہ، رقم:

۱۱۴۷،

② بخاری، کتاب الایمان، باب قیام لیلۃ القدر من الایمان، رقم: ۳۵
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

لیلۃ القدر ماہ رمضان کے آخری عشرے کی طاق راتوں میں سے کوئی ایک رات ہے ضروری نہیں کہ ہر دفعہ ان پانچ طاق راتوں میں سے کوئی ایک مخصوص رات ہی لیلۃ القدر ہو جیسا کہ بعض لوگوں نے ۲۷ ویں شب کو مقرر کر رکھا ہے، ان کا یہ فعل دیگر صحیح اور صریح دلائل کے انکار کے مترادف ہے کیوں کہ یہ رات بدل بدل کر بھی آ سکتی ہے۔ کسی ایک رات کو متعین نہ کرنے میں جو حکمت معلوم ہوتی ہے وہ یہ ہے کہ لوگ ان پانچ راتوں میں زیادہ سے زیادہ اللہ تعالیٰ کی عبادت کریں۔

□ نماز تسبیح

عَنْ ابْنِ عَبَّاسٍ أَنَّ رَسُولَ اللَّهِ ﷺ قَالَ لِلْعَبَّاسِ بْنِ عَبْدِ الْمُطَّلِبِ: ((يَا عَبَّاسُ! أَلَا أُعْطِيكَ؟ أَلَا أَمْنُحُكَ؟ أَلَا أَحْبُوْكَ؟ أَلَا أَفْعَلُ بِكَ عَشْرَ خِصَالٍ إِذَا أَنْتَ فَعَلْتَ ذَلِكَ غَفَرَ اللَّهُ لَكَ ذَنْبَكَ أَوَّلَهُ وَآخِرَهُ، قَدِيمَهُ وَحَدِيثَهُ، خَطَأَهُ وَعَمْدَهُ، صَغِيرَهُ وَكَبِيرَهُ، سِرَّهُ وَعَلَانِيَتَهُ۔ عَشْرَ خِصَالٍ - أَنْ تُصَلِّيَ أَرْبَعَ رَكَعَاتٍ، تَقْرَأَ فِي كُلِّ رَكَعَةٍ فَاتِحَةَ الْكِتَابِ وَسُورَةً، فَإِذَا فَرَغْتَ مِنَ الْقِرَاءَةِ فِي أَوَّلِ رَكَعَةٍ وَأَنْتَ قَائِمٌ قُلْتَ: سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، خَمْسَ عَشْرَةَ مَرَّةً، ثُمَّ تَرْكَعُ فَتَقُولُهَا وَأَنْتَ رَاكِعٌ عَشْرًا، ثُمَّ تَرْفَعُ رَأْسَكَ مِنَ الرُّكُوعِ فَتَقُولُهَا عَشْرًا، ثُمَّ تَهْوِي سَاجِدًا فَتَقُولُهَا وَأَنْتَ سَاجِدٌ عَشْرًا، ثُمَّ تَرْفَعُ رَأْسَكَ مِنَ السُّجُودِ فَتَقُولُهَا عَشْرًا، ثُمَّ تَسْجُدُ فَتَقُولُهَا عَشْرًا، ثُمَّ تَرْفَعُ رَأْسَكَ فَتَقُولُهَا عَشْرًا، فَذَلِكَ خَمْسٌ وَسَبْعُونَ فِي كُلِّ رَكَعَةٍ، تَفْعَلُ ذَلِكَ فِي أَرْبَعِ

رَكَعَاتٍ- إِنْ اسْتَطَعْتَ أَنْ تُصَلِّيَهَا فِي كُلِّ يَوْمٍ مَرَّةً فَاَفْعَلْ، فَإِنْ لَمْ تَفْعَلْ فِي كُلِّ جُمُعَةٍ مَرَّةً، فَإِنْ لَمْ تَفْعَلْ فِي كُلِّ شَهْرِ مَرَّةً، فَإِنْ لَمْ تَفْعَلْ فِي كُلِّ سَنَةٍ مَرَّةً، فَإِنْ لَمْ تَفْعَلْ فِي عُمْرِكَ مَرَّةً) ①

سیدنا ابن عباس رضی اللہ عنہما بیان کرتے ہیں کہ رسول اللہ ﷺ نے اپنے چچا سیدنا عباس رضی اللہ عنہ کو فرمایا: ”اے عباس! اے چچا جی! کیا میں آپ کو کچھ عطا نہ کروں؟ کیا میں آپ کو کچھ عنایت نہ کروں؟ کیا میں آپ کو کوئی تحفہ نہ دوں؟ کیا میں آپ کو دس اچھی خصلتوں والا نہ بنا دوں؟ جب آپ یہ عمل کریں تو اللہ تعالیٰ آپ کے اگلے پچھلے، نئے پرانے، غیر دانستہ اور دانستہ، چھوٹے بڑے، پوشیدہ اور علانیہ گناہ معاف کر دے۔ وہ عمل یہ ہے کہ آپ چار رکعت (نفل) نماز اس طرح ادا کریں کہ ہر رکعت میں سورہ فاتحہ کے ساتھ کوئی اور سورت پڑھیں جب قرات سے فارغ ہو جائیں تو کھڑے کھڑے یہ کلمات پندرہ دفعہ پڑھیں ((سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ)) (اللہ پاک ہے اور تمام تعریفیں اللہ ہی کے لیے ہیں اور اللہ کے سوا کوئی معبود نہیں، اور اللہ سب سے بڑا ہے)

پھر رکوع کریں اور حالت رکوع میں یہ کلمات دس مرتبہ پڑھیں، پھر رکوع سے سر اٹھا کر دس مرتبہ پڑھیں، پھر سجدہ کریں اور حالت سجدہ میں بھی دس مرتبہ پڑھیں، پھر سجدے سے سر اٹھا کر (دو سجدوں کے درمیان) دس مرتبہ یہی کلمات ادا کریں، پھر (دوسرا) سجدہ کریں اور دس مرتبہ یہ پڑھیں پھر سجدے سے سر اٹھا کر (جلسہ استراحت میں) دس مرتبہ پڑھیں تو یہ ایک رکعت میں پچتر (۷۵) مرتبہ ہو گئے، چاروں رکعات میں اسی طرح کریں۔ اگر روزانہ یہ نماز پڑھ سکو تو پڑھو اور اگر روزانہ نہ ہو سکے تو ہر جمعہ کو ایک دفعہ پڑھ لو، اگر یہ بھی نہ ہو سکے تو ہر ماہ میں ایک دفعہ پڑھ لو

① ابو داؤد، کتاب الصلاة، باب صلاة التسيب، رقم: ۱۲۹۷، قال الالبانی:

اور اگر یہ بھی نہ ہو سکے تو پھر سال میں ایک دفعہ پڑھ لو اور اگر یہ بھی نہ کر سکو تو (پوری) عمر میں ہی ایک دفعہ پڑھ لو۔“

امام منذری فرماتے ہیں کہ یہ حدیث متعدد طرق سے ثابت ہے، صحابہ کی ایک جماعت نے اسے روایت کیا ہے۔ اسی طرح حفاظ کی ایک جماعت بھی اسے لائی ہے جن میں سے حافظ ابوبکر الآجری اور ہمارے شیخ ابو محمد عبد الرحیم المصری اور حافظ ابوالحسن المقدسی بھی ہیں، ابوبکر بن ابی داؤد کا بیان ہے کہ میں نے اس حدیث کو اپنے والد سے سنا اور میں نے اس سے بڑھ کر نماز تسبیح کی روایات میں سے کسی اور روایت کو زیادہ صحیح نہیں پایا۔ اسی طرح امام مسلم بن حجاج کا بیان ہے کہ نماز تسبیح کی جتنی بھی روایات ہیں ان میں سے عکرمہ رضی اللہ عنہ والی (یہ) روایت بہت ہی عمدہ اور صحیح ہے ایسی اس باب میں کسی اور روایت کی سند نہیں۔^①

نماز تسبیح کے متعلق راجح اور درست بات یہی ہے کہ اسے انفرادی طور پر ادا کیا جائے کیوں کہ اسے باجماعت ادا کرنا نبی ﷺ یا صحابہ کرام رضی اللہ عنہم سے ثابت نہیں اور پھر یہ کہ آپ ﷺ نے اپنے چچا جان کو بھی انفرادی طور پر ہی ادا کرنے کی ترغیب دی ہے۔

صحیح نماز نبوی کا طریقہ

جب یہ معلوم ہو گیا کہ نماز پڑھنے سے بندے کے گناہ معاف ہوتے ہیں تو ضروری ہے کہ ہمیں نماز پڑھنے کا صحیح طریقہ بھی آئے یعنی وہ طریقہ جو نبی ﷺ کا تھا، کیوں کہ جو نماز نبی ﷺ کے طریقے کے مطابق نہ پڑھی جائے اللہ تعالیٰ اسے شرف قبولیت نہیں بخشا اور ایسی نماز بندے کے گناہوں کا کفارہ بھی نہیں بنتی۔ آئیے صحیح نماز نبوی کا طریقہ ملاحظہ فرمائیے۔

قیام:

✽ رسول اللہ ﷺ جب نماز کے لیے کھڑے ہوتے تو قبلہ (خانہ کعبہ) کی طرف رخ کرتے، رفع الیدین کرتے اور تکبیر یعنی: اللہ اکبر کہتے۔^②

① الترغیب والترہیب: ۵۲۸/۱ ② ابن ماجہ: ۸۰۳ وسندہ صحیح

اور آپ ﷺ نے فرمایا: ”جب تو نماز کے لیے کھڑا ہو تو تکبیر کہہ۔“^①

آپ ﷺ اپنے دونوں ہاتھ کندھوں تک اٹھاتے تھے^② آپ ﷺ سے دونوں ہاتھ کانوں تک اٹھانا بھی ثابت ہے^③ لہذا دونوں طرح جائز ہے لیکن زیادہ حدیثوں میں کندھوں تک رفع الیدین کرنے کا ثبوت ہے۔ یاد رہے کہ رفع الیدین کرتے وقت کانوں کو پکڑنا یا انھیں چھونا کسی صحیح دلیل سے ثابت نہیں۔ اسی طرح ہمیشہ مردوں کا کانوں تک اور عورتوں کا کندھوں تک رفع الیدین کرنا یہ فرق بھی کسی صحیح حدیث سے ثابت نہیں ہے۔

آپ ﷺ انگلیاں قدرے پھیلا کر رفع الیدین کرتے تھے۔^④

آپ ﷺ اپنا دایاں ہاتھ اپنے بائیں ہاتھ پر رکھ کر انھیں سینے پر رکھتے تھے۔^⑤ لوگوں کو (رسول اللہ ﷺ کی طرف سے) یہ حکم دیا جاتا تھا کہ نماز میں دایاں ہاتھ بائیں ذراع پر رکھیں۔^⑥

ذراع کہنی کے سرے سے درمیانی انگلی کے سرے تک کو کہتے ہیں۔ (القاموس الوحید ۵۶۸)۔ وائل بن حجر رحمہ اللہ نے فرمایا: ”پھر آپ ﷺ نے اپنا دایاں ہاتھ اپنی بائیں ہتھیلی، کلائی اور ساعد پر رکھا۔“^⑦

① بخاری (۷۵۷) مسلم (۴۵/۳۹۷)

② بخاری (۷۳۶) مسلم (۳۹۰)

③ مسلم (۲۶) ۲۵/۳۹۱

④ ابوداؤد (۷۵۳) وسندہ صحیح، وصححه ابن خزيمة (۴۵۹) وابن حبان، الاحسان (۷۷۷) والحاکم (۱/۲۳۴) ووافقه الذہبی

⑤ مسند احمد (۵/۲۲۶) ح ۲۲۳۱۲ وسندہ حسن

⑥ بخاری (۷۴۰) وموطا امام مالک (۱/۱۵۹) ح ۳۷۷

⑦ ابوداؤد (۷۲۷) وسندہ صحیح، النسائی (۸۹۰) وصححه ابن خزيمة (۴۸۰) وابن حبان (۱۸۶۰) نوٹ: مردوں کا ناف سے نیچے اور عورتوں کا سینے پر ہاتھ باندھنا

ساعد کہنی سے ہتھیلی تک کا حصہ ہے (دیکھیے القاموس الوحید: ۵۶۹) اگر دایاں ہاتھ بائیں ذراع (ہتھیلی سے کہنی تک کا حصہ) پر رکھا جائے تو ہاتھ خود بخود ناف سے اوپر اور سینہ پر آ جاتا ہے۔

✽ رسول اللہ ﷺ تکبیر تحریمہ اور قراءت کے درمیان درج ذیل دعا (سرّ الیعنی بغیر جہر کے) پڑھتے تھے:

((اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي مِنَ الْخَطَايَا كَمَا يُنْقَى الثَّوْبُ الْأَبْيَضُ مِنَ الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ))^①

درج ذیل دعا پڑھنا بھی درست ہے: ((سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ))^② ثابت شدہ دعاؤں میں سے جو دعا بھی پڑھ لی جائے ٹھیک ہے۔

✽ اسکے بعد آپ ﷺ تعویذ پڑھتے: ((أَعُوذُ بِاللَّهِ مِنَ الشَّيْطَانِ الرَّجِيمِ))^③

① بخاری (۷۴۴) مسلم (۱۴۷/۵۹۸)

”اے اللہ! میرے اور میری خطاؤں کے درمیان ایسی دوری ڈال دے جیسی کہ مشرق و مغرب کے درمیان دوری ہے“ اے اللہ! مجھے خطاؤں سے اس طرح پاک صاف کر دے جیسا کہ سفید کپڑا میل پکیل سے پاک صاف کیا جاتا ہے“ اے اللہ! میری خطاؤں کو پانی، برف اور دلوں کے ساتھ دھو ڈال۔“

② ابو داؤد (۷۷۵) وسندہ حسن، النسائی (۹۰۱، ۹۰۰)، ابن ماجہ (۸۰۴)، الترمذی (۲۴۲) وأعل بما لا يقدح وصححه الحاكم (۱/۲۳۵) ووافقه الذهبي

درج بالا دوسری دعا کا ترجمہ: ”اے اللہ! تو پاک ہے اور تیری تعریف کے ساتھ اور تیرا نام برکتوں والا ہے اور تیری شان بلند ہے تیرے سوا دوسرا کوئی معبود برحق نہیں ہے۔“

③ عبد الرزاق فی المصنف (۲/۸۵) ح ۲۵۸۹ وسندہ حسن

درج ذیل الفاظ بھی ثابت ہیں:

((أَعُوذُ بِاللّٰهِ السَّمِيعِ الْعَلِيمِ مِنَ الشَّيْطَانِ الرَّجِيمِ مِنْ هَمْزِهِ وَ نَفْخِهِ وَ نَفْثِهِ))^①

✽ پھر آپ ﷺ ”بسم اللہ الرحمن الرحیم“ پڑھتے تھے۔^②

بسم اللہ الرحمن الرحیم جہراً پڑھنا بھی صحیح ہے اور سرا بھی صحیح ہے، کثرت دلائل کی رو سے عام طور پر سرا پڑھنا بہتر ہے۔^③ اس مسئلے میں سختی کرنا مناسب نہیں۔

✽ پھر آپ ﷺ سورہ فاتحہ پڑھتے تھے:^④

﴿ الْحَمْدُ لِلّٰهِ رَبِّ الْعَالَمِينَ ○ الرَّحْمٰنِ الرَّحِيمِ ○ مَلِكِ يَوْمِ الدِّينِ ○ إِيَّاكَ نَعْبُدُ ○ وَإِيَّاكَ نَسْتَعِينُ ○ اهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ عَلَيْهِمْ ○ غَيْرِ الْمَغْضُوبِ عَلَيْهِمْ وَلَا الضَّالِّينَ ○ ﴾

آپ ﷺ سورہ فاتحہ ٹھہر ٹھہر کر پڑھتے اور ہر آیت پر وقف کرتے تھے۔^⑤

① ابوداؤد (۷۷۵) وسندہ حسن

② النسائی (۹۰۶) وسندہ صحیح، وصححه ابن خزيمة (۴۹۹) وابن حبان

الاحسان (۱۷۹۷) والحاكم على شرط الشيخين (۱/۲۳۲) ووافقه الذهبي

③ ”جہرا“ کے جواز کے لیے دیکھیے النسائی (۹۰۶) وسندہ صحیح، ”سرا“ کے جواز

کے لیے دیکھیے صحیح ابن خزيمة: (۴۹۵) وسندہ حسن، صحیح ابن حبان،

الاحسان (۱۷۹۹) وسندہ صحیح

④ النسائی (۹۰۶) وسندہ صحیح

⑤ ابوداؤد (۴۰۰۱)، الترمذی (۲۹۲۷) وقال ”غریب“ وصححه الحاكم

على شرط الشيخين (۲/۲۳۳) ووافقه الذهبي وسندہ ضعیف وله شاهد

قوی فی مسند احمد (۶/۲۸۸، ح ۷۰۰۳) وسندہ حسن والحديث به حسن

☆ سورہ فاتحہ کا ترجمہ: ”سب تعریفیں اللہ رب العالمین کے لیے ہیں جو رحمن و رحیم ہے، یوم جزا کا مالک ہے۔

(اے اللہ!) ہم تیری ہی عبادت کرتے ہیں اور تجھ ہی سے مدد مانگتے ہیں، ہمیں سیدھا راستہ دکھا، ان لوگوں کا

راستہ جن پر تو نے انعام کیا، ان لوگوں کے راستے سے بچنا، جن پر غضب نازل ہوا اور جو گمراہ ہیں۔“
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

رسول اللہ ﷺ نے فرمایا: ((لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ))

”جو شخص سورۃ فاتحہ نہ پڑھے اس کی نماز نہیں ہوتی۔“^①

ایک دوسری حدیث میں ہے: ((كُلُّ صَلَوةٍ لَا يُقْرَأُ فِيهَا بِفَاتِحَةِ الْكِتَابِ فَهِيَ خِدَا جُ فَهِيَ خِدَا جُ))

”ہر وہ نماز جس میں سورۃ فاتحہ نہ پڑھی جائے وہ ناقص ہے وہ ناقص ہے۔“^②

✽ پھر آپ ﷺ آئین کہتے تھے۔^③ وائل بن حجر رضی اللہ عنہ سے روایت ہے کہ انھوں نے

رسول اللہ ﷺ کے ساتھ نماز پڑھی آپ نے اپنا دایاں ہاتھ بائیں ہاتھ پر رکھا

پھر جب آپ نے ”ولا الضالین“ (جبراً) کہا تو آئین (جبراً) کہی۔^④

✽ آپ ﷺ سورت سے پہلے بسم اللہ الرحمن الرحیم پڑھتے تھے۔^⑤

✽ آپ ﷺ نے فرمایا: ”پھر سورۃ فاتحہ پڑھو اور جو اللہ چاہے پڑھو۔“^⑥

✽ نبی ﷺ پہلی دو رکعتوں میں سورۃ فاتحہ اور کوئی سورت پڑھتے تھے۔^⑦

✽ آپ ﷺ قراءت کے بعد رکوع سے پہلے سکتہ کرتے تھے۔^⑧

① صحیح البخاری (۷۵۶) ② ابن ماجہ (۸۴۱) وسندہ حسن

③ النسائی (۹۰۶) وسندہ صحیح ④ ابن حبان الاحسان (۱۸۰۵) وسندہ صحیح

⑤ مسلم (۵۳/۴۰۰) قال رسول اللہ ﷺ ((انزلت علی أنفأ سورة فقرأ بسم الله

الرحمن الرحيم)) (انا اعطيناك الكوثر فصل لربك وانحر ان شانك

هو الا بتر)) (سیدنا معاویہ بن ابی سفیان رضی اللہ عنہ نے ایک دفعہ نماز میں سورۃ فاتحہ کے بعد سورت سے پہلے بسم

الله الرحمن الرحيم نہ پڑھا تو مہاجرین و انصار سخت ناراض ہوئے تھے اس کے بعد معاویہ رضی اللہ عنہ سورت سے

پہلے بسم الله الرحمن الرحيم پڑھتے تھے۔ رواہ الشافعی (الام: ۱/ ۱۰۸) صححہ

الحاکم و علی شرط مسلم (۲/ ۲۳۳) ووافقه الذہبی۔ اس کی سند حسن ہے۔

⑥ ابوداود (۸۵۹) وسندہ حسن

⑦ البخاری (۷۶۲) مسلم (۴۵۱)

⑧ ابوداود (۷۷۷، ۷۷۸) ابن ماجہ (۸۴۵) وهو حدیث صحیح۔

حسن بصری مدلس ہیں (طبقات المدلسین (۲/ ۴۰) لیکن ان کی سرہ بن جندب رضی اللہ عنہ سے حدیث

صحیح ہوتی ہے اگرچہ سماع کی تصریح نہ بھی ہو۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

رکوع:

پھر آپ ﷺ رکوع کے لیے تکبیر (یعنی اللہ اکبر) کہتے۔^①

آپ ﷺ اپنے دونوں ہاتھوں کو کندھوں تک اٹھاتے تھے۔^② آپ (رکوع سے

پہلے اور بعد) رفع الیدین کرتے پھر (اس کے بعد) تکبیر کہتے^③ اگر پہلے تکبیر اور بعد میں رفع الیدین کر لیا جائے تو یہ بھی جائز ہے۔ ابو حمید الساعدی رحمہ اللہ فرماتے ہیں

کہ آپ ﷺ تکبیر کہتے تو رفع الیدین کرتے۔^④

آپ ﷺ جب رکوع کرتے تو اپنے ہاتھوں سے اپنے کھنٹے منبہطی سے پکڑتے پھر

اپنی کمر جھکاتے (اور برابر کرتے)^⑤ آپ ﷺ کا سر نہ تو (پیٹھ سے) اونچا ہوتا اور

نہ نیچا (بلکہ برابر ہوتا تھا)۔^⑥

آپ ﷺ اپنی دونوں ہتھیلیاں اپنے گھٹنوں پر رکھتے تھے پھر اعتدال (سے رکوع)

کرتے نہ تو سر (بہت) جھکاتے اور نہ اسے (بہت) بلند کرتے^⑦ یعنی آپ ﷺ کا سر

مبارک آپ کی پیٹھ کی سیدھ میں بالکل برابر ہوتا تھا۔

آپ ﷺ نے رکوع کیا تو اپنے دونوں ہاتھ اپنے گھٹنوں پر رکھے گویا کہ آپ نے

انھیں پکڑ رکھا ہے اور دونوں ہاتھ کمان کی ڈوری کی طرح تان کر اپنے پہلوؤں سے

دور رکھے۔^⑧

آپ ﷺ رکوع میں ”سُبْحَانَ رَبِّيَ الْعَظِيمِ“ پڑھتے تھے^⑨ آپ ﷺ

① البخاری (۷۸۹) مسلم (۲۸/۳۹۲) البخاری (۷۳۸) مسلم (۲۲/۳۹۰)

② مسلم (۲۲/۳۹۰) ④ ابوداود (۷۳۰) وسندہ صحیح

⑤ البخاری (۸۲۸) ⑥ مسلم (۲۴۰/۴۹۸)

⑦ ابوداود (۳۷۰) وسندہ صحیح

⑧ ابوداود (۷۳۴) وسندہ حسن، وقال الترمذی (۲۶۰) ”حدیث حسن

صحیح“ وصححه ابن خزيمة (۶۸۹) وابن حبان، الاحسان (۱۸۷۱)

⑨ مسلم (۷۷۲) ولفظه ”ثم ركع فجعل يقول: سبحان ربی اللہ العظیم“

فكان ركوعه نحواً من قيامه

- اس کا حکم دیتے تھے کہ یہ دعا رکوع میں پڑھیں۔^①
- آپ ﷺ سے رکوع میں درج ذیل دعائیں بھی ثابت ہیں:
- ← ((سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي))^②
- ← ((سُبُّوحٌ قُدُّوسٌ، رَبُّ الْمَلَائِكَةِ وَالرُّوحِ))^③
- ← ((سُبْحَانَكَ وَبِحَمْدِكَ لَا إِلَهَ إِلَّا أَنْتَ))^④
- ← ((اللَّهُمَّ لَكَ رَكَعْتُ وَبِكَ أَمَنْتُ وَ لَكَ أَسْلَمْتُ خَشَعْتُ لَكَ سَبْعِي وَبَصَرِي وَمُغْنِي وَعَظْمِي وَعَصَبِي))^⑤
- ان میں سے جوئی مرضی دعا پڑھ لیں۔

✽ ایک شخص نماز صحیح نہیں پڑھ رہا تھا آپ ﷺ نے اسے نماز کا طریقہ سکھانے کے لیے فرمایا: ”جب تو نماز کے لیے کھڑا ہو تو پورا وضو کر، پھر قبلہ کی طرف رخ کر کے تکبیر (اللہ اکبر) کہہ، پھر قرآن میں سے جو میسر ہو پڑھ، پھر اطمینان سے رکوع کر، پھر اٹھ کر (اطمینان سے) برابر کھڑا ہو جا، پھر اطمینان سے سجدہ کر، پھر اطمینان سے اٹھ کر بیٹھ جا، پھر اطمینان سے (دوسرا) سجدہ کر، پھر (دوسرے سجدے سے) اطمینان سے اٹھ کر بیٹھ جا، پھر اپنی ساری نماز میں اسی طرح کر۔“^⑥

① ابوداؤد (۸۶۹) وسندہ حسن، ابن ماجہ (۸۸۷) وصححه ابن خزيمة (۶۰۱، ۶۷۰) وابن حبان، الاحسان (۸۹۸) والحاكم (۲/۴۷۷، ۱/۲۲۵) واختلف قول الذهبي فيه، يمين بن مهران (تابعی) اور زہری (تابعی) فرماتے ہیں کہ رکوع و سجود میں تین تسبیحات سے کم نہیں پڑھنا چاہیے (ابن ابی شیبہ فی المصنف ۱/۲۵۰) ح (۲۵۷۱) وسندہ حسن

② البخاری (۸۳۵) واللفظ له، مسلم (۴۰۲)۔ البخاری (۷۹۴، ۸۱۷)

مسلم (۴۸۴) ③ مسلم (۴۸۷)

④ مسلم (۴۸۵) ⑤ مسلم (۷۷۱)

⑥ البخاری (۶۲۵۱)

قومیہ:

✽ جب آپ ﷺ رکوع سے سر اٹھاتے تو رفع الیدین کرتے اور ”سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ“ کہتے تھے۔^(۱) ”رَبَّنَا لَكَ الْحَمْدُ“ کہنا بھی ثابت ہے۔^(۲)

درج ذیل دعائیں بھی ثابت ہیں:

((اللَّهُمَّ رَبَّنَا لَكَ الْحَمْدُ۔^(۳) اللَّهُمَّ رَبَّنَا لَكَ الْحَمْدُ مِنْ عَالَمِ السَّمَوَاتِ
وَمِنْ عَالَمِ الْأَرْضِ وَمِنْ شَيْءٍ بَعْدَ شَيْءٍ بَعْدَ أَهْلِ الثَّنَاءِ
وَالْمَجْدِ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ
ذَ الْجَدِّ مِنْكَ الْجَدُّ^(۴) رَبَّنَا وَلَكَ الْحَمْدُ حَمْدًا كَثِيرًا طَيِّبًا
مُبَارَكًا فِيهِ))^(۵)

✽ رکوع کے بعد قیام میں ہاتھ باندھنے چاہئیں یا نہیں؟ اس مسئلے میں صراحت سے کچھ بھی ثابت نہیں ہے، لہذا دونوں طرح عمل جائز ہے مگر بہتر یہی ہے کہ اس قیام میں

① البخاری (۷۳۵، ۷۳۶) امام مقتدی اور مفرد سب کو ”سمع الله لمن حمده ربنا ولك الحمد“ کہنا چاہیے۔

② البخاری (۷۸۹) بعض اوقات ”ربنا ولك الحمد“ جہراً کہنا بھی جائز ہے۔ عبدالرحمن بن ہریرہ الاخرج سے روایت ہے کہ ”سمعت ابا هريرة يرفع صوته باللهُمَّ ربنا ولك الحمد“ یعنی میں نے ابو ہریرہ رضی اللہ عنہ کو اونچی آواز کے ساتھ ”اللهم ربنا ولك الحمد“ پڑھتے ہوئے سنا ہے۔ مصنف ابن ابی شیبہ (۱/۲۴۸، ح ۲۵۵) و سندہ صحیح

③ البخاری (۷۹۶)

④ مسلم (۴۷۶)

⑤ مسلم (۴۷۷/۲۰۶)

⑥ البخاری (۷۹۹)

ہاتھ نہ باندھے جائیں۔^①

سجدہ:

✽ پھر آپ ﷺ تکبیر (اللہ اکبر) کہہ کر (یا کہتے ہوئے) سجدے کے لیے جھکتے۔^②
 ✽ آپ ﷺ نے فرمایا: ((إِذَا سَجَدَ أَحَدُكُمْ فَلَا يَبْرُكْ كَمَا يَبْرُكُ الْبَعِيزُ وَ لِيَضَعْ يَدَيْهِ قَبْلَ رُكْبَتَيْهِ))

”جب تم میں سے کوئی سجدہ کرے تو اونٹ کی طرح نہ بیٹھے (بلکہ) اپنے دونوں ہاتھ اپنے گھٹنوں سے پہلے (زمین پر) رکھے۔“ آپ ﷺ کا عمل بھی اسی کے مطابق تھا۔^③

✽ آپ ﷺ سجدے میں ناک اور پیشانی زمین پر (خوب) جما کر رکھتے، اپنے بازوؤں کو اپنے پہلو (بغلوں) سے دور رکھتے اور دونوں ہتھیلیاں کندھوں کے برابر (زمین) پر رکھتے۔^④ وائل بن حجر رضی اللہ عنہ فرماتے ہیں: ”آپ ﷺ نے جب

① امام احمد ابن حنبل رحمہ اللہ سے پوچھا گیا کہ رکوع کے بعد ہاتھ باندھنے چاہئیں یا چھوڑنے چاہئیں تو انھوں نے فرمایا: ”ارجو ان لا يضيق ذلك ان شاء الله“ مجھے امید ہے کہ ان شاء اللہ اس میں کوئی تنگی نہیں ہے۔ (مسائل احمد: رواية صالح بن احمد ابن حنبل (۶۱۵)

② البخاری (۸۰۳) مسلم (۲۸/۳۲۹)

③ ابوداؤد (۸۴۰) وسندہ صحیح علی شرط مسلم، النسائی (۱۰۹۲) عبد اللہ بن عمر رضی اللہ عنہما اپنے گھٹنوں سے پہلے اپنے دونوں ہاتھ (زمین پر) رکھتے تھے (البخاری قبل حدیث: ۸۰۳) اور فرماتے تھے کہ رسول اللہ ﷺ ایسا ہی کرتے تھے۔ (صحیح ابن خزيمة: ۶۲۷) وسندہ حسن و صححه الحاکم علی شرط مسلم (۱/۲۲۶) ووافقه الذہبی جس روایت میں آیا ہے کہ نبی کریم ﷺ سجدہ میں جاتے وقت پہلے گھٹنے اور پھر ہاتھ رکھتے تھے (ابوداؤد: ۸۳۸ وغیرہ) یہ شریک بن عبد اللہ القاضی کی تدلیس کی وجہ سے ضعیف ہے اس کے تمام شواہد بھی ضعیف ہیں۔

④ ابوداؤد (۷۳۴) وسندہ حسن

سجدہ کیا تو اپنی دونوں ہتھیلیوں کو اپنے کانوں کے برابر رکھا۔^①

✽ آپ ﷺ سجدے میں اپنے دونوں بازوؤں کو اپنی بغلوں سے ہٹا کر رکھتے تھے۔^② آپ ﷺ سجدے میں اپنے ہاتھ (زمین پر) رکھتے، نہ تو انھیں بچھا دیتے اور نہ (بہت) سمیٹ لیتے، اپنے پاؤں کی انگلیوں کو قبلہ رخ رکھتے،^③ آپ کی بغلوں کی سفیدی نظر آ جاتی تھی۔^④ آپ ﷺ فرماتے تھے: ”سجدے میں اعتدال کرو، کتے کی طرح بازو نہ بچھاؤ۔“^⑤ آپ ﷺ فرماتے تھے: ”مجھے سات ہڈیوں پر سجدہ کرنے کا حکم دیا گیا ہے، پیشانی، ناک، دونوں گھٹنے اور دونوں قدموں کے پنجے۔“^⑥

✽ آپ ﷺ فرماتے تھے: ”جب بندہ سجدہ کرتا ہے تو سات اطراف (اعضا) اس کے ساتھ سجدہ کرتے ہیں، چہرہ، ہتھیلیاں، دونوں گھٹنے اور دونوں پاؤں۔“^⑦ معلوم ہوا کہ سجدے میں ناک، پیشانی، دونوں ہتھیلیوں، دونوں گھٹنوں اور دونوں پاؤں کا زمین پر لگانا ضروری ہے۔ ایک روایت میں ہے: ((لَا صَلَوةَ لِمَنْ لَمْ يَضَعْ أُنْفَهُ عَلَى الْأَرْضِ)) ”جو شخص (نماز میں) اپنی ناک، زمین پر نہ رکھے اس کی نماز نہیں ہوتی۔“^⑧

① ابوداؤد (۷۲۶) و مسند صحیح النسائی (۸۹۰) و صحیح ابن خزيمة (۴۸۰) وابن حبان الاحسان (۱۸۶۰)

② ابو داؤد (۷۳۰) و مسند صحیح ③ البخاری (۸۲۸)

④ البخاری (۳۹۰) مسلم (۴۹۵)

⑤ البخاری (۸۲۲) مسلم (۴۹۳) اس حکم میں مرد اور عورتیں شامل ہیں لہذا عورتوں کو بھی چاہیے کہ سجدے میں اپنے بازو نہ پھیلائیں۔

⑥ البخاری (۸۱۲) مسلم (۴۹۰)

⑦ مسلم (۴۹۱)

⑧ دار قطنی فی سننہ (۱/۳۴۸ ح ۱۳۰۳) مرفوعا و مسند حسن

✽ آپ ﷺ جب سجدہ کرتے تو اگر بکری کا بچہ آپ کے بازوؤں کے درمیان سے گزرتا چاہتا تو گزر سکتا تھا۔^①

✽ سجدے میں بندہ اپنے رب کے انتہائی قریب ہوتا ہے لہذا سجدے میں خوب دعا کرنی چاہیے۔^② سجدے میں درج ذیل دعائیں پڑھنا ثابت ہیں:

← ((سُبْحَانَ رَبِّيَ الْأَعْلَى))^③

← ((سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي))^④

← ((سُبُّوحٌ قُدُّوسٌ رَبُّ الْمَلَائِكَةِ وَالرُّوحِ))^⑤

← ((سُبْحَانَكَ وَبِحَمْدِكَ لَا إِلَهَ إِلَّا أَنْتَ))^⑥

← ((اللَّهُمَّ اغْفِرْ لِي ذَنْبِي كُلَّهُ دِقَّةً وَجِلَّةً وَأَوَّلَهُ وَآخِرَهُ وَعَلَانِيَتَهُ وَسِرَّتَهُ))^⑦

← ((اللَّهُمَّ لَكَ سَجَدْتُ، وَبِكَ آمَنْتُ، وَلَكَ أَسْلَمْتُ، سَجَدَ وَجْهِي لِلَّذِي خَلَقَهُ وَصَوَّرَهُ، وَشَقَّ سَبْعَهُ وَبَصَّرَهُ، تَبَارَكَ اللَّهُ أَحْسَنُ الْخَالِقِينَ))^⑧

① مسلم (۴۹۶) یعنی آپ ﷺ اپنے سینے اور پیٹ کو زمین سے بلند رکھتے تھے عورتوں کے لیے بھی یہی حکم ہے۔ آپ ﷺ نے فرمایا ((صَلُّوا كَمَا رَأَيْتُمُونِي أُصَلِّي)) ”نماز اس طرح پڑھو جس طرح مجھے پڑھتے دیکھتے ہو۔“

② مسلم (۴۸۲) ③ مسلم (۷۷۲)

④ البخاری (۷۹۴، ۸۱۷) مسلم (۴۸۴)

⑤ مسلم (۴۸۷)

⑥ مسلم (۴۸۵)

⑦ مسلم (۴۸۳)

⑧ مسلم (۷۷۱) ”جو عبادِ صالح ثابت ہو جائے سجدے میں اس کا پڑھنا افضل ہے رکوع اور سجدے میں

قرآن پڑھنا منع ہے، دیکھیے صحیح مسلم (۴۷۹، ۴۸۰)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

✽ آپ ﷺ سجدے کو جاتے وقت رفع الیدین نہیں کرتے تھے۔^①

✽ آپ ﷺ سجدے کی حالت میں اپنی ایڑھیاں ملا دیتے تھے اور ان کا رخ قبلہ کی

طرف ہوتا تھا۔^② سجدے میں آپ ﷺ دونوں قدم کھڑے رکھتے تھے۔^③

جلسہ:

✽ آپ ﷺ تکبیر (اللہ اکبر) کہہ کر سجدے سے سر اٹھاتے^④ اور اپنا بایاں پاؤں

بچھا کر اس پر بیٹھ جاتے^⑤ آپ ﷺ سجدے سے سر اٹھاتے وقت رفع الیدین نہیں

کرتے تھے۔^⑥ عبد اللہ بن عمر رضی اللہ عنہما فرماتے ہیں: ”نماز میں (نبی ﷺ کی) سنت

یہ ہے کہ دایاں پاؤں کھڑا کر کے بایاں پاؤں بچھا دیا جائے۔“^⑦

✽ آپ ﷺ سجدے سے اٹھ کر (جلے میں) کچھ دیر بیٹھے رہتے^⑧ حتیٰ کہ کوئی کہنے

والا کہہ دیتا: ”آپ بھول گئے ہیں۔“^⑨

✽ آپ جلے میں یہ دعا پڑھتے تھے:

((رَبِّ اغْفِرْ لِي، رَبِّ اغْفِرْ لِي))

① البخاری (۷۳۸)

② الطحاوی فی معانی الآثار (۱/۲۳۴) البیہقی (۲/۱۱۶) و سندہ صحیح

و صححہ ابن خزیمہ (۶۵۴) وابن حبان الاحسان (۱۹۳۳) والحاکم

(۲۲۸/۱/۲۲۹) علی شرط الشیخین و وافقہ الذہبی

③ مسلم (۴۸۶) مع شرح النووی ④ البخاری (۷۸۹) مسلم (۳۹۲)

⑤ ابو داود (۷۳۰) و سندہ صحیح

⑥ بخاری (۷۳۸) مسلم (۲۲/۳۹۰)

⑦ البخاری (۸۲۷) ⑧ البخاری (۸۱۸)

⑨ البخاری (۸۲۱) مسلم (۴۷۲)

ابوداود (۸۷۴) وهو حدیث صحیح، النسائی (۱۰۷۰/۱۱۴۶)

دوسرا سجدہ:

✽ پھر آپ ﷺ تکبیر (اللہ اکبر) کہہ کر دوسرا سجدہ کرتے۔ ① آپ ﷺ سجدے میں جاتے وقت رفع الیدین نہیں کرتے تھے۔ ② آپ سجدوں کے درمیان رفع الیدین نہیں کرتے تھے۔ ③

جلسہ استراحت:

✽ آپ ﷺ جب طاق (پہلی یا تیسری) رکعت میں دوسرے سجدے سے سر اٹھاتے تو ④ سجدے سے اٹھتے وقت آپ ﷺ رفع الیدین نہیں کرتے تھے۔ ⑤

✽ آپ ﷺ جب طاق (پہلی یا تیسری) رکعت میں دوسرے سجدے سے سر اٹھاتے تو بیٹھ جاتے تھے۔ ⑥ دوسرے سجدے سے آپ ﷺ جب اٹھتے تو بایاں پاؤں بچھا کر اس پر بیٹھ جاتے حتیٰ کہ ہر ہڈی اپنی جگہ آ جاتی۔ ⑦

✽ ایک رکعت مکمل ہو گئی اب اگر آپ ایک وتر پڑھ رہے ہیں تو پھر تشہد درود اور دعائیں (جن کا ذکر آگے آ رہا ہے) پڑھ کر سلام پھیر لیں۔ ⑧

دوسری رکعت:

✽ پھر آپ ﷺ زمین پر (دونوں ہاتھ رکھ کر) اعتماد کرتے ہوئے (دوسری رکعت

① البخاری (۷۸۹) مسلم (۳۹۲/۲۸) ② البخاری (۷۳۸)

③ مسلم (۳۹۰/۲۱) ④ البخاری (۷۸۹) مسلم (۲۸/۳۹۲)

⑤ البخاری (۷۳۸) مسلم (۳۹۰/۲۲) ⑥ البخاری (۸۲۳)

⑦ ابوداود (۷۳۰) وسندہ صحیح، آپ ﷺ دوسرے سجدے کے بعد بیٹھنے کا حکم دیتے ہیں

صحیح البخاری (۶۲۵۱) اس سنت صحیحہ کے خلاف کچھ بھی ثابت نہیں ہے۔

⑧ ایک رکعت پر اگر سلام پھیرا جائے تو تورک کرنا بھی جائز ہے اور نہ کرنا بھی مگر بہتر یہی ہے کہ تورک کیا جائے۔

ایک روایت میں ہے: ((اذا كانت السجدة التي فيها التسليم اخر رجله اليسرى

وقعد متوركا على شقه الايسر)) (ابوداود: ۷۳۰ و سندہ صحیح)

کے لیے) کھڑے ہو جاتے تھے۔^①

✽ آپ ﷺ جب دوسری رکعت کے لیے کھڑے ہوتے تو ”الحمد لله رب العالمین“ سے قراءت شروع کرتے اور سکتہ نہیں کرتے تھے۔^② سورۃ فاتحہ سے پہلے ”بسم الله الرحمن الرحيم“ پڑھنے کا ذکر گزر چکا ہے۔
 {فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ} کی رو سے بسم اللہ سے پہلے ((أَعُوذُ بِاللَّهِ مِنَ الشَّيْطَانِ الرَّجِيمِ)) پڑھنا بھی جائز ہے بلکہ بہتر ہے۔ پہلی رکعت میں اس کی تفصیل گزر چکی ہے۔ حدیث: ”پھر ساری نماز میں اسی طرح کر“^③ کی رو سے دوسری رکعت بھی اسی طرح پڑھنی چاہیے۔

تشہد:

✽ دوسری رکعت میں دوسرے سجدے کے بعد (تشہد کے لیے) بیٹھ جانے کے بعد آپ ﷺ اپنا دایاں ہاتھ دائیں گھٹنے پر اور بائیں ہاتھ بائیں گھٹنے پر رکھتے تھے۔^④ آپ ﷺ اپنے دائیں ہاتھ کی انگلیوں سے تہ پین کا عدد (یعنی حلقہ) بناتے اور شہادت کی انگلی سے اشارہ کرتے تھے^⑤ اور اشارہ کرتے ہوئے دعا بھی کرتے تھے۔ یہ بھی ثابت ہے کہ آپ ﷺ اپنے دونوں ہاتھ اپنی دونوں رانوں پر رکھتے اور انگوٹھے کو درمیانی انگلی سے ملاتے (یعنی حلقہ بناتے) اور

① البخاری (۸۲۴) وابن خزيمة في صحيحه (۶۸۷) ازرق بن قيس (ثقة) التقريب: (۳۰۲) سے روایت ہے کہ میں نے عبد اللہ بن عمر رضی اللہ عنہما کو دیکھا آپ نماز میں اپنے دونوں ہاتھوں پر اعتماد کر کے کھڑے ہوئے۔ (مصنف ابن ابی شیبہ: ۱/۳۹۵، ح ۳۹۹۶ و سندہ صحیح)

② مسلم: (۵۹۹) ابن خزيمة (۱۶۰۳) ابن حبان (۱۹۳۶)

③ سورة النحل: ۹۸ ④ البخاری: ۶۲۵۱

⑤ مسلم: ۱۱۲/۵۷۹ ⑥ مسلم: ۱۱۵/۵۸۰

شہادت کی انگلی سے اشارہ کرتے تھے۔^① لہذا دونوں طرح جائز ہے۔

آپ ﷺ اپنی دائیں کہنی کو دائیں ران پر رکھتے تھے۔^② آپ ﷺ اپنی دونوں ذرائع اپنی رانوں پر رکھتے تھے۔^③ آپ ﷺ دایاں پاؤں کھڑا کرتے اور بایاں بچھا کر اس پر بیٹھ جاتے تھے۔

آپ ﷺ جب تشہد کے لیے بیٹھتے تو شہادت کی انگلی سے اشارہ کرتے تھے^④ آپ ﷺ انگلی اٹھا دیتے اس کے ساتھ تشہد میں دعا کرتے تھے^⑤ آپ ﷺ شہادت والی انگلی کو تھوڑا سا جھکا دیتے تھے^⑥ آپ ﷺ اپنی شہادت والی انگلی کو حرکت دیتے (ہلاتے) رہتے تھے۔^⑦

آپ ﷺ اپنی شہادت کی انگلی کو قبلہ رخ کرتے اور اسی کی طرف دیکھتے رہتے تھے۔^⑧

آپ ﷺ دو رکعتوں کے بعد والے (یعنی پہلے) اور چار رکعتوں کے بعد والے

① مسلم: ۱۱۳ / ۵۷۹

② ابو داؤد: ۷۲۶ - ۹۵۷ وسندہ صحیح، النسائی: ۱۲۶۶، ابن خزیمہ:

۷۱۳، ابن حبان، الاحسان: ۱۸۶۰

③ النسائی (۱۲۶۵) وهو حدیث صحیح بالشواہد

④ مسلم (۵۸۰/۱۱۵)

⑤ ابن ماجہ (۹۱۲) وسندہ صحیح، ابن حبان، الاحسان (۱۹۴۵)

⑥ ابو داؤد (۹۹۱) وسندہ حسن، ابن خزیمہ (۷۱۶) ابن حبان، الاحسان (۱۹۴۶)

⑦ النسائی (۱۲۶۹) وسندہ صحیح، ابن خزیمہ (۷۱۴) ابن الجارود فی

المنتقى (۲۰۸) ابن حبان، الاحسان (۱۸۶۰)

⑧ النسائی (۱۱۶۱) وسندہ صحیح، ابن خزیمہ (۷۱۹) ابن حبان، الاحسان

(۱۹۴۷) ☆ تنبیہ یہ روایت اس متن کے علاوہ صحیح مسلم (۵۸۰/۱۱۶) میں مختصر موجود ہے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

(یعنی آخری) تشہد دونوں تشہدوں میں یہ اشارہ کرتے تھے۔^① ☆

✽ آپ ﷺ تشہد میں درج ذیل دعا (التحیات) سکھاتے تھے:

((الْتَحِيَّاتُ لِلّٰهِ وَ الصَّلَوَاتُ وَ الطَّيِّبَاتُ السَّلَامُ عَلَيْكَ ②
اَيُّهَا النَّبِيُّ وَ رَحْمَةُ اللّٰهِ وَ بَرَكَاتُهُ السَّلَامُ عَلَيْنَا وَ عَلَى عِبَادِ اللّٰهِ
الصَّالِحِينَ اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا
عَبْدُهُ وَ رَسُوْلُهُ)) ③

✽ پھر آپ ﷺ درود پڑھنے کا حکم دیتے تھے:

((اَللّٰهُمَّ صَلِّ عَلَى مُحَمَّدٍ وَ عَلَى اٰلِ مُحَمَّدٍ كَمَا صَلَّيْتَ عَلَى اِبْرَاهِيْمَ وَ
عَلَى اٰلِ اِبْرَاهِيْمَ اِنَّكَ حَيِّدٌ مَّجِيْدٌ اَللّٰهُمَّ بَارِكْ عَلَى مُحَمَّدٍ وَ عَلَى
اٰلِ مُحَمَّدٍ كَمَا بَارَكْتَ عَلَى اِبْرَاهِيْمَ وَ عَلَى اٰلِ اِبْرَاهِيْمَ اِنَّكَ
حَيِّدٌ مَّجِيْدٌ)) ④

① النسائی (۱۱۶۲) سندہ حسن

☆ ”لا الہ“ پر انگلی اٹھانا اور ”الا اللہ“ پر رکھ دینا کسی حدیث سے ثابت نہیں ہے بلکہ احادیث کے عموم سے یہی ثابت ہوتا ہے کہ شروع سے آخر تک حلقہ بنا کر شہادت والی انگلی اٹھائی جائے۔ رسول اللہ ﷺ نے ایک شخص کو دیکھا جو (تشہد میں) دو انگلیوں سے اشارہ کر رہا تھا تو آپ ﷺ نے فرمایا: ”احدا حد“ صرف ایک انگلی سے اشارہ کرو۔ (الترمذی: ۳۵۵۷) وقال: حسن والنسائی: ۱۲۷۳ وهو حدیث صحیح) اس سے یہ بھی ثابت ہوا کہ شروع تشہد سے لے کر آخر تک شہادت والی انگلی اٹھائی رکھنی چاہیے۔

② ”علیک سے یہاں مراد حاضر نہیں بلکہ غائب ہے عبد اللہ بن مسعود رضی اللہ عنہ فرماتے ہیں: ”جب رسول اللہ ﷺ فوت ہو گئے تو ہم ”السلام علی النبی“ پڑھتے تھے۔“ (البخاری: ۶۲۶۵) صحابہ کرام رضی اللہ عنہم کا ”علیک“ کی جگہ ”علی“ پڑھنا اس کی زبردست دلیل ہے کہ ”علیک“ سے مراد یہاں قطعاً حاضر نہیں ہے۔ یاد رہے کہ صحابہ کرام رضی اللہ عنہم اپنی روایتوں کو بعد والے لوگوں کی نسبت زیادہ جانتے تھے۔

③ البخاری (۱۲۰۲)

④ البخاری (۳۳۷۰) البیہقی فی السنن الکبری (۲/۱۴۸) ح (۲۸۵۶)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

✽ دو رکعتیں مکمل ہو گئیں اب اگر دو رکعتوں والی نماز (مثلاً صلوٰۃ الفجر) ہے تو دعا پڑھ کر دونوں طرف سلام پھیر دیں اور اگر تین یا چار رکعتوں والی نماز ہے تو تکبیر کہہ کر کھڑے ہو جائیں۔^①

✽ پھر جب آپ ﷺ دو رکعتیں پڑھ کر اٹھتے تو (اٹھتے وقت) تکبیر (اللہ اکبر) کہتے^② اور رفع الیدین کرتے۔^③

✽ تیسری رکعت بھی دوسری رکعت کی طرح پڑھنی چاہیے سوائے یہ کہ تیسری اور چوتھی (آخری دونوں) رکعتوں میں صرف سورہ فاتحہ پڑھنی چاہیے اس کے ساتھ کوئی سورت ملانی یا نہ ملانی؟ دونوں طرح جائز ہے۔

✽ اگر تین رکعتوں والی نماز (مثلاً صلوٰۃ المغرب) ہے تو تیسری رکعت مکمل کرنے کے بعد دوسری رکعت کی طرح تشہد اور درود پڑھ لیا جائے اور دعا (جس کا ذکر آگے آ رہا ہے) پڑھ کر دونوں طرف سلام پھیر دیا جائے۔ تیسری رکعت میں اگر سلام پھیرا جائے تو تورک کرنا چاہیے۔

✽ اگر چار رکعتوں والی نماز ہے تو پھر دوسرے سجدے کے بعد بیٹھ کر چوتھی رکعت کے لیے کھڑا ہو جائے۔ جیسا کہ پیچھے گزر چکا ہے۔

✽ چوتھی رکعت بھی تیسری رکعت کی طرح پڑھے۔

آپ ﷺ چوتھی رکعت میں تورک کرتے تھے تورک کا مطلب ہے کہ ”نمازی کا دائیں کو لہے کو دائیں پیر پر اس طرح رکھنا کہ وہ کھڑا ہو اور انگلیوں کا رخ قبلہ کی

① پہلے تشہد میں درود پڑھنا انتہائی بہتر اور موجب ثواب ہے عام دلائل میں ”قولوا“ کے ساتھ اس کا حکم آیا ہے کہ درود پڑھو اس حکم میں آخری تشہد یا پہلے تشہد کی کوئی تخصیص نہیں ہے تاہم اگر کوئی شخص پہلے تشہد میں درود نہ پڑھے اور صرف التحیات پڑھ کر کھڑا ہو جائے تو یہ بھی جائز ہے جیسا کہ عبد اللہ بن مسعود رضی اللہ عنہ نے التحیات (عبدہ و رسولہ تک) سکھا کر فرمایا: ”پھر اگر نماز کے درمیان (یعنی اول) میں ہو تو کھڑا ہو جائے۔“ (مسند

احمد: ۱/ ۴۵۹، ح ۴۳۸۲ و سندہ حسن)

② البخاری (۷۸۹، ۸۰۳) مسلم (۳۹۲/۲۸) ③ البخاری (۷۳۹)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

طرف ہو نیز بائیں کو لہے کو زمین پر ٹیکنا اور بائیں پیر کو پھیلا کر دائیں طرف نکالنا۔“
(القاموس الوحید۔ ص ۱۸۴۱) چوتھی رکعت مکمل کرنے کے بعد التحيات اور درود پڑھے۔ پھر اس کے بعد جو دعا پسند ہو (عربی زبان میں) پڑھ لے۔ ① چند دعائیں درج ذیل ہیں جنہیں رسول اللہ ﷺ پڑھتے یا حکم دیتے تھے:

← ((اَللّٰهُمَّ اِنِّیْ اَعُوْذُبِکَ مِنْ عَذَابِ الْقَبْرِ وَمِنْ عَذَابِ النَّارِ وَمِنْ فِتْنَةِ الْمَحْيَا وَالْمَمَاتِ وَمِنْ فِتْنَةِ الْمَسِيْحِ الدَّجَالِ)) ②

← ((اَللّٰهُمَّ اِنِّیْ اَعُوْذُبِکَ مِنْ عَذَابِ الْقَبْرِ وَاَعُوْذُبِکَ مِنْ فِتْنَةِ الْمَسِيْحِ الدَّجَالِ وَاَعُوْذُبِکَ مِنْ فِتْنَةِ الْمَحْيَا وَالْمَمَاتِ اَللّٰهُمَّ اِنِّیْ اَعُوْذُبِکَ مِنَ الْمَائِمِ وَالْمَغْرَمِ)) ③

← ((اَللّٰهُمَّ اِنَّا نَعُوْذُبِکَ مِنْ عَذَابِ جَهَنَّمَ وَاَعُوْذُبِکَ مِنْ عَذَابِ الْقَبْرِ وَاَعُوْذُبِکَ مِنْ فِتْنَةِ الْمَحْيَا وَالْمَمَاتِ)) ④

← ((اَللّٰهُمَّ اِنِّیْ ظَلَمْتُ نَفْسِیْ ظُلْمًا کَثِیْرًا وَلَا یَغْفِرُ الذُّنُوْبَ اِلَّا اَنْتَ فَاعْفِرْنِیْ مَغْفِرَةً مِنْ عِنْدِکَ وَارْحَمْنِیْ اِنَّکَ اَنْتَ الْعَفُوْرُ الرَّحِیْمُ)) ⑤

① البخاری (۸۳۵) مسلم۔ اس پر امیر المومنین فی الحدیث امام بخاری رحمہ اللہ نے یہ باب باندھا ہے کہ ”باب ما یتخیر من الدعاء بعد التشهد وليس بواجب“ یعنی ”تشہد کے بعد جو دعا اختیار کر لی جائے اس کا باب اور یہ دعا واجب نہیں ہے۔“

② البخاری (۱۳۷۷) مسلم (۱۳۱/۵۸۸) رسول اللہ ﷺ اس دعا کا حکم دیتے تھے۔ مسلم (۵۸۸/ ۱۳۰) لہذا یہ دعا تشہد میں ساری دعاؤں سے بہتر ہے۔ طاووس (تابعی) سے مروی ہے کہ وہ اس دعا کے بغیر نماز کے اعادے کا حکم دیتے تھے۔ مسلم (۱۳۴/۵۹۰)

③ البخاری (۸۳۲) مسلم (۹۸۹) ④ مسلم (۵۹۰)

⑤ البخاری (۸۳۴) مسلم (۲۷۰۵)

← ((اللَّهُمَّ اغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ وَمَا أَعْلَنْتُ وَمَا أَسْرَفْتُ وَمَا أَنْتَ أَعْلَمُ بِهِ مِنِّي أَنْتَ الْمُقَدِّمُ وَأَنْتَ الْمُؤَخِّرُ لَا إِلَهَ إِلَّا أَنْتَ))^①

ان کے علاوہ جو دعائیں ثابت ہیں ان کا پڑھنا جائز اور موجب ثواب ہے مثلاً آپ ﷺ یہ دعا بکثرت پڑھتے تھے:

((اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ))^②

دعا کے بعد آپ ﷺ دائیں اور بائیں طرف سلام پھیر دیتے تھے:

((الْسَّلَامُ عَلَيْكُمْ وَرَحْمَةُ اللَّهِ السَّلَامُ عَلَيْكُمْ وَرَحْمَةُ اللَّهِ))^③

اگر امام نماز پڑھا رہا ہو تو جب وہ سلام پھیرے تو پھر سلام پھیرنا چاہیے۔ عتبان بن مالک رضی اللہ عنہ فرماتے ہیں: ((صَلَّيْنَا مَعَ النَّبِيِّ ﷺ فَسَلَّمْنَا حِينَ سَلَّمَ)) ہم نے نبی ﷺ کے ساتھ نماز پڑھی جب آپ ﷺ نے سلام پھیرا تو ہم نے بھی سلام پھیرا۔^④

① مسلم (۷۷۱) ② البخاری (۴۵۲۲) ③ مسلم (۵۸۱، ۵۸۲)

اگر دائیں طرف ”السلام علیکم ورحمة اللہ وبرکاتہ“ اور بائیں طرف ”السلام علیکم ورحمة اللہ“ کہیں تو بھی جائز ہے دیکھیے سنن ابی داؤد (۹۹۷) و سندہ صحیح۔

④ البخاری (۸۳۸) عبد اللہ بن عمر رضی اللہ عنہما پسند کرتے تھے کہ جب امام سلام پھیر لے تو (مقتدی) سلام پھیریں (البخاری قبل الحديث: ۸۳۸ تعلیقاً) لہذا بہتر یہی ہے کہ امام کے دونوں طرف سلام پھیرنے کے بعد ہی مقتدی سلام پھیرے اگر امام کے ساتھ ساتھ یعنی پیچھے پیچھے بھی سلام پھیر لیا جائے تو جائز ہے۔ دیکھیے فتح الباری ۲/۳۲۳، باب ۱۵۳، ”یسلم حین یسلم الامام“ [یاد رہے کہ ”صحیح نماز نبوی کا مکمل طریقہ“ کے لیے حافظ زبیر علی زئی رحمہ اللہ کے ماہنامہ ”الحديث“ جلد ۱، شمارہ ۱: ۱۷ سے مدلی گئی ہے، جزاء اللہ خیراً]

فصل: (۵)

روزوں کا بیان

ارشاد باری تعالیٰ ہے۔

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ﴾ [البقرة: ۱۸۳]

”اے ایمان والو! تم پر (رمضان کا) روزہ رکھنا فرض کر دیا گیا ہے جس طرح تم سے پہلے لوگوں پر فرض کیا گیا تھا تاکہ تم پر ہیزگار بن جاؤ۔“

سیدنا عمرو بن مرہ جینی رضی اللہ عنہ بیان کرتے ہیں: ایک آدمی نبی ﷺ کے پاس آیا اور کہنے لگا: اے اللہ کے رسول! اگر میں گواہی دوں کہ اللہ کے سوا کوئی معبود نہیں اور آپ اللہ کے رسول ہیں، پانچوں نمازیں پڑھوں، زکوٰۃ ادا کروں اور رمضان کے روزے رکھوں اور اس (کی راتوں) کا قیام کروں تو میرا شمار کن لوگوں میں ہوگا؟ آپ ﷺ نے فرمایا: ”صدیقین اور شہداء میں ہوگا۔“^①

شیخ عمر فاروق رضی اللہ عنہ رقمطراز ہیں:

روزہ ایک جامع عبادت ہے اور بیک وقت ایک مسلمان کی کئی طرح سے تربیت کرتا ہے، وہ شب و روز مسلسل ایک ماہ ذہن و فکر کو نکھارتا اور سنوارتا ہے اور جس طرح کسی زنگ آلودہ برتن کو متواتر رگڑ کر صاف ستھرا بنایا جاتا ہے، اسی طرح رب کریم کی رحمت سے بندہ مومن کا ذہن و فکر پاکیزگی حاصل کر کے شاہراہ زندگی پر رواں دواں ہو جاتا ہے۔

① ابن خزيمة، رقم: ۲۲۱۲، قال الالبانی: صحيح صحيح مفت آن لائن مکتبہ محکم لائفل و براہین سے مزین متنوع و منفرد کتب پر مشتمل مفت آن لائن مکتبہ

مزید لکھتے ہیں:

”روزہ یہ احساس پیدا کرتا ہے کہ تم نے اپنے مالک کی رضا کے لیے طلوع فجر سے غروب آفتاب تک حلال اور مباح چیزوں سے پرہیز کیا ہے تو وہ باتیں جو پہلے ہی حرام تھیں بھلا کیسے جائز ہو جائیں گی؟ کھانے پینے کی حلال چیزوں سے تم رک گئے ہو تو کیا ظلم اور جھوٹ ایسی حرام باتوں میں تم آزاد رہو گے؟ اگر تمہیں تھوڑا سا بھی شعور ہے اور تمہارے پہلو میں جو دل ہے اس میں حیا کی تھوڑی سی بھی رمت ہے تو پھر شرمساری پیدا ہوگی اور فوراً ظلم و زیادتی اور کذب و دروغ گوئی سے رک جاؤ گے۔ ایسا روزہ جس میں کھانے پینے سے ہاتھ تو روک لیا جائے مگر مکر و فریب کو جاری رکھا جائے اللہ تعالیٰ کو قطعاً ناپسند ہے اور اجر و ثواب سے وہ خالی ہے۔“^①

□ رمضان کے روزے

حدیث (۱):

عَنْ أَبِي هُرَيْرَةَ أَنَّ رَسُولَ اللَّهِ ﷺ كَانَ يَقُولُ: ((الصَّلَوَاتُ الْخَمْسُ وَالْجُمُعَةُ إِلَى الْجُمُعَةِ وَرَمَضَانُ إِلَى رَمَضَانَ مُكَفِّرَاتٌ مَا بَيْنَهُنَّ إِذَا اجْتَنَبَ الْكَبَائِرُ))^②

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ فرمایا کرتے تھے: ”پانچوں نمازیں اور ایک جمعہ دوسرے جمعہ تک اور ایک رمضان دوسرے رمضان تک درمیانی مدت کے گناہوں کو مٹا دینے والے ہیں جب کہ بڑے گناہوں سے بچا جائے۔“

① الحکمة، ص: ۱۴۰، ۱۳۹

② مسلم، کتاب الطہارۃ، باب فضل الوضوء والصلاة عقبہ، رقم: ۵۵۰

حدیث (۲):

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ: ((مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ))^①

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص رمضان کا روزہ ایمان کے ساتھ اور ثواب کی نیت سے رکھے تو اس کے پہلے گناہ معاف کر دیے جاتے ہیں۔“

□ یوم عرفہ کا روزہ

عَنْ أَبِي قَتَادَةَ أَنَّ النَّبِيَّ ﷺ قَالَ: ((صِيَامُ يَوْمٍ عَرَفَةَ إِنِّي أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي بَعْدَهُ وَالسَّنَةَ الَّتِي قَبْلَهُ))^②

سیدنا ابو قتادہ رضی اللہ عنہ بیان کرتے ہیں کہ بے شک نبی ﷺ نے فرمایا: ”مجھے (قوی) امید ہے کہ عرفہ کے دن روزہ رکھنے سے ایک سال بعد اور ایک سال پہلے کے گناہ مٹا دیے جاتے ہیں۔“

یوم عرفہ ۹ ذی الحجہ کے دن کو کہا جاتا ہے۔

امام ترمذی رحمہ اللہ فرماتے ہیں: ”اہل علم کے نزدیک عرفہ کے دن روزہ رکھنا مستحب ہے سوائے (ان لوگوں کے جو) عرفہ میں موجود ہوں۔“

آئندہ سال کے گناہوں کو مٹانے کا مطلب ایک تو یہ ہے کہ اللہ تعالیٰ اس کی گناہوں سے حفاظت کرے گا دوسرا مطلب یہ ہے کہ آئندہ سال اس سے جو گناہ ہوں گے اللہ تعالیٰ اپنی رحمت سے انھیں بھی دھو ڈالے گا۔ واللہ اعلم۔

① بخاری، کتاب الایمان، باب صوم رمضان احتساباً من الایمان، رقم: ۳۸

② ترمذی، کتاب الصوم، باب ما جاء فی فضل صوم یوم عرفہ، رقم: ۷۵۹

وقال: حدیث ابی قتادہ حدیث حسن

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

□ یوم عاشوراء کا روزہ

عَنْ أَبِي قَتَادَةَ أَنَّ النَّبِيَّ ﷺ قَالَ: ((صِيَامُ يَوْمٍ عَاشُورَاءَ إِنِّي أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ))^①

سیدنا ابو قتادہ رضی اللہ عنہ بیان کرتے ہیں کہ بے شک نبی ﷺ نے فرمایا: ”مجھے (قوی) امید ہے کہ اللہ تعالیٰ عاشوراء کے روزے سے ایک سال پہلے کے گناہ معاف کر دے گا۔“

یوم عاشوراء دس محرم کو کہتے ہیں۔ دوسری احادیث میں ہے کہ نبی ﷺ مکہ سے ہجرت کر کے مدینہ تشریف لائے تو آپ نے دیکھا کہ یہودی دس محرم کا روزہ رکھتے ہیں، آپ نے ان سے پوچھا: ”تم اس دن روزہ کیوں رکھتے ہو؟“ تو انھوں نے کہا: اس دن اللہ تعالیٰ نے موسیٰ علیہ السلام کو فرعون سے نجات عطا فرمائی تھی، اس خوشی میں ہم روزہ رکھتے ہیں۔ چنانچہ آپ نے بھی دس محرم کا روزہ رکھا پھر آپ نے فرمایا: ”اگر میں آئندہ سال زندہ رہا تو نو محرم کا روزہ رکھوں گا۔“^②

معلوم ہوا کہ دس کے ساتھ نو محرم کے روزے کو بھی ملانا چاہیے تاکہ یہود کی مخالفت ہو جائے جو اصل مقصود ہے، باقی اصل روزہ تو یوم عاشوراء دس محرم ہی کا ہے، دس محرم کا روزہ تو صرف یہود کی مخالفت کی وجہ سے ہے، لہذا احتیاط بھی اسی میں ہے کہ دس محرم کے ساتھ نو محرم کا روزہ بھی ملایا جائے، صرف نو محرم ہی کا روزہ رکھنا مناسب نہیں۔ اس لیے کہ رسول اللہ ﷺ نے نو محرم کا روزہ نہیں بلکہ دس محرم کا روزہ رکھا، نو محرم کے روزے کی صرف خواہش کی تھی اور یہ خواہش صرف اور صرف یہود سے مخالفت کی بنا پر کی تھی، لہذا انوار دس محرم دونوں کے روزے


① ترمذی، کتاب الصیام، باب ماجاء فی الحث علی صوم یوم عاشوراء، رقم:

۷۵۲ قال الالبانی: صحیح

② مسلم، کتاب الصیام، باب ای یوم یصام فی عاشوراء، رقم: ۲۶۶۶

رکھنے سے دونوں حدیثوں پر عمل ہو جائے گا اور دوسری بات یہ بھی ہے کہ دس محرم کا روزہ رکھنے کی ممانعت بھی کسی حدیث میں نہیں آئی۔ واللہ اعلم بالصواب
مولانا عبد الغفور اثری رحمۃ اللہ علیہ لکھتے ہیں:

”رسول اللہ صلی اللہ علیہ وسلم کسی نیک کام میں بھی یہود و نصاریٰ کی مشابہت پسند نہیں فرماتے تھے اسی لیے آئندہ سال دسویں محرم کے ساتھ نویں محرم کا روزہ رکھنے کا عزم کیا تو ہمیں بھی چاہیے کہ جب محرم کا مہینہ آئے تو نویں اور دسویں محرم کے دو روزے رکھیں۔“^①



① تحفہ رمضان، ص: ۱۲۸

فصل: (۶)

حج و عمرہ کا بیان

ارشاد باری تعالیٰ ہے:

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ۚ وَمَنْ كَفَرَ فَاِنَّ اللّٰهَ عَزِيْزٌ عَلِيْمٌ ۝۹۷﴾ [آل عمران: ۹۷]

”لوگوں پر بیت اللہ کا حج کرنا (فرض) ہے، اس شخص کے لیے جو راستے کی استطاعت رکھے اور جو کوئی انکار کرے تو (سن لو) بے شک اللہ جہاں والوں سے بے نیاز ہے۔“

سیدنا ابو ہریرہ رضی اللہ عنہ بیان کرتے ہیں کہ ہمیں رسول اللہ ﷺ نے خطبہ دیا اور فرمایا: ”لوگو! تم پر حج فرض کیا گیا ہے لہذا حج کرو۔“ ایک آدمی نے پوچھا: اے اللہ کے رسول! کیا ہر سال حج کریں؟ رسول اللہ ﷺ خاموش رہے حتیٰ کہ صحابی نے تین مرتبہ یہی سوال کیا تب آپ ﷺ نے فرمایا: ”اگر میں ہاں کہہ دیتا تو تم پر ہر سال حج کرنا فرض ہو جاتا اور تم یہ نہ کر سکتے۔“ پھر فرمایا: ”جو چیز میں تمہیں بتانا چھوڑ دوں اس بارے میں تم مجھ سے سوال نہ کرو تم سے پہلے لوگ اپنے انبیاء سے زیادہ سوال کرنے اور ان میں اختلاف کرنے کی وجہ سے ہلاک ہوئے لہذا جب میں تمہیں کسی بات کا حکم دوں تو حسب استطاعت اس پر عمل کرو اور جب کسی چیز سے منع کروں تو رک جاؤ (سوال و جواب مت کیا کرو)۔“^①

ثابت ہوا کہ زندگی میں صرف ایک مرتبہ بیت اللہ کا حج فرض ہے اور وہ بھی اس پر جو استطاعت رکھے اگر کسی کے پاس استطاعت نہیں ہے تو اس پر حج فرض نہیں ہے۔

① مسلم، کتاب الحج، باب فرض الحج مرة في العمر، رقم: ۳۲۵۷
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

استطاعت کے بارے میں مولانا عبدالرحمن کیلانی رحمۃ اللہ علیہ لکھتے ہیں:

استطاعت سے مراد یہ ہے کہ بیت اللہ شریف جانے اور واپس آنے کا خرچ اس کے پاس موجود ہو اور اس سفر حج میں اپنی اپنے گھر سے غیر موجودگی کے دوران اہل خانہ کو معمول کے مطابق خرچ دے کر جائے نیز راستہ پر خطر نہ ہو یعنی اسے اپنی جان و مال کا خطرہ نہ ہو اور اس کی جسمانی صحت اس قابل ہو کہ حج اور سفر حج کی صعوبتوں کو برداشت کر سکتا ہو۔ اگر کسی کے پاس حج کا اور اہل خانہ کا خرچ موجود ہو اور راستہ بھی پر امن ہو مگر جسمانی صحت ساتھ نہ دے سکتی ہو تو کسی تندرست شخص سے اپنی طرف سے حج کروا سکتا ہے جو پہلے خود اپنا فریضہ حج ادا کر چکا ہو۔ جو شخص مسنون طریقہ اور شرعی تقاضوں کے عین مطابق مکمل حج کرے تو اس کے گناہ بھی اللہ تعالیٰ معاف فرما دیتا ہے۔^①

□ حج

حدیث (۱):

عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: ((مَنْ حَجَّ فَلَمْ يَزِفْهُ وَلَمْ يَفْسُقْ غُفِرَ لَهُ مَا تَقَدَّمَ مِنْ ذَنْبِهِ))^②

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس نے حج کیا اور اس میں کوئی فحش بات اور برائی کا کام نہ کیا تو اس کے پچھلے گناہ بخش دیے جاتے ہیں۔“

① تیسیر القرآن: ۱/ ۲۷۱

② ترمذی، کتاب الحج، باب ما جاء فی ثواب الحج والعمرة، رقم: ۸۱۱،

وقال: حدیث ابی ہریرۃ حدیث حسن صحیح
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

حدیث (۲):

عَنْ عَمْرِو بْنِ الْعَاصِ قَالَ: أَتَيْتُ النَّبِيَّ ﷺ : فَقُلْتُ: اُبْسُطْ يَمِينَكَ فَلَا بُيُوعَكَ، فَبَسَطَ يَمِينَهُ، قَالَ: فَقَبَضْتُ يَدِي، قَالَ: ((مَالِكَ يَا عَمْرُو!)) قَالَ: قُلْتُ: أَرَدْتُ أَنْ أَشْتَرِطَ، قَالَ: ((تَشْتَرِطُ بِمَا ذَا؟)) قُلْتُ: أَنْ يُغْفَرَ لِي، قَالَ: ((أَمَّا عَلِمْتَ يَا عَمْرُو! أَنَّ الْإِسْلَامَ يَهْدِمُ مَا كَانَ قَبْلَهُ وَأَنَّ الْهَجْرَةَ تَهْدِمُ مَا كَانَ قَبْلَهَا وَأَنَّ الْحَجَّ يَهْدِمُ مَا كَانَ قَبْلَهُ))^①

سیدنا عمرو بن عاص رضی اللہ عنہ بیان کرتے ہیں کہ میں رسول اللہ ﷺ کی خدمت میں حاضر ہوا اور کہا: اپنا دایاں ہاتھ آگے کیجیے تاکہ میں آپ کی بیعت کروں۔ نبی ﷺ نے اپنا دایاں ہاتھ آگے کیا تو میں نے اپنا ہاتھ پیچھے کھینچ لیا، نبی ﷺ نے پوچھا: ”اے عمرو! کیا ہوا؟“ میں نے کہا: ایک شرط رکھنا چاہتا ہوں۔ آپ ﷺ نے فرمایا: ”کون سی شرط رکھنا چاہتا ہے؟“ میں نے کہا: (گناہوں کی) مغفرت کی۔ تب آپ ﷺ نے فرمایا: ”اے عمرو! کیا تجھے معلوم نہیں کہ بے شک اسلام پچھلے گناہوں کو مٹا دیتا ہے اور بے شک ہجرت بھی پچھلے گناہوں کو مٹا دیتی ہے اور بے شک حج بھی گناہوں کو مٹا دیتا ہے۔“

حدیث (۳):

عَنْ أَبِي هُرَيْرَةَ قَالَ: سَمِعْتُ النَّبِيَّ ﷺ يَقُولُ: ((مَنْ حَجَّ لِلَّهِ فَلَمْ يَرْفُثْ وَلَمْ يَفْسُقْ رَجَعَ كَيَوْمِ وَلَدَتْهُ أُمُّهُ))^②

سیدنا ابو ہریرہ رضی اللہ عنہ بیان کرتے ہیں کہ میں نے نبی ﷺ کو یہ فرماتے ہوئے سنا:

① مسلم، کتاب الایمان، باب کون الاسلام یهدم ما کان قبلہ، رقم: ۳۲۱

② بخاری، کتاب المناسک، باب فضل الحج المبرور، رقم: ۱۵۲۱

”جس نے اللہ کے لیے حج کیا اور اس میں کوئی فحش بات اور برائی کا کام نہ کیا تو وہ اس دن کی طرح گناہوں سے پاک ہو کر واپس لوٹے گا جس دن اسے اس کی ماں نے جنم دیا تھا۔“

اللہ کے لیے حج کا مطلب یہ ہے کہ حج کرنے والے کا مقصد صرف اور صرف اللہ تعالیٰ کے حکم کی بجا آوری اور اس کی رضا و خوشنودی کا حصول ہو۔

رَفَتْ یہ ایک ایسا جامع کلمہ ہے جس میں ہر قسم کی لغو اور بیہودہ بات داخل ہے حتیٰ کہ بیوی کے ساتھ صحبت کا ذکر کرنا اور اس قسم کی بات کا آنکھ یا ہاتھ سے اشارہ کرنا بھی داخل ہے۔ فسق یہ بھی ایک ایسا کلمہ ہے جو اللہ تعالیٰ کی ہر طرح کی نافرمانی کو شامل ہے۔

□ حجر اسود اور رکن یمانی کو چھونا

حدیث (۱):

عَنْ عَبْدِ اللَّهِ بْنِ عُبَيْدِ بْنِ عُمَيْرٍ، أَنَّ رَجُلًا قَالَ: يَا أَبَا عَبْدِ الرَّحْمَنِ! مَا أَرَاكَ تَسْلِمُ إِلَّا هَذَيْنِ الرُّكْنَيْنِ؟ قَالَ: إِنِّي سَمِعْتُ رَسُولَ اللَّهِ ﷺ يَقُولُ: ((إِنَّ مَسْحَهُمَا يَحْطَانِ الْخَطِيئَةَ)) وَ سَمِعْتُهُ يَقُولُ: ((مَنْ طَافَ سَبْعًا فَهُوَ كَعَدَلٍ رَقَبَةٍ))^①

عبداللہ بن عبید بن عمیر سے منقول ہے کہ ایک شخص نے (سیدنا ابن عمر رضی اللہ عنہما سے) کہا: اے ابو عبد الرحمن! میں دیکھتا ہوں کہ آپ صرف ان دو کونوں (حجر اسود اور رکن یمانی) ہی کو چھوتے ہیں (کیا وجہ ہے) انھوں نے فرمایا: میں نے رسول اللہ ﷺ کو یہ فرماتے سنا ہے: ”بے شک ان دو کونوں کو چھونے سے گناہ معاف ہو جاتے ہیں۔“ اور میں نے آپ کو یہ بھی فرماتے سنا: ”جو شخص سات چکر لگائے، اسے غلام آزاد کرنے کے برابر ثواب ملے گا۔“

① نسائی، کتاب مناسک الحج : باب ذکر الفضل فی الطواف.....، رقم:

حدیث (۲):

عَنِ ابْنِ عُبَيْدٍ بْنِ عُمَيْرٍ عَنْ أَبِيهِ أَنَّ ابْنَ عُمَرَ كَانَ يُزَاحِمُ عَلَى الرُّكْنَيْنِ زَحَامًا مَا رَأَيْتُ أَحَدًا مِنْ أَصْحَابِ النَّبِيِّ ﷺ يَفْعَلُهُ، فَقُلْتُ: يَا أَبَا عَبْدِ الرَّحْمَنِ: إِنَّكَ تُزَاحِمُ عَلَى الرُّكْنَيْنِ زَحَامًا مَا رَأَيْتُ أَحَدًا مِنْ أَصْحَابِ النَّبِيِّ ﷺ يُزَاحِمُ عَلَيْهِ؟ فَقَالَ: إِنْ أَفْعَلُ فَإِنِّي سَمِعْتُ رَسُولَ اللَّهِ ﷺ يَقُولُ: ((إِنَّ مَسْحَهُمَا كَفَّارَةٌ لِلْخَطَايَا)) وَسَمِعْتُهُ يَقُولُ: ((مَنْ طَافَ بِهَذَا الْبَيْتِ أُسْبُوعًا فَأَحْصَاهُ كَانَ كَعَتَقِ رَقَبَةٍ)) وَ سَمِعْتُهُ يَقُولُ: ((لَا يَضَعُ قَدَمًا وَلَا يَرْفَعُ أُخْرَى إِلَّا حَظَّ اللَّهُ عَنْهُ خَطِيئَةً وَكُتِبَ لَهُ بِهَا حَسَنَةٌ))^①

جناب ابن عبید بن عمیر اپنے والد سے روایت کرتے ہیں کہ ابن عمر رضی اللہ عنہما دو رکعتوں (حجر اسود و رکن یمانی) پر بڑی دیر تک ٹھہرے رہتے تھے میں نے ان سے کہا: اے ابوعبدالرحمن! (ابن عمر کی کنیت ہے) آپ ان دونوں رکعتوں پر جس شدت کے ساتھ ٹھہرتے ہیں میں نے کسی صحابی کو یہاں ایسے ٹھہرتے نہیں دیکھا؟ انھوں نے فرمایا: میں ایسے کیوں نہ کروں جب کہ حقیقت یہ ہے کہ میں نے رسول اللہ ﷺ کو یہ فرماتے سنا ہے: ”ان دونوں رکعتوں کو چھونا گناہوں کا کفارہ ہے۔“ اور میں نے آپ ﷺ کو یہ بھی فرماتے سنا: ”جس نے بیت اللہ کے ساتھ چکر لگائے اور انھیں اچھی طرح شمار کیا تو اس کے لیے غلام زاد کرنے کے برابر ثواب ہے۔“ اور میں نے آپ کو یہ بھی فرماتے سنا ہے کہ ”(طواف کرنے والا) اپنا قدم نہیں رکھتا اور نہ اٹھاتا ہے مگر اللہ تعالیٰ اس کا ایک گناہ مٹا دیتا ہے اور اس کے لیے ایک نیکی لکھ دیتا ہے۔“

① ترمذی، کتاب الحج، باب ماجاء فی الاستلام الرکنین، رقم: ۹۵۹، قال

الالبانی: صحیح

□ عمرہ

حدیث (۱):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: «الْعُمْرَةُ إِلَى الْعُمْرَةِ كَفَّارَةٌ لِمَا بَيْنَهُمَا وَ الْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ» ①

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”ایک عمرہ دوسرے عمرہ تک درمیان کے گناہوں کا کفارہ ہے اور حج مبرور کا بدلہ تو جنت ہی ہے۔“

حج مبرور اس حج کو کہتے ہیں جو صرف اللہ لی رضا کے لیے حلال کمائی سے سنت کے مطابق ادا کیا جائے اور جو لڑائی جھگڑے اور فحش گوئی سے پاک ہو۔

حدیث (۲):

عَنْ عَبْدِ اللَّهِ بْنِ مَسْعُودٍ قَالَ: قَالَ رَسُولُ اللَّهِ ﷺ: «تَابِعُوا بَيْنَ الْحَجِّ وَالْعُمْرَةِ فَإِنَّهُمَا يَنْفِيَانِ الْفَقْرَ وَ الذُّنُوبَ كَمَا يَنْفِي الْكَبِيرُ حَبَثَ الْحَدِيدِ وَ الذَّهَبِ وَ الْفِضَّةِ وَ لَيْسَ لِلْحَجَّةِ الْمَبْرُورَةِ ثَوَابٌ إِلَّا الْجَنَّةُ» ②

سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا: ”حج اور عمرہ کے بعد کرو کیونکہ یہ دونوں تنگ دستی اور گناہوں کو ایسے

① بخاری، کتاب العمرة، باب وجوب العمرة وفضلها، رقم: ۱۷۷۳

② ترمذی، کتاب الحج، باب ما جاء في ثواب الحج والعمرة، رقم: ۸۱۰،

وقال: حديث ابن مسعود حديث حسن صحيح

مٹا دیتے ہیں جیسے (آگ کی) بھٹی لوہے اور سونے اور چاندی کے زنگ کو دور کرتی ہے اور حج مبرور کا ثواب جنت کے سوا اور کچھ نہیں۔“
اللہ تعالیٰ نے فرمایا ہے:

﴿وَأَتُوا الْحَجَّ وَالْعُمْرَةَ لِلَّهِ ط﴾ [البقرة: ۱۹۶]

”اور اللہ ہی کے لیے حج اور عمرہ پورا کرو۔“

اس آیت میں جس طرح حج کا حکم دیا گیا ہے ویسے ہی عمرے کا بھی دیا گیا ہے، یہی وجہ ہے کہ اکثر علماء نے پوری زندگی میں ایک دفعہ عمرہ کرنا واجب قرار دیا ہے۔ امام الحدیث امام بخاری رحمہ اللہ نے اپنی صحیح میں ”کتاب العمرة“ کے تحت جو باب باندھا ہے وہ ہے ”باب وجوب العمرة وفضلها“ امام بخاری کی اس ترویج سے بھی عمرے کا واجب ہونا ثابت ہو رہا ہے۔

استاذ محترم الشیخ مبشر احمد ربانی رحمہ اللہ فرماتے ہیں:

”عمرہ بھی پہلی بار بندے پر واجب ہے، عبد اللہ بن عمر رضی اللہ عنہما بیان کرتے ہیں:
”کوئی شخص ایسا نہیں مگر اس پر حج اور عمرہ ضروری ہے۔“ عبد اللہ بن عباس رضی اللہ عنہما نے بھی فرمایا: ”اللہ کی کتاب میں حج کے ساتھ عمرے کا بھی ذکر ہے، جیسا کہ فرمایا: ”حج اور عمرہ پورا کرو۔“ امام بخاری رحمہ اللہ نے صحیح البخاری ”کتاب العمرة، باب وجوب العمرة وفضلها“ قائم کر کے یہ آثار ذکر کیے ہیں اور سمجھایا ہے کہ عمرہ واجب ہے۔“^①

فصل: (۷)

جہاد فی سبیل اللہ کا بیان

ارشاد باری تعالیٰ ہے:

﴿إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنَّ لَهُمُ الْجَنَّةَ ط
يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًا عَلَيْهِ حَقًّا فِي التَّوْرَةِ وَ
الْإِنْجِيلِ وَالْقُرْآنِ ط وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي
بَايَعْتُمْ بِهِ ط وَذَلِكَ هُوَ الْفَوْزُ الْعَظِيمُ ۝﴾ [التوبة: ۱۱۱]

”بے شک اللہ نے مومنوں سے ان کی جانیں اور ان کے مال خرید لیے ہیں اس کے بدلے کہ بے شک ان کے لیے جنت ہے وہ اللہ کی راہ میں لڑتے ہیں، پس قتل کرتے ہیں اور قتل کیے جاتے ہیں، یہ تورات اور انجیل اور قرآن میں اس (اللہ) کے ذمہ لکا وعدہ ہے اور اللہ سے زیادہ اپنا وعدہ پورا کرنے والا کون ہے؟ پس اپنے اس سودے پر خوب خوش ہو جاؤ جو تم نے اس سے کیا ہے اور یہی بہت بڑی کامیابی ہے۔“

دین اسلام کی سر بلندی اور اس کی اشاعت و حفاظت کے لیے کی جانے والی ہر قسم کی کوشش کو جہاد کہا جاتا ہے، اس کی کئی اقسام ہیں جن میں سے ایک جہاد بالسیف بھی ہے۔ یعنی اللہ کے دشمنوں سے باقاعدہ جنگ اور قتال کرنا، یہ جہاد کی سب سے اعلیٰ اور افضل قسم ہے، اس کے فضائل بھی ان گنت ہیں جن میں سے ایک یہ ہے کہ اللہ تعالیٰ مجاہد کے گناہوں پر معافی کا قلم پھیر دیتا ہے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

○..... جہاد فی سبیل اللہ

﴿فَالَّذِينَ هَاجَرُوا وَ أَخْرَجُوا مِنْ دِيَارِهِمْ وَ أُوذُوا فِي سَبِيلِي وَ قَتَلُوا وَ قُتِلُوا
لَا كُفْرَانَ عَنْهُمْ سَيِّئَاتِهِمْ وَ لَدْخَلْنَاهُمْ جَنَّاتٍ تَجْرِي مِنْ تَحْتِهَا الْأَنْهَارُ
ثَوَابًا مِمَّنْ عِنْدَ اللَّهِ ۖ وَاللَّهُ عِنْدَهُ حُسْنُ الثَّوَابِ ۝﴾

[آل عمران: ۱۹۵]

”پس جن لوگوں نے ہجرت کی اور انھیں ان کے گھروں سے نکالا گیا اور وہ میری راہ میں ستائے گئے اور انھوں نے قتل کیا اور وہ قتل کیے گئے میں ضرور ضرور ان سے ان کے گناہ مٹا دوں گا اور ضرور ضرور انہیں ایسے باغوں میں داخل کروں گا جن کے نیچے بہترین نہریں بہتی ہیں۔ یہ ان کی جزا ہے اللہ کے ہاں، اور بہترین جزا اللہ ہی کے پاس ہے۔“

﴿ثَوْمُنُونَ بِاللَّهِ وَ رَسُولِهِ وَ تَجَاهِدُونَ فِي سَبِيلِ اللَّهِ بِأَمْوَالِكُمْ وَ أَنْفُسِكُمْ ۖ
ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ يَغْفِرُ لَكُمْ ذُنُوبَكُمْ وَ يُدْخِلُكُمْ جَنَّاتٍ
تَجْرِي مِنْ تَحْتِهَا الْأَنْهَارُ وَ مَسْكِنَ طَيِّبَةً ۖ فِي جَنَّاتٍ عَدْنٍ ۖ ذَٰلِكَ الْفَوْزُ
الْعَظِيمُ ۝﴾ [الصف: ۱۱، ۱۲]

”تم اللہ اور اس کے رسول پر ایمان لاؤ اور اللہ کی راہ میں اپنے مالوں اور جانوں کے ذریعے جہاد کرو یہی تمہارے لیے بہتر ہے اگر تم علم رکھو۔ وہ (اللہ تعالیٰ) تمہارے گناہ کو معاف کر دے گا اور تمہیں ایسے باغوں میں داخل کرے گا جن کے نیچے نہریں بہ رہی ہیں اور پاکیزہ گھروں میں (داخل کرے گا) جو جنت عدن میں ہیں، یہی بہت بڑی کامیاب ہے۔“

□ شہادت

حدیث (۱):

عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ رَسُولَ اللَّهِ ﷺ قَالَ: ((يَغْفِرُ اللَّهُ لِلشَّهِيدِ كُلِّ ذَنْبٍ إِلَّا الدِّينَ))^①
 سیدنا عبد اللہ بن عمرو بن عاص رضی اللہ عنہ بیان کرتے ہیں کہ رسول اللہ ﷺ نے فرمایا:
 ”اللہ تعالیٰ شہید کے سارے گناہ معاف کر دیتا ہے سوائے قرض کے۔“

حدیث (۲):

عَنْ أَبِي قَتَادَةَ أَنَّهُ سَمِعَهُ يُحَدِّثُ عَنْ رَسُولِ اللَّهِ ﷺ أَنَّهُ قَامَ فِيهِمْ فَذَكَرَ: ((أَنَّ الْجِهَادَ فِي سَبِيلِ اللَّهِ وَ الْإِيمَانَ بِاللَّهِ أَفْضَلُ الْأَعْمَالِ)) فَقَامَ رَجُلٌ فَقَالَ: يَا رَسُولَ اللَّهِ! أَرَأَيْتَ إِنْ قُتِلْتُ فِي سَبِيلِ اللَّهِ أَتُكْفَرُ عَنِّي خَطَايَايَ؟ فَقَالَ لَهُ رَسُولُ اللَّهِ ﷺ: ((نَعَمْ، إِنْ قُتِلْتَ فِي سَبِيلِ اللَّهِ وَأَنْتَ صَابِرٌ مُحْتَسِبٌ مُقْبِلٌ غَيْرُ مُدْبِرٍ)) ثُمَّ قَالَ رَسُولُ اللَّهِ ﷺ: ((كَيْفَ قُلْتَ؟)) قَالَ: أَرَأَيْتَ إِنْ قُتِلْتُ فِي سَبِيلِ اللَّهِ أَتُكْفَرُ عَنِّي خَطَايَايَ؟ فَقَالَ رَسُولُ اللَّهِ ﷺ: ((نَعَمْ، وَأَنْتَ صَابِرٌ مُحْتَسِبٌ مُقْبِلٌ غَيْرُ مُدْبِرٍ إِلَّا الدِّينَ، فَإِنَّ جَبْرِيلَ عَلَيْهِ السَّلَامُ قَالَ لِي ذَلِكْ))^②

سیدنا ابو قتادہ رضی اللہ عنہ بیان کرتے ہیں کہ رسول اللہ ﷺ لوگوں میں خطبہ دینے کے لیے کھڑے ہوئے تو آپ ﷺ نے فرمایا: ”اللہ کی راہ میں جہاد کرنا اور اللہ پر ایمان لانا

① مسلم، کتاب الامارۃ، باب من قتل فی سبیل اللہ، رقم: ۴۸۸۳

② ایضاً، رقم: ۴۸۸۰

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

تمام اعمال میں سے افضل عمل ہے۔“ ایک آدمی کھڑا ہوا اس نے کہا: اے اللہ کے رسول! یہ بتلائیے کہ اگر میں اللہ کی راہ میں شہید ہو جاؤں تو مجھ سے میری خطائیں معاف کر دی جائیں گی؟ تو رسول اللہ ﷺ نے فرمایا: ”ہاں، اگر تو اللہ کی راہ میں شہید ہو گیا اس حال میں کہ تو صبر کرنے والا، ثواب کی نیت رکھنے والا آگے بڑھ کر (دشمن پر) حملہ کرنے والا ہو نہ کہ پیٹھ دکھانے والا۔“ پھر رسول اللہ ﷺ نے فرمایا: ”تو نے کیسے کہا تھا؟“ اس نے (سوال دہراتے ہوئے) کہا: یہ بتلائیے کہ اگر میں اللہ کی راہ میں شہید ہو جاؤں تو کیا مجھ سے میری غلطیاں معاف کر دی جائیں گی؟ رسول اللہ ﷺ نے فرمایا: ”ہاں! (معاف کر دی جائیں گی لیکن) جب تو صبر کرنے والا، ثواب کی نیت رکھنے والا آگے بڑھ کر حملہ کرنے والا ہو نہ کہ پیٹھ دکھانے والا سوائے قرض کے، کیونکہ جبریل علیہ السلام نے مجھے (ابھی ابھی) یہ بات بتائی ہے۔“

اس حدیث کی شرح میں حافظ صلاح الدین یوسف رحمہ اللہ نے لکھا ہے:

اس میں ایک تو شہادت کا عظیم اجر و ثواب بیان کیا گیا ہے کہ وہ انسان کی کوتاہیوں کا کفارہ بن جاتی ہے، لیکن اس کے ساتھ اس کی چار شرطیں بھی بیان کی ہیں جو حدیث میں مذکور ہیں، ان کے بغیر کوئی شہادت عند اللہ مقبول نہیں۔ حقوق العباد معاف نہیں ہوں گے جیسے قرض ہے، اسی طرح کبیرہ گناہ بھی خالص توبہ کے بغیر معاف نہیں ہوتے البتہ قرض کے بارے میں بعض علماء نے یہ کہا ہے کہ قرض سے مراد وہ قرض ہے جو طاقت رکھنے کے باوجود ادا نہ کیا ہو تاہم جس قرض کی بابت ادائیگی کی صحیح نیت ہو لیکن عدم استطاعت کی وجہ سے ادائیگی میں تاخیر ہو گئی ہو حتیٰ کہ وہ موت سے ہم کنار ہو گیا تو اللہ کے فضل و کرم سے امید ہے کہ وہ معاف فرماوے گا اور قرض خواہ کو بھی اللہ تعالیٰ اپنی طرف سے راضی فرمائے گا۔ بعض احادیث سے بھی اس مضمون کی تائید ہوتی ہے۔^①

حدیث (۳):

عَنْ عَبْدِ اللَّهِ بْنِ عَمْرٍو بْنِ الْعَاصِ أَنَّ النَّبِيَّ ﷺ قَالَ:
 ((الْقَتْلُ فِي سَبِيلِ اللَّهِ يُكَفِّرُ كُلَّ شَيْءٍ إِلَّا الذَّنْبَ))^①

سیدنا عبد اللہ بن عمرو رضی اللہ عنہ بیان کرتے ہیں کہ بے شک نبی ﷺ نے فرمایا: ”اللہ تعالیٰ کی راہ میں قتل ہونا ہر چیز کا کفارہ بن جاتا ہے سوائے قرض کے۔“

حدیث (۴):

عَنْ عُثْبَةَ بْنِ عَبْدِ السَّلَامِ - وَكَانَ مِنْ أَصْحَابِ النَّبِيِّ ﷺ
 قَالَ: قَالَ رَسُولُ اللَّهِ ﷺ: ((الْقَتْلُ ثَلَاثَةٌ: رَجُلٌ مُؤْمِنٌ جَاهِدَ
 بِنَفْسِهِ وَمَالِهِ فِي سَبِيلِ اللَّهِ حَتَّى إِذَا لَقِيَ الْعَدُوَّ قَاتَلَهُمْ حَتَّى يُقْتَلَ،
 فَذَلِكَ الشَّهِيدُ الْمُبْتَحَنُ فِي حَيَاةِ اللَّهِ تَحْتَ عَرْشِهِ، لَا يَفْضُلُهُ
 النَّبِيُّونَ إِلَّا بِدَرَجَةِ النَّبَوَّةِ، وَرَجُلٌ مُؤْمِنٌ قَرَفَ عَلَى نَفْسِهِ مِنَ
 الذُّنُوبِ وَالْخَطَايَا، جَاهِدَ بِنَفْسِهِ وَمَالِهِ فِي سَبِيلِ اللَّهِ حَتَّى إِذَا لَقِيَ
 الْعَدُوَّ قَاتَلَ حَتَّى يُقْتَلَ، فَبُصِّصَتْ مَحَتْ ذُنُوبُهُ وَخَطَايَاهُ، إِنَّ السَّيْفَ
 مَحَاءُ الْخَطَايَا وَادْخَلَ مِنْ أَيْ أَبْوَابِ الْجَنَّةِ شَاءَ، فَإِنْ لَهَا ثَمَانِيَةُ
 أَبْوَابٍ، وَلِجَهَنَّمَ سَبْعَةُ أَبْوَابٍ وَبَعْضُهَا أَسْفَلُ مِنْ بَعْضٍ، وَرَجُلٌ
 مُتَافِقٌ جَاهِدَ بِنَفْسِهِ وَمَالِهِ حَتَّى إِذَا لَقِيَ الْعَدُوَّ قَاتَلَ فِي سَبِيلِ اللَّهِ
 حَتَّى يُقْتَلَ فَإِنَّ ذَلِكَ فِي النَّارِ، السَّيْفُ لَا يَمُحُو النِّفَاقَ))^②

① مسلم، کتاب الامارۃ، باب من قتل فی.....، رقم: ۴۸۸۴

② مسند احمد: ۱۸۶ / ۴ قال الہیثمی فی المجمع: (۳۷۸ / ۵) رواہ احمد والطبرانی، ورجال احمد رجال الصحیح خلا المثنی الاملوکی وهو ثقة

سیدنا عتبہ بن عبد سلمیٰ جو نبی ﷺ کے صحابی ہیں، بیان کرتے ہیں کہ رسول اللہ ﷺ نے فرمایا: ”(جنگ میں) قتل ہونے والے لوگ تین (قسم کے) ہیں: ایک وہ مومن آدمی جس نے اللہ کی راہ میں اپنی جان اور مال کے ساتھ جہاد کیا یہاں تک کہ جب دشمن سے مدد بھیڑ ہوئی تو لڑتا ہوا شہید ہو گیا، پس یہ آزمایا ہوا شہید اللہ تعالیٰ کے خیمے میں اس کے عرش کے نیچے ہوگا۔ انبیاء علیہم السلام صرف درجہ نبوت کی وجہ سے اس سے افضل ہوں گے۔ اور ایک وہ مومن شخص جو اپنی کوتاہیوں اور گناہوں کی وجہ سے بہت ڈرا ہوا تھا، اس نے اپنی جان و مال کے ساتھ اللہ تعالیٰ کی راہ میں جہاد کیا یہاں تک کہ جب دشمن سے مقابلہ ہوا تو لڑتے ہوئے شہید ہو گیا۔ یہ شہادت بھی خالص ہے جو اس کے گناہوں اور غلطیوں کو مٹا دے گی کیونکہ تلوار (شہادت) گناہوں کو مٹا دینے والی چیز ہے اور یہ شخص جنت کے جس دروازے سے چاہے گا داخل کر دیا جائے گا۔ پس بے شک جنت کے آٹھ دروازے ہیں اور جہنم کے سات دروازے ہیں۔ اس کے بعض دروازے بعض دوسرے سے نیچے ہیں۔ اور ایک وہ منافق شخص جس نے اپنی جان اور مال کے ساتھ اللہ کی راہ میں جہاد کیا یہاں تک کہ جب دشمن سے مقابلہ ہوا تو لڑ کر قتل ہو گیا، تو بلاشبہ یہ شخص جہنمی ہے کیونکہ تلوار نفاق کو نہیں مٹاتی۔“



فصل: (۸)

اذکار و دعاؤں کا بیان

ارشاد باری تعالیٰ ہے:

﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ۝ وَسَبِّحُوهُ بُكْرَةً وَأَصِيلًا ۝﴾

[الاحزاب: ۴۱-۴۲]

”اے ایمان والو! اللہ کو کثرت سے یاد کرو اور صبح و شام اس کی تسبیح بیان کرو۔“

سیدنا عبداللہ بن بسر رضی اللہ عنہ بیان کرتے ہیں کہ ایک شخص نے عرض کیا: اے اللہ کے رسول! اسلام کے احکام بہت زیادہ ہیں (سب کو میں یاد نہیں رکھ سکتا) لہذا مجھے کوئی آسان سی چیز بتا دیں جس پر میں عمل کروں؟ آپ ﷺ نے فرمایا: ”تیری زبان ہمیشہ اللہ کے ذکر سے تر رہنی چاہیے۔“^①

تسبیح، تکبیر، تہلیل □

حدیث (۱):

عَنْ أَبِي هُرَيْرَةَ عَنْ رَسُولِ اللَّهِ ﷺ قَالَ: «مَنْ سَبَّحَ اللَّهَ فِي دُبُرِ كُلِّ صَلَاةٍ ثَلَاثًا وَثَلْعِينَ وَحَمِدَ اللَّهَ ثَلَاثًا وَثَلْعِينَ وَكَبَّرَ اللَّهَ ثَلَاثًا وَثَلْعِينَ فَتِلْكَ تِسْعَةٌ وَتِسْعُونَ، وَقَالَ تَمَامَ الْمِائَةِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَ لَهُ الْحَمْدُ،

① ترمذی، کتاب الدعوات، باب فضل الذکر، رقم: ۳۳۷۵ وقال: هذا حديث

وَهُوَ عَلَى كُلِّ شَيْءٍ قَدِيرٌ، غُفِرَتْ خَطَايَاَهُ وَإِنْ كَانَتْ مِثْلَ زَبَدِ الْبَحْرِ))^①

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص ہر نماز کے بعد ۳۳ مرتبہ سبحان اللہ، ۳۳ مرتبہ الحمد للہ اور ۳۳ مرتبہ اللہ اکبر کہے تو یہ ۹۹ (کلمات) ہوں گے اور پورا سویوں کرے: ((لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ))

((اللہ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کی بادشاہت ہے اور اسی کے لیے سب تعریف ہے اور وہ ہر چیز پر قادر ہے)) تو اس کے گناہ معاف کر دیے جاتے ہیں اگرچہ وہ سمندر کی جھاگ کے برابر ہی کیوں نہ ہوں۔“

حدیث (۲):

عَنْ أَبِي ذَرٍّ، أَنَّ رَسُولَ اللَّهِ ﷺ قَالَ: ((مَنْ قَالَ فِي دُبُرِ صَلَاةِ الْفَجْرِ وَهُوَ ثَانٍ رَجُلِيهِ قَبْلَ أَنْ يَتَكَلَّمَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ، عَشْرَ مَرَّاتٍ كَتَبَ اللَّهُ لَهُ عَشْرَ حَسَنَاتٍ وَمَعَى عَنْهُ عَشْرَ سَيِّئَاتٍ وَرَفَعَ لَهُ عَشْرَ دَرَجَاتٍ وَكَانَ يَوْمَهُ ذَلِكَ كُلَّهُ فِي حِزِّ مَنْ كُلِّ مَكْرُوهٍ وَخَرَسَ مِنَ الشَّيْطَانِ وَلَمْ يَنْبَغِ لِدَنْبٍ أَنْ يُدْرِكَهُ فِي ذَلِكَ الْيَوْمِ إِلَّا الشَّرُّ بِاللَّهِ تَعَالَى))^②

سیدنا ابو ذر رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جو شخص

① مسلم، کتاب المساجد، باب استحباب الذكر.....، رقم: ۱۳۵۲

② ترمذی، کتاب الدعوات، باب، رقم: ۳۴۷۴، وقال: هذا حديث حسن

صبح کی نماز کے بعد دونوں پاؤں موڑنے کی حالت میں کسی سے بات کرنے سے پہلے دس مرتبہ یہ (دعا) پڑھے:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ))

(اللہ کے سوا کوئی معبود نہیں، وہ اکیلا ہے، اس کا کوئی شریک نہیں، سارا ملک اسی کا ہے اور اسی کے لیے ساری تعریف ہے، وہی زندہ کرتا اور مارتا ہے، اور وہ ہر چیز پر قادر ہے) اس کے لیے دس نیکیاں لکھی جائیں گی، دس برائیاں مٹا دی جائیں گی اور جنت میں دس درجے بلند کیے جائیں گے اور وہ پورا دن شیطان سے اور مکروہات سے محفوظ رہے گا اور اس دن شرک کے علاوہ اور کوئی گناہ اسے نہ پہنچ سکے گا۔

حدیث (۳):

عَنْ عَمَّارَةَ بْنِ شَيْبَةَ السَّبَّأِيِّ قَالَ: قَالَ رَسُولُ اللَّهِ ﷺ: ((مَنْ قَالَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ، عَشْرَ مَرَّاتٍ عَلَى إِثْرِ الْمَغْرِبِ بَعَثَ اللَّهُ مَسْلَحَةً يَحْفَظُونَهُ مِنَ الشَّيْطَانِ حَتَّى يُصْبِحَ، وَكَتَبَ اللَّهُ لَهُ بِهَا عَشْرَ حَسَنَاتٍ مُوجِبَاتٍ وَمَحَا عَنْهُ عَشْرَ سَيِّئَاتٍ مُؤَبَّقَاتٍ وَكَانَتْ لَهُ بِعَدْلِ عَشْرِ رِقَابٍ مُؤَمِّنَاتٍ))^①

سیدنا عمارہ بن شیبہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے (نماز) مغرب کے فوراً بعد دس مرتبہ کہا:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ))

① ترمذی، کتاب الدعوات، باب، رقم: ۳۵۳۴، وقال: هذا حديث حسن

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

تو اللہ تعالیٰ اس کے لیے محافظ (فرشتہ) مقرر فرمادیتا ہے جو صبح تک شیطانوں سے اس کی حفاظت کرتا ہے اور اللہ تعالیٰ اس کے لیے جنت واجب کر دینے والی دس نیکیاں لکھ دیتا ہے اور ہلاک کر دینے والی دس برائیاں مٹا دیتا ہے اور اسے دس مومن غلاموں کو آزاد کرنے کے برابر ثواب ملتا ہے۔“

حدیث (۴):

عَنْ أَنَسِ بْنِ مَالِكٍ أَنَّ رَسُولَ اللَّهِ ﷺ مَرَّ بِشَجَرَةٍ يَابِسَةٍ الْوَرَقُ فَضَرَبَهَا بِعَصَاهُ فَتَنَازَرُ الْوَرَقُ فَقَالَ: ((إِنَّ الْحَمْدَ لِلَّهِ وَ سُبْحَانَ اللَّهِ - لَا إِلَهَ إِلَّا اللَّهُ وَ اللَّهُ أَكْبَرُ، لَتُسَاقِطَ مِنْ ذُنُوبِ الْعَبْدِ كَمَا تَسَاقِطُ وَرَقُ هَذِهِ الشَّجَرَةِ))^①

سیدنا انس بن مالک رضی اللہ عنہ بیان کرتے ہیں کہ بے شک رسول اللہ ﷺ ایک درخت کے پاس سے گزرے جس کے پتے سوکھے ہوئے تھے آپ نے اس پر چھڑی ماری تو اس درخت کے پتے جھڑنے لگے تو آپ ﷺ نے فرمایا: بے شک ((الْحَمْدُ لِلَّهِ وَ سُبْحَانَ اللَّهِ وَ لَا إِلَهَ إِلَّا اللَّهُ وَ اللَّهُ أَكْبَرُ)) یہ (کلمات) بندے کے گناہ اس طرح گرا دیتے ہیں جس طرح اس درخت سے پتے گر رہے ہیں۔“

حدیث (۵):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((مَنْ قَالَ: سُبْحَانَ اللَّهِ وَ بِحَمْدِهِ، فِي يَوْمٍ مِائَةَ مَرَّةٍ حُطَّتْ خَطَايَاهُ وَ إِنْ كَانَتْ مِثْلَ زَبَدِ الْبَحْرِ))^②

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جس

① ترمذی، کتاب الدعوات، باب، رقم: ۳۵۳۳، قال الالبانی: حسن

② بخاری، کتاب الدعوات، باب فضل التسبیح، رقم: ۶۴۰۵

شخص نے ”سُبْحَانَ اللَّهِ وَبِحَمْدِهِ“ دن میں سو مرتبہ کہا اس کے گناہ معاف کر دیے جاتے ہیں اگرچہ سمندر کی جھاگ کے برابر ہی کیوں نہ ہوں۔“

حدیث (۶):

عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ: ((مَنْ قَالَ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، فِي يَوْمٍ مِائَةً مَرَّةً كَانَتْ لَهُ عَدَلُ عَشْرِ رِقَابٍ، وَكُتِبَتْ لَهُ مِائَةُ حَسَنَةٍ، وَمُحِيتَ عَنْهُ مِائَةُ سَيِّئَةٍ، وَكَانَتْ لَهُ حِزْبًا مِنَ الشَّيْطَانِ يَوْمَهُ ذَلِكَ حَقِّي يُنْسَوْنَ، وَلَمْ يَأْتِ أَحَدٌ بِأَفْضَلٍ مِنَّا جَاءَ إِلَّا رَجُلٌ عَمِلَ أَكْثَرَ مِنْهُ)) ①

سیدنا ابو ہریرہ رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جس شخص نے دن میں سو مرتبہ یہ کہا:

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ))

تو اسے دس غلام آزاد کرنے کے برابر ثواب ملے گا، اس کے لیے سو نیکیاں لکھی جائیں گی اور اس کی سو برائیاں مٹا دی جائیں گی اور اس دن وہ شام تک کے لیے شیطان کے اثر سے محفوظ رہے گا اور کوئی شخص اس دن اس سے بہتر کام کرنے والا نہیں سمجھا جائے گا سوائے اس شخص کے جو اس سے زیادہ عمل کرے۔“

حدیث (۷):

عَنْ سَعْدِ قَالَ، كُنَّا عِنْدَ رَسُولِ اللَّهِ ﷺ فَقَالَ: ((أَيَعْجِزُ أَحَدُكُمْ أَنْ يَكْسِبَ كُلَّ يَوْمٍ أَلْفَ حَسَنَةٍ؟)) فَسَأَلَهُ

① بخاری، کتاب الدعوات، باب فضل التهليل، رقم: ۶۴۰۳

سَائِلٌ مِنْ جُلَسَائِهِ: كَيْفَ يَكْسِبُ أَحَدُنَا أَلْفَ حَسَنَةٍ؟ قَالَ: ((تُسَبِّحُ مِائَةَ تَسْبِيحَةٍ فَيُكْتَبُ لَهُ أَلْفُ حَسَنَةٍ، وَتُحَظُّ عَنْهُ أَلْفُ خَطِيئَةٍ)) ①

سیدنا سعد (بن ابی وقاص) رضی اللہ عنہ بیان کرتے ہیں کہ ہم رسول اللہ ﷺ کے پاس تھے کہ آپ ﷺ نے فرمایا: ”کیا تمہارا ایک روزانہ ہزار نیکیاں کمانے سے عاجز آ گیا ہے؟“۔ آپ ﷺ کے پاس بیٹھنے والوں میں سے کسی نے پوچھا: ہم میں سے کوئی ہزار نیکیاں کیسے کمائے؟ آپ ﷺ نے فرمایا: ”سو مرتبہ سبحان اللہ پڑھے تو اس کے لیے ہزار نیکیاں لکھی جائیں گی اور ہزار گناہ معاف کیے جائیں گے۔“

حدیث (۸):

عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ ﷺ: ((مَا عَلَى الْأَرْضِ أَحَدٌ يَقُولُ: لَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ، إِلَّا كُفِّرَتْ عَنْهُ خَطَايَاهُ وَلَوْ كَانَتْ مِثْلَ زَبَدِ الْبَحْرِ)) ②

سیدنا عبد اللہ بن عمرو رضی اللہ عنہ بیان فرماتے ہیں کہ رسول اللہ ﷺ نے فرمایا: ”اہل زمین میں سے جو شخص ایہ کلمات ((لا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ)) کہتا ہے تو اس کے گناہ معاف کر دیے جاتے ہیں اگرچہ وہ سمندر کی جھاگ کے برابر ہی کیوں نہ ہوں۔“

① مسلم، کتاب الذکر، باب فضل التهليل والتسبيح والدعاء، رقم: ۶۸۵۲

② ترمذی، کتاب الدعوات، باب ما جاء في فضل التسبيح.....، رقم:

۳۴۶۰، وقال: هذا حديث حسن غريب

حدیث (۹):

عَنْ أَبِي هُرَيْرَةَ وَ أَبِي سَعِيدٍ عَنِ النَّبِيِّ ﷺ قَالَ: ((إِنَّ اللَّهَ عَزَّ وَجَلَّ اصْطَفَى مِنَ الْكَلَامِ أَرْبَعًا: سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، وَمَنْ قَالَ: سُبْحَانَ اللَّهِ، كُتِبَتْ لَهُ عَشْرُونَ حَسَنَةً وَحُطَّ عَنْهُ عَشْرُونَ سَيِّئَةً، وَمَنْ قَالَ: اللَّهُ أَكْبَرُ، فِيمِثْلُ ذَلِكَ: وَمَنْ قَالَ: لَا إِلَهَ إِلَّا اللَّهُ، فِيمِثْلُ ذَلِكَ، وَمَنْ قَالَ: الْحَمْدُ لِلَّهِ رَبِّ الْعَالَمِينَ، مِنْ قَبْلِ نَفْسِهِ كُتِبَ لَهُ بِهَا ثَلَاثُونَ حَسَنَةً وَحُطَّ عَنْهُ بِهَا ثَلَاثُونَ سَيِّئَةً))^①

سیدنا ابو ہریرہ اور ابوسعید رضی اللہ عنہما بیان کرتے ہیں کہ نبی ﷺ نے فرمایا: ”اللہ عزوجل نے کلام میں سے چار کلمات کو چنا ہے:

((سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ)) اور جو شخص ”سُبْحَانَ اللَّهِ“ کہے اس کے لیے بیس نیکیاں لکھ دی جاتی ہیں اور اس کے بیس گناہ معاف کر دیے جاتے ہیں اور جو ”اللَّهُ أَكْبَرُ“ کہے تو اس کے لیے بھی یہی ثواب ہے، اور جو ”لَا إِلَهَ إِلَّا اللَّهُ“ پڑھے اس کے لیے بھی یہی ثواب ہے، اور جو سچے دل سے ”الْحَمْدُ لِلَّهِ رَبِّ الْعَالَمِينَ“ کہے اس کے لیے اس کی بدولت تیس نیکیاں لکھی جاتی ہیں اور تیس گناہ اس کے معاف کر دیے جاتے ہیں۔“

□ درود

عَنْ أَنَسٍ قَالَ: قَالَ رَسُولُ اللَّهِ ﷺ: ((مَنْ صَلَّى عَلَى صَلَاةٍ وَاحِدَةٍ صَلَّى اللَّهُ عَلَيْهِ عَشْرَ صَلَوَاتٍ وَحُطَّتْ عَنْهُ عَشْرُ خَطِيئَاتٍ وَرُفِعَتْ لَهُ عَشْرُ دَرَجَاتٍ))^②

① أحمد ۲/۳۱۰؛ حاکم: ۱/۵۱۳، وقال: هذا حديث صحيح على شرط مسلم ووافقه الذهبي۔ ② نسائي، كتاب الافتتاح، باب الفضل في الصلاة على النبي ﷺ، رقم: ۱۲۹۷، قال الباني: صحيح محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: جس نے مجھ پر ایک (مرتبہ) درود بھیجا اللہ تعالیٰ اس پر دس رحمتیں نازل فرمائے گا اور اس کے دس گناہ معاف کرے گا اور دس درجے بلند کرے گا۔“

□ کفارہ مجلس کی دعا:

حدیث (۱):

عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: ((مَنْ جَلَسَ فِي مَجْلِسٍ فَكَثُرَ فِيهِ لَغَطُهُ فَقَالَ قَبْلَ أَنْ يَقُومَ مِنْ مَجْلِسِهِ ذَلِكَ: سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ، إِلَّا غُفِرَ لَهُ مَا كَانَ فِي مَجْلِسِهِ ذَلِكَ)) ①

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص ایسی مجلس میں بیٹھے جس میں فضول و بے ہودہ باتیں ہو جائیں تو وہ مجلس سے اٹھنے سے پہلے: ((سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ))

(اے اللہ! تو اپنی حمد کے ساتھ پاک ہے۔ میں گواہی دیتا ہوں کہ تیرے سوا کوئی معبود نہیں) میں تجھ سے معافی چاہتا ہوں اور تیری طرف رجوع کرتا ہوں۔) پڑھ لے تو اس کی اس مجلس کی بے ہودہ و فضول باتیں معاف کر دی جاتی ہیں۔“

حدیث (۲):

عَنْ أَبِي بَرْزَةَ الْأَسْلَمِيِّ قَالَ: كَانَ رَسُولُ اللَّهِ ﷺ يَقُولُ بِآخِرِهِ إِذَا أَرَادَ أَنْ يَقُومَ مِنَ الْمَجْلِسِ: ((سُبْحَانَكَ اللَّهُمَّ

① ترمذی، کتاب الدعوات، باب ما يقول اذا قام من مجلسه رقم: ۳۴۳۳

وقال: هذا حديث حسن صحيح غريب۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

وَيَحْمَدُكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ» فَقَالَ رَجُلٌ:
يَا رَسُولَ اللَّهِ! إِنَّكَ لَتَقُولُ قَوْلًا مَا كُنْتَ تَقُولُهُ فِيمَا مَضَى، قَالَ:
«كَفَّارَةٌ لِمَا يَكُونُ فِي الْمَجْلِسِ»^①

سیدنا ابو بزرہ سلمیؓ بیان کرتے ہیں کہ رسول اللہ ﷺ اپنے آخری ایام میں جب کسی مجلس سے اٹھنے کا ارادہ کرتے تو فرماتے:

«سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ
وَأَتُوبُ إِلَيْكَ»

ایک شخص نے عرض کیا: اے اللہ کے رسول! پہلے تو آپ یہ دعا نہیں پڑھا کرتے تھے؟ آپ ﷺ نے فرمایا: ”یہ کفارہ ہے (ان گناہوں کا) جو مجلس میں ہوئے ہیں۔“

حدیث (۳):

عَنْ عَائِشَةَ أَنَّ رَسُولَ اللَّهِ ﷺ كَانَ إِذَا جَلَسَ مَجْلِسًا أَوْ
صَلَّى تَكَلَّمَ بِكَلِمَاتٍ، فَسَأَلَتْهُ عَائِشَةُ عَنِ الْكَلِمَاتِ فَقَالَ:
«إِنْ تَكَلَّمْتَ بِخَيْرٍ كَانَ طَائِعًا عَلَيْهِنَّ إِلَى يَوْمِ الْقِيَامَةِ، وَإِنْ تَكَلَّمْتَ
بِغَيْرِ ذَلِكَ كَانَ كَفَّارَةً لَهُ: سُبْحَانَكَ اللَّهُمَّ وَبِحَمْدِكَ أَسْتَغْفِرُكَ
وَأَتُوبُ إِلَيْكَ»^②

سیدہ عائشہؓ بیان کرتی ہیں کہ رسول اللہ ﷺ جب کسی مجلس میں بیٹھتے یا نماز سے فارغ ہوتے تو کچھ کلمات پڑھتے، سیدہ عائشہؓ نے ان کلمات کے متعلق آپ سے دریافت کیا تو آپ ﷺ نے فرمایا: ”اگر کسی نے خیر کی بات (مجلس میں) کی ہو تو (ان کلمات کے پڑھنے سے) قیامت تک اس پر مہر لگ جائے گی اور اگر کسی

① ابوداؤد، کتاب الادب، باب فی کفارة المجلس، رقم: ۴۸۵۹، قال

الالبانی: حسن صحیح

② ترمذی، کتاب الدعوات، باب ما یقول اذا قام من مجلسه، رقم: ۳۴۳۳،

وقال: هذا حدیث حسن صحیح غریب

نے غلط بات کی ہو تو اس کے لیے یہ کفارہ ہے (وہ کلمات یہ ہیں):

((سُبْحَانَكَ اللَّهُمَّ وَبِحَمْدِكَ أَسْتَغْفِرُكَ وَأَتُوبُ إِلَيْكَ))

□ کھانا کھانے کے بعد اور نیا کپڑا پہننے کی دعا

عَنْ أَنَسٍ أَنَّ رَسُولَ اللَّهِ ﷺ قَالَ: ((مَنْ أَكَلَ طَعَامًا ثُمَّ قَالَ: الْحَمْدُ لِلَّهِ الَّذِي أَطْعَمَنِي هَذَا الطَّعَامَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ، غُفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ)) قَالَ: ((وَمَنْ لَبَسَ ثَوْبًا جَدِيدًا فَقَالَ: الْحَمْدُ لِلَّهِ الَّذِي كَسَانِي هَذَا الثَّوْبَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ، غُفِرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ)) ①

سیدنا انس رضی اللہ عنہ بیان کرتے ہیں کہ بے شک رسول اللہ ﷺ نے فرمایا: ”جس شخص نے کھانا کھایا پھر یہ دعا پڑھی ”الْحَمْدُ لِلَّهِ الَّذِي أَطْعَمَنِي هَذَا الطَّعَامَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ“ (تمام تعریفیں اس اللہ کے لیے ہیں جس نے مجھے یہ کھانا کھلایا اور جس نے مجھے بغیر میری طاقت اور قوت کے یہ رزق دیا) تو اس کے اگلے پچھلے گناہ معاف کر دیے جاتے ہیں۔“ آپ نے فرمایا: ”اور جس شخص نے نیا کپڑا پہنا اور یہ دعا پڑھی ”الْحَمْدُ لِلَّهِ الَّذِي كَسَانِي هَذَا الثَّوْبَ وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ“ (تمام تعریفیں اس اللہ ہی کے لیے ہیں جس نے مجھے یہ کپڑا پہنایا اور جس نے میری طاقت اور قوت کے بغیر مجھے اس کپڑے کا رزق دیا) تو اس کے اگلے پچھلے گناہ معاف کر دیے جاتے ہیں۔“

① ابوداؤد، کتاب اللباس، باب ما يقول اذا لبس ثوبا جديدا، رقم: ٤٠٢٣،

قال شيخنا زبير على زني: حسن

فصل: (۹)

توبہ و استغفار کا بیان

ارشاد باری تعالیٰ ہے:

﴿يَا أَيُّهَا الَّذِينَ آمَنُوا تَوْبُوا إِلَى اللَّهِ تَوْبَةً نَّصُوحًا ۖ عَلَيَّ رُبُّكُمْ أَنْ يُكَفِّرَ عَنْكُمْ سَيِّئَاتِكُمْ وَ يُدْخِلَكُمُ جَنَّاتٍ تَجْرِي مِنْ تَحْتِهَا الْأَنْهَارُ ۚ يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ ۖ نُورُهُمْ يَسْعَىٰ بَيْنَ أَيْدِيهِمْ وَ ب_Aيْمَانِهِمْ يَقُولُونَ رَبَّنَا آتِنَا لَنَا نُورَنَا وَ اغْفِرْ لَنَا ۖ إِنَّكَ عَلَىٰ كُلِّ شَيْءٍ قَدِيرٌ ۝﴾ [التحریم: ۸]

”اے ایمان والو! اللہ کی طرف خالص توبہ کرو، امید ہے کہ تمہارا رب تم سے تمہاری برائیاں دور کر دے اور تمہیں ان باغات میں داخل کرے جن کے نیچے نہریں جاری ہیں، اس دن اللہ تعالیٰ (اپنے) نبی کو اور جو لوگ اس کے ساتھ ایمان لائے ان کو رسوا نہیں کرے گا، ان کا نور ان کے سامنے اور ان کے دائیں دوڑتا ہو گا، وہ کہیں گے: اے ہمارے رب! ہمارے لیے ہمارا نور پورا کر دے اور ہماری مغفرت فرما دے، بے شک تو ہر چیز پر قدرت رکھنے والا ہے۔“

سیدنا انس رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ تعالیٰ اپنے بندے کی توبہ سے اس شخص سے کہیں زیادہ خوش ہوتا ہے جس نے کسی جنگل بیابان میں اپنا اونٹ گم کر کے پھر پالیا ہو۔“^①

کتاب و سنت میں توبہ و استغفار کی طرف بڑی توجہ دلائی گئی ہے، توبہ و استغفار کرنے

① بخاری، کتاب الدعوات، باب التوبة، رقم: ۶۳۰۹

والوں کے لیے اجر عظیم کا وعدہ کیا گیا ہے اور انھیں گناہوں کی معافی کی نوید سنائی گئی ہے۔
توبہ کا مطلب ہے رجوع کرنا اور استغفار کا مطلب معافی چاہنا ہے۔ یاد رہے کہ جہاں
صرف توبہ کا ذکر ہو وہاں اس میں استغفار کو بھی شامل سمجھا جاتا ہے اور جہاں صرف استغفار کا
ذکر ہو وہاں توبہ کو بھی اس میں شامل سمجھا جاتا ہے البتہ جب یہ دونوں لفظ اکٹھے آجائیں تو وہاں
استغفار سے مراد ماضی کے گناہوں سے تحفظ طلب کرنا ہوتا ہے اور توبہ سے مراد رجوع اور
مستقبل کے گناہوں کے شر سے تحفظ طلب کرنا ہوتا ہے۔^①

□ توبہ و استغفار

﴿إِلَّا مَنْ تَابَ وَ آمَنَ وَ عَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ

حَسَنَاتٍ ۖ وَ كَانَ اللَّهُ غَفُورًا رَحِيمًا ۝﴾ [الفرقان : ۷۰]

”مگر جو شخص توبہ کر لے اور نیک کام کرے تو ایسے لوگوں کی برائیوں کو اللہ تعالیٰ نیکیوں
سے بدل دیتا ہے اور اللہ تعالیٰ بڑا بخشنے والا بڑا مہربان ہے۔“

حدیث (۱):

عَنْ أَنَسٍ قَالَ: سَمِعْتُ رَسُولَ اللَّهِ ﷺ يَقُولُ: ((قَالَ اللَّهُ
تَبَارَكَ وَتَعَالَى: يَا ابْنَ آدَمَ! إِنَّكَ مَا دَعَوْتَنِي وَ رَجَوْتَنِي غَفَرْتُ لَكَ عَلَى
مَا كَانَ فِيكَ وَ لَا أَبَالِي، يَا ابْنَ آدَمَ! لَوْ بَلَغَتْ ذُنُوبُكَ عَنَانَ السَّمَاءِ
ثُمَّ اسْتَغْفَرْتَنِي غَفَرْتُ لَكَ وَ لَا أَبَالِي، يَا ابْنَ آدَمَ! إِنَّكَ لَوْ أَتَيْتَنِي
بِقُرَابِ الْأَرْضِ خَطَايَا ثُمَّ لَقِيتَنِي لَا تَشْرِكُ بِي شَيْئًا لَا تَكُنْ بِقُرَابِهَا
مَغْفِرَةً))^②

سیدنا انس رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے

① اسلامی عقائد اردو ترجمہ شرح عقیدہ طحاویہ، ص: ۴۱۷

② ترمذی، کتاب الدعوات، باب فی فضل التوبۃ و الاستغفار، رقم:

۳۵۴۰، وقال: هذا حديث حسن غریب

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

سنا کہ اللہ تعالیٰ فرماتا ہے: ”اے آدم کے بیٹے! جب تک تو مجھے پکارتا رہے گا اور مجھ سے امید رکھے گا تو تو نے جو بھی (برا کام) کیا ہوگا میں تجھے معاف کر دوں گا‘ مجھے کوئی پروا نہیں۔ اے آدم کے بیٹے! اگر تیرے گناہ آسمان کی بلندی تک پہنچ جائیں پھر تو مجھ سے معافی چاہے تو میں تجھے معاف کر دوں گا‘ مجھے (اس کی بھی) پروا نہیں۔ اے آدم کے بیٹے! اگر تو مجھے اس حال میں ملے کہ تیرے ساتھ گناہوں سے بھری زمین ہو تو میں بھی تجھے اتنی مغفرت کے ساتھ ملوں گا جس سے زمین بھر جائے بشرطیکہ تو نے شرک نہ کیا ہو۔“

حدیث (۲):

عَنْ أَبِي بَكْرٍ قَالَ: سَمِعْتُ رَسُولَ اللَّهِ ﷺ يَقُولُ: ((مَا مِنْ رَجُلٍ يُذْنِبُ ذَنْبًا ثُمَّ يَقُومُ فَيَتَطَهَّرُ ثُمَّ يُصَلِّي ثُمَّ يَسْتَغْفِرُ اللَّهَ إِلَّا غَفَرَ اللَّهُ لَهُ)) ثُمَّ قَرَأَ هَذِهِ الْآيَةَ ﴿وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ﴾ [آل عمران: ۱۳۵] ①

سیدنا ابو بکر رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا: ”جب کوئی آدمی گناہ کر لیتا ہے پھر وہ اٹھ کر وضو کر کے نماز پڑھتا ہے‘ پھر اللہ تعالیٰ سے معافی چاہتا ہے تو اللہ تعالیٰ اسے (اس کا گناہ) معاف کر دیتا ہے۔“ پھر آپ رضی اللہ عنہ نے یہ آیت پڑھی: ”(اللہ کے نیک بندے وہ ہیں کہ) جب وہ کوئی کھلم کھلا گناہ کر بیٹھیں یا وہ اپنی جانوں پر ظلم کر لیں پھر اللہ تعالیٰ کو یاد کر لیں چنانچہ وہ اپنے گناہوں کی معافی مانگیں.....۔“

① ترمذی، کتاب الصلاة، باب ما جاء في الصلاة عند التوبة، رقم: ۴۰۶

حدیث (۳):

عَنْ أَبِي هُرَيْرَةَ قَالَ: سَمِعْتُ النَّبِيَّ ﷺ قَالَ: إِنَّ عَبْدًا أَصَابَ ذَنْبًا. وَرُبَّمَا قَالَ: - أَذْنَبُ ذَنْبًا، فَقَالَ: رَبِّ أَذْنَبْتُ ذَنْبًا. وَرُبَّمَا قَالَ: - أَصَبْتُ. فَأَغْفِرْ لِي، فَقَالَ رَبُّهُ: أَعْلِمَ عَبْدِي أَنَّ لَهُ رَبًّا يَغْفِرُ الذَّنْبَ وَيَأْخُذُ بِهِ؟ غَفَرْتُ لِعَبْدِي، ثُمَّ مَكَثَ مَا شَاءَ اللَّهُ ثُمَّ أَصَابَ ذَنْبًا أَوْ أَذْنَبَ ذَنْبًا فَقَالَ: رَبِّ أَذْنَبْتُ. أَوْ أَصَبْتُ. آخَرَ فَأَغْفِرْهُ فَقَالَ: أَعْلِمَ عَبْدِي أَنَّ لَهُ رَبًّا يَغْفِرُ الذَّنْبَ وَيَأْخُذُ بِهِ، غَفَرْتُ لِعَبْدِي ثُمَّ مَكَثَ مَا شَاءَ اللَّهُ ثُمَّ أَذْنَبَ ذَنْبًا. وَرُبَّمَا قَالَ: أَصَابَ ذَنْبًا. فَقَالَ: رَبِّ أَصَبْتُ أَوْ أَذْنَبْتُ آخَرَ فَأَغْفِرْهُ لِي فَقَالَ: أَعْلِمَ عَبْدِي أَنَّ لَهُ رَبًّا يَغْفِرُ الذَّنْبَ، وَيَأْخُذُ بِهِ؟ غَفَرْتُ لِعَبْدِي - ثَلَاثًا - فَلْيَعْمَلْ مَا شَاءَ ①

سیدنا ابو ہریرہ رضی اللہ عنہ بیان کرتے ہیں کہ میں نے نبی ﷺ کو یہ فرماتے ہوئے سنا: ”بے شک ایک بندے سے کوئی گناہ ہو گیا تو اس نے کہا: اے میرے رب! میں گناہ کر بیٹھا ہوں، لہذا تو مجھے معاف کر دے، پس اس کے رب نے فرمایا: کیا میرے بندے کو علم تھا کہ بے شک اس کا ایک رب ہے جو گناہ معاف بھی کرتا ہے اور گناہ پر پکڑتا بھی ہے؟ میں نے اپنے اس بندے کو معاف کر دیا، پھر کچھ عرصہ وہ بندہ ٹھہرتا ہے پھر کوئی گناہ کر بیٹھتا ہے تو کہتا ہے: میرے رب! مجھ سے گناہ ہو گیا پس تو یہ معاف کر دے تو اللہ فرماتا ہے: کیا میرے بندے کو علم تھا کہ اس کا ایک رب ہے جو گناہ معاف کرتا ہے اور اس پر مواخذہ بھی کرتا ہے؟ میں نے اپنے بندے کو معاف کر دیا، بندہ پھر جب تک اللہ چاہے ٹھہر رہتا ہے پھر گناہ کر بیٹھتا ہے تو کہتا ہے: رب جی! مجھ سے گناہ ہو گیا، پس تو مجھے یہ معاف کر دے، تو اللہ

فرماتا ہے: کیا میرے بندے کو علم تھا کہ اس کا ایک رب ہے جو گناہ معاف بھی کرتا ہے اور اس پر پکڑتا بھی ہے؟ میں نے اپنے بندے کو معاف کر دیا، تین مرتبہ فرمایا۔ پس وہ جو چاہے کرے۔“



تکلیف پر صبر کرنے کا بیان

ارشاد باری تعالیٰ ہے:

﴿وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ ۗ وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ۝ أُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ ۖ وَأُولَٰئِكَ هُمُ الْمُهْتَدُونَ ۝﴾ [البقرة: ۱۵۵ - ۱۵۷]

”اور ہم کسی نہ کسی طرح ضرورت ہماری آزمائش کریں گے (مثلاً دشمن کے) ڈر سے، بھوک، پیاس سے، مال و جان اور پھلوں کی کمی سے اور صبر کرنے والوں کو خوشخبری سنا دیجیے۔ انھیں جب بھی کوئی مصیبت آتی ہے تو کہتے ہیں کہ بے شک ہم اللہ ہی کے لیے ہیں اور اسی کی طرف لوٹنے والے ہیں، یہی لوگ ہیں جن پر ان کے رب کی طرف سے نوازشیں اور رحمتیں ہیں اور یہی لوگ ہدایت یافتہ ہیں۔“

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جس کسی کے ساتھ

اللہ تعالیٰ بھلائی کا ارادہ فرماتا ہے، تو اسے وہ مصیبتوں میں مبتلا کر دیتا ہے۔“^①

اللہ تعالیٰ اپنے بندوں کی آزمائش ضرور کرتا ہے، کبھی ترقی اور بھلائی کے ذریعے، کبھی تنزیل اور برائی کے ذریعے، کبھی ساڈا کر، کبھی بھوک و پیاس میں مبتلا کر کے، کبھی مال کی کمی سے، کبھی جانوں کی کمی سے، مثلاً عزیز واقارب اور دوست و احباب کی موت سے اور کبھی پھلوں اور پیداوار کے نقصان وغیرہ سے۔ جب اللہ تعالیٰ کی طرف سے اس طرح کی

① بخاری، کتاب المرضی، باب ما جاء فی کفارة المرضی، رقم: ۵۶۴۵

کوئی بھی آزمائش آجائے تو بندہ مومن کو چاہیے کہ ایک تو صبر کرتے ہوئے ”إِنَّا لِلّٰهِ وَ
إِنَّا إِلَيْهِ رَاجِعُونَ“ کا ورد جاری رکھے اور دوسرا نماز پڑھے، نماز پنجگانہ میں جوستی
یا کمی کو تاہی عام دنوں میں ہو رہی تھی آزمائش کے دنوں میں اسے درد کرے اور فرائض
کے ساتھ ساتھ نوافل کی طرف بھی دھیان دے اور ساتھ ساتھ اللہ تعالیٰ سے دعا بھی کرتا
رہے تو اللہ تعالیٰ ضرور اپنے بندے کی مصیبت بھی دور کرے گا اور اس کے گناہ بھی معاف
فرمائے گا۔

حدیث (۱):

عَنْ عَائِشَةَ زَوْجِ النَّبِيِّ ﷺ قَالَتْ: قَالَ رَسُولُ اللَّهِ ﷺ:
(«مَا مِنْ مُصِيبَةٍ تُصِيبُ الْمُسْلِمَ إِلَّا كَفَّرَ اللَّهُ بِهَا عَنْهُ حَتَّى الشُّوْكَةِ يُشَاكُهَا»)^①

سیدہ عائشہ رضی اللہ عنہا جو نبی ﷺ کی زوجہ مطہرہ ہیں بیان کرتی ہیں کہ رسول اللہ ﷺ
نے فرمایا: ”جو بھی مصیبت کسی مسلمان کو پہنچتی ہے تو اللہ تعالیٰ اس مصیبت کے
ذریعہ اس (بندے) کے گناہ مٹا دیتا ہے یہاں تک کہ اس کانٹے کے ذریعے
بھی جو اس (مسلمان) کو چبھتا ہے۔“

حدیث (۲):

عَنْ أَبِي سَعِيدٍ الْخُدْرِيِّ، وَ عَنْ أَبِي هُرَيْرَةَ عَنِ النَّبِيِّ ﷺ
قَالَ: («مَا يُصِيبُ الْمُسْلِمَ مِنْ نَصَبٍ وَلَا وَصَبٍ وَلَا هَمٍّ وَلَا حَزَنٍ
وَلَا أَذًى وَلَا غَمٍّ حَتَّى الشُّوْكَةِ يُشَاكُهَا إِلَّا كَفَّرَ اللَّهُ بِهَا مِنْ
خَطَايَاهُ»)^②

سیدنا ابو سعید خدری اور سیدنا ابو ہریرہ رضی اللہ عنہما (دونوں) بیان کرتے ہیں کہ نبی ﷺ

① بخاری، کتاب المرضی، باب ما جاء فی کفارة المرض، رقم: ۵۶۴۰

② ایضاً، رقم: ۵۶۴۱

نے فرمایا: ”مسلمان کو جو بھی پریشانی، بیماری، فکر، غم اور تکلیف پہنچتی ہے یہاں تک کہ جو کاشنا بھی اسے چھتا ہے تو اس کی وجہ سے اللہ تعالیٰ اس (بندے) کے گناہ معاف فرما دیتا ہے۔“

حدیث (۳):

عَنْ أَبِي هُرَيْرَةَ قَالَ: سَمِعْتُ رَسُولَ اللَّهِ ﷺ يَقُولُ: ((إِنَّ اللَّهَ لَيَبْتَلِي عَبْدَهُ بِالسَّقَمِ حَتَّى يُكَفِّرَ ذَلِكَ عَنْهُ كُلَّ ذَنْبِهِ))^①
سیدنا ابو ہریرہ رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا: ”بے شک اللہ تعالیٰ اپنے بندے کو بیماری میں مبتلا کرتا ہے یہاں تک کہ یہ بیماری اس بندے کے تمام گناہوں کو مٹا دیتی ہے۔“

حدیث (۴):

عَنْ عَبْدِ اللَّهِ قَالَ: أَتَيْتُ النَّبِيَّ ﷺ فِي مَرَضِهِ وَهُوَ يُوعَكُ وَعَكًا شَدِيدًا قُلْتُ: إِنَّكَ لَتُوعَكُ وَعَكًا شَدِيدًا فَقُلْتُ: إِنَّ ذَاكَ بِأَنَّ لَكَ أَجْرَيْنِ قَالَ: ((أَجَلٌ، مَا مِنْ مُسْلِمٍ يُصِيبُهُ أَدَى إِلَّا حَاتَّ اللَّهُ عَنْهُ خَطَايَاهُ كَمَا تَحَاتُّ وَرَقُ الشَّجَرِ))^②
سیدنا عبد اللہ (بن مسعود) رضی اللہ عنہ بیان کرتے ہیں کہ میں نبی ﷺ کی خدمت میں آپ ﷺ کے مرض کے زمانہ میں حاضر ہوا، آپ ﷺ کو سخت بخار تھا، میں نے کہا: اے اللہ کے رسول! آپ کو سخت بخار ہے۔ اور پھر میں نے یہ کہا: یہ بخار آپ (ﷺ) کو اس لیے اتنا تیز ہے کہ آپ کا ثواب بھی دگنا ہے۔ آپ ﷺ نے فرمایا: ”ہاں! جو مسلمان کسی بھی تکلیف میں مبتلا ہوتا ہے تو اللہ تعالیٰ اس کی وجہ سے اس کے گناہ اس طرح جھاڑ دیتا ہے جیسے درخت کے پتے جھڑتے ہیں۔“

① مستدرک حاکم، کتاب الجنائز: ۱ / ۳۴۸، رقم: ۱۲۸۶، وقال: هذا حديث صحيح على شرط الشيخين -

② بخاری، کتاب المرضى، باب شدة المرض، رقم: ۵۶۴۷

حدیث (۵):

عَنْ مُصْعَبِ بْنِ سَعْدٍ عَنْ أَبِيهِ، قَالَ: قُلْتُ: يَا رَسُولَ اللَّهِ! أَيْ النَّاسِ أَشَدُّ بَلَاءً؟ قَالَ: ((الْأَنْبِيَاءُ ثُمَّ الْأَمْثَلُ فَلَا مَثَلُ، فَيُبْتَلَى الرَّجُلُ عَلَى حَسَبِ دِينِهِ، فَإِنْ كَانَ دِينُهُ صُلْبًا اشْتَدَّ بَلَاءُهُ وَإِنْ كَانَ فِي دِينِهِ رِقَّةٌ ابْتُلِيَ عَلَى حَسَبِ دِينِهِ، فَمَا يَبْرَحُ الْبَلَاءُ بِالْعَبْدِ حَتَّى يَتْرُكَهُ يَمْشِي عَلَى الْأَرْضِ مَا عَلَيْهِ خَطِيئَةٌ))^①

جناب مصعب بن سعد اپنے والد (سعد) سے روایت کرتے ہیں، انھوں نے رسول اللہ سے پوچھا: اے اللہ کے رسول! کن لوگوں کی آزمائش سب سے زیادہ سخت ہوتی ہے؟ آپ ﷺ نے فرمایا: انبیاء کی پھر درجہ بدرجہ (جتنا قرب الہی زیادہ اتنی آزمائش سخت) آدمی کی آزمائش اس کے دین کے مطابق ہوتی ہے اگر اس کا دین مضبوط ہو تو آزمائش سخت ہوگی اور اگر اس کا دین کمزور ہو تو آزمائش بھی دین کے مطابق (نرم) ہوگی۔ بندے پر آزمائشیں آتی رہتی ہیں (اور گناہ معاف ہوتے رہتے ہیں) یہاں تک کہ وہ زمین پر اس حال میں چلتا ہے کہ اس پر کوئی گناہ نہیں ہوتا۔“

حدیث (۶):

عَنْ أَبِي سَعِيدٍ الْخُدْرِيِّ أَنَّ رَسُولَ اللَّهِ ﷺ قَالَ: ((صِدَاقُ الْمُؤْمِنِ وَشَوْكَةُ يُشَاكُهَا أَوْ شَيْءٌ يُؤْذِيهِ، يَرْفَعُهُ اللَّهُ بِهَا يَوْمَ الْقِيَمَةِ دَرَجَةً وَيُكَفِّرُ بِهَا عَنْهُ ذُنُوبَهُ))^②

① ترمذی، کتاب الزہد، باب ما جاء فی الصبر علی البلاء، رقم: ۲۳۹۸

وقال: هذا حدیث حسن صحیح۔

② ابن ابی الدنیا، کتاب المرض والکفارات، رقم: ۱۷۲ والبیہقی فی

الشعب، رقم: ۹۴۰۹ وسندہ حسن۔

سیدنا ابوسعید خدری رضی اللہ عنہ بیان کرتے ہیں کہ بے شک رسول اللہ ﷺ نے فرمایا: مومن کے سر میں درد ہونا اور کانٹا چھبنا یا کسی اور چیز کا اسے اذیت پہنچانا قیامت کے دن اس کے بدلے میں اللہ تعالیٰ اس کا درجہ بلند کرے گا اور اس کے گناہ مٹا دیے گا۔
حدیث (۷):

عَنْ أَبِي هُرَيْرَةَ قَالَ: لَمَّا نَزَلَتْ ﴿الْكُفَّاءُ﴾ لِمَنْ يَعْمَلُ سُوءًا يُجْزَى بِهِ ۖ [النساء: ۱۱۲۳] بَلَغَتْ مِنَ الْمُسْلِمِينَ مَبْلَغًا شَدِيدًا، فَقَالَ رَسُولُ اللَّهِ ﷺ: ((قَارِبُوا وَسَدِّدُوا فَنَفِي كُلِّ مَا يَصَابُ بِهِ الْمُسْلِمُ كَفَّارَةً حَتَّى النَّكْبَةِ يَنْكِبُهَا وَالشُّوْكَةَ يُشَاكُهَا))^①

سیدنا ابو ہریرہ رضی اللہ عنہ بیان کرتے ہیں کہ جب یہ آیت نازل ہوئی (ترجمہ) ”جو کوئی برا عمل کرے گا تو اسے اس کی سزا دی جائے گی۔“ مسلمانوں کو اس سے سخت تشویش ہوئی تو رسول اللہ ﷺ نے فرمایا: ”میانہ ردی اور درست روی پر قائم رہو پس مسلمان پر جو بھی مصیبت آتی ہے وہ اس کے لیے کفارہ بن جاتی ہے حتیٰ کہ اس کو ٹھوکر لگے یا کانٹا چھبے۔“

حدیث (۸):

عَنِ الْأَسْوَدِ: قَالَ دَخَلَ شَبَابٌ مِنْ قُرَيْشٍ عَلَى عَائِشَةَ وَ هِيَ بِمِنَى، وَهُمْ يَضْحَكُونَ، فَقَالَتْ: مَا يَضْحَكُكُمْ؟ قَالُوا: فَلَانٌ خَرَّ عَلَى طَنْبٍ فَسَطَاطٍ فَكَادَتْ عُنْقُهُ أَوْ عَيْنُهُ أَنْ تَذْهَبَ، قَالَتْ: لَا تَضْحَكُوا فَإِنِّي سَمِعْتُ رَسُولَ اللَّهِ ﷺ قَالَ: ((مَنْ مَسْلَمٍ يُشَاكُ شَوْكَةً فَمَا فَوْقَهَا إِلَّا كُتِبَتْ لَهُ بِهَا دَرَجَةٌ وَمُحِيتَ عَنْهُ بِهَا خَطِيئَةٌ))^②

① مسلم، کتاب البر والصلۃ، باب ثواب المومن فيما يصيبه، رقم:

۶۵۶۹ ② ایضاً، رقم: ۶۵۱۱

جناب اسود کہتے ہیں کہ قریش کے چند نوجوان سیدہ عائشہ رضی اللہ عنہا کے پاس گئے وہ (عائشہ) منیٰ میں تھیں لوگ ہنس رہے تھے سیدہ عائشہ رضی اللہ عنہا نے کہا: کیوں ہنستے ہو؟ انھوں نے کہا: فلاں شخص خیمہ کی طناب (رسی) پر گرا ہے اس کی گردن یا آنکھ جاتے جاتے پگی ہے۔ سیدہ عائشہ رضی اللہ عنہا نے فرمایا: ہنسومت بے شک میں نے رسول اللہ ﷺ کو یہ فرماتے ہوئے سنا ہے: ”کسی مسلمان کو اگر کانٹا چھپے یا اس سے زیادہ (کوئی دکھ پہنچے) تو اس کے لیے ایک درجہ بڑھے گا اور ایک گناہ اس کا مٹا دیا جائے گا۔“

حدیث (۹):

جَابِرُ بْنُ عَبْدِ اللَّهِ، أَنَّ رَسُولَ اللَّهِ ﷺ دَخَلَ عَلَى أُمِّ السَّائِبِ - أَوْ أُمِّ الْمُسَيَّبِ - فَقَالَ: «مَالِكِ يَا أُمَّ السَّائِبِ - أَوْ يَا أُمَّ الْمُسَيَّبِ - تَزْفِرِينَ؟» قَالَتْ: الْحُمَّى لَا بَارَكَ اللَّهُ فِيهَا، فَقَالَ: «لَا تُسَبِّحِي الْحُمَّى، فَإِنَّهَا تُذْهِبُ خَطَايَا بَنِي آدَمَ، كَمَا يُذْهِبُ الْكَبِيرُ خَبَثَ الْحَدِيدِ»^①

سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ ام سائب یا ام مسیب کے پاس آئے تو آپ ﷺ نے پوچھا: ”اے ام سائب! یا اے ام مسیب! کیا بات ہے تم کانپ (کیوں) رہی ہو؟“ انھوں نے کہا: بخار ہو گیا ہے اللہ اس میں برکت نہ دے۔ تو آپ ﷺ نے فرمایا: ”بخار کو گالی مت دو، کیوں کہ یہ انسان کے گناہوں کو اس طرح دور کرتا ہے جس طرح بھٹی لوہے کے زنگ کو دور کرتی ہے۔“

حدیث (۱۰):

عَنْ أُمِّ الْعَلَاءِ قَالَتْ: عَادَنِي رَسُولُ اللَّهِ ﷺ وَأَنَا مَرِيضَةٌ فَقَالَ:

① مسلم، کتاب البر والصلة، باب ثواب المؤمن،، رقم: ۶۵۷۰
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

((أَبَشِّرِي يَا أُمَّ الْعَلَاءِ فَإِنَّ مَرَضَ الْمُسْلِمِ يَذْهَبُ اللَّهُ بِهِ خَطَايَا كَمَا تَذْهَبُ النَّارُ خَبَثَ الذَّهَبِ وَالْفِضَّةِ))^①

سیدہ ام علاء رضی اللہ عنہا بیان کرتی ہیں کہ میں بیمار تھی رسول اللہ ﷺ میری عیادت کے لیے تشریف لائے تو آپ نے فرمایا: ”اے ام علا! خوش ہو جا۔ بلاشبہ مسلمان کی بیماری کے سبب اللہ تعالیٰ اس کی خطائیں مٹا دیتا ہے جیسے آگ سونے چاندی کی میل پکیل مٹا دیتی ہے۔“

حدیث (۱۱):

عَنْ أَبِي سَعِيدٍ الْخُدْرِيِّ قَالَ: قَالَ رَجُلٌ لِرَسُولِ اللَّهِ ﷺ: أَرَأَيْتَ هَذِهِ الْأَمْرَاضُ الَّتِي تُصِيبُنَا مَا لَنَا بِهَا، قَالَ: ((كُفَّارَاتٌ)) قَالَ: أَبِي وَإِنْ قُلْتُ؟ قَالَ: ((وَأَنْ شَوْكَةً فَمَا فَوْقَهَا)) قَالَ: فَدَعَا أَبِي عَلَى نَفْسِهِ أَنْ لَا يُفَارِقَهُ الْوَعْدُ حَتَّى يَمُوتَ فِي أَنْ لَا يَشْغَلَهُ عَنْ حَجٍّ وَلَا عُمْرَةٍ، وَلَا جِهَادٍ فِي سَبِيلِ اللَّهِ، وَلَا صَلَاةٍ مَكْتُوبَةٍ فِي جَمَاعَةٍ، فَمَا مَسَّهُ إِنْسَانٌ إِلَّا وَجَدَ حَرَّهُ حَتَّى مَاتَ^②

سیدنا ابوسعید خدری رضی اللہ عنہ بیان کرتے ہیں کہ ایک آدمی نے رسول اللہ سے عرض کیا کہ آپ ان بیماریوں کے متعلق جو ہمیں لاحق ہوتی ہیں کیا فرماتے ہیں؟ آپ نے فرمایا: ”یہ (گناہوں کے) کفارے ہیں، سیدنا ابی نے عرض کیا: اے اللہ کے رسول! اگرچہ بہت تھوڑی سی بیماری بھی ہو؟ آپ نے فرمایا: ”اگرچہ کانٹا ہو

① ابوداؤد، کتاب الجنائز، باب عیادة النساء، رقم: ۳۰۹۲، قال البانی:

صحیح

② احمد، ۳/۲۳؛ مستدرک حاکم: ۴/۳۰۸، وقال: هذا حديث صحيح

على شرط الشيخين -

یا اس سے بھی چھوٹی تکلیف ہو۔“ راوی کہتا ہے: پس ابی ہشامؓ نے اپنے لیے یہ دعا کی کہ وفات تک ان سے بخارجدا نہ ہو اور انہیں حج، عمرہ، جہاد فی سبیل اللہ اور باجماعت فرض نماز سے (بیماری) نہ روکے۔ (راوی بیان کرتا ہے کہ) اس کے بعد ساری زندگی کوئی آدمی جب بھی ان کے جسم کو چھوتا تو بخار کی حرارت محسوس کرتا یہاں تک کہ ان کا انتقال ہو گیا۔



فصل: (۱۱)

گناہ کے بعد نیکی کرنے کا بیان

اللہ تعالیٰ کا ارشاد ہے:

﴿وَاقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ط ذَلِكَ ذِكْرَى لِلذَّاكِرِينَ﴾ [ہود: ۱۱۴]

”اور دن کے دونوں کناروں اور رات کی کچھ گھڑیوں میں نماز قائم کر‘ بے شک نیکیاں برائیوں کو دور کرتی ہیں‘ یہ نصیحت ماننے والوں کے لیے ایک نصیحت ہے۔“
نیکی سے برائیاں دور ہونے کی تین صورتیں ہیں:

- ①..... جو شخص نیکیاں کثرت سے کرے گا اس کے گناہ معاف ہو جائیں گے۔
- ②..... نیکیاں کرنے کی وجہ سے برائی کرنے کی عادت چھوٹ جائے گی
- ③..... جس معاشرے میں نیکی کے کام بکثرت ہو رہے ہوں وہاں سے برائیاں خود بخود رخصت ہونے لگتی ہیں۔

□ گناہ کے بعد نیکی کرنا

حدیث (۱): عَنْ ابْنِ مَسْعُودٍ أَنَّ رَجُلًا أَصَابَ مِنْ امْرَأَةٍ قُبْلَةً فَآتَى رَسُولَ اللَّهِ ﷺ فَذَكَرَ ذَلِكَ لَهُ فَأَنْزِلَتْ عَلَيْهِ {وَاقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذِكْرَى لِلذَّاكِرِينَ} [ہود: ۱۱۴] قَالَ الرَّجُلُ: أَلَيْسَ هَذِهِ؟ قَالَ: ((لَمَنْ عَمِلَ بِهَا مِنْ أُمَّتِي)) ①

① بخاری، کتاب التفسیر، باب قوله: {واقم الصلوة طرفی النهار}،

سیدنا عبداللہ بن مسعود رضی اللہ عنہ بیان کرتے ہیں کہ بے شک ایک آدمی نے ایک عورت کا بوسہ لیا پھر وہ نبی ﷺ کے پاس آیا اور آپ ﷺ کو بتلایا تو اللہ تعالیٰ نے یہ آیت نازل فرمادی: (ترجمہ): ”اور دن کے دونوں کناروں اور رات کی کچھ گھڑیوں میں نماز قائم کر بے شک نیکیاں برائیوں کو دور کرتی ہیں۔ یہ نصیحت ماننے والوں کے لیے ایک نصیحت ہے۔“ تو اس آدمی نے کہا: کیا یہ آیت میرے لیے (خاص) ہے؟ آپ ﷺ نے فرمایا: ”میری امت کے ہر شخص کے لیے ہے جو اس پر عمل کرے۔“

حدیث (۲):

عَنْ أَبِي ذَرٍّ قَالَ: قَالَ لِي رَسُولُ اللَّهِ ﷺ : ((اِتَّقِ اللَّهَ حَيْثُمَا كُنْتَ، وَاتَّبِعِ السَّيِّئَةَ الْحَسَنَةَ تَتَّحِبَهَا وَخَالِقِ النَّاسَ بِخُلُقٍ حَسَنٍ))^①

سیدنا ابو ذر رضی اللہ عنہ بیان کرتے ہیں کہ رسول اللہ ﷺ نے مجھے فرمایا: ”تم جہاں بھی ہو اللہ سے ڈرتے رہو اور برائی کے بعد نیکی کرو وہ (نیکی) اس (برائی) کو مٹا دے گی اور لوگوں کے ساتھ اچھے اخلاق سے پیش آؤ۔“

حدیث (۳):

عَنْ أَبِي النُّسَيْرِ قَالَ: أَتَنَّبِيْ امْرَأَةً تَبْتَاعُ تَمْرًا، فَقُلْتُ: إِنَّ فِي الْبَيْتِ تَمْرًا أَطْيَبَ مِنْهُ، فَدَخَلْتُ مَعِيَ فِي الْبَيْتِ، فَأَهْوَيْتُ إِلَيْهَا فَقَبَّلْتُهَا، فَأَتَيْتُ أَبَا بَكْرٍ فَذَكَرْتُ ذَلِكَ لَهُ، قَالَ: اسْتُرْ عَلَى نَفْسِكَ وَتُبْ وَلَا تُخْزِرِ أَحَدًا، فَلَمْ أَضِرْ فَأَتَيْتُ عُمَرَ فَذَكَرْتُ ذَلِكَ لَهُ، فَقَالَ: اسْتُرْ عَلَى نَفْسِكَ وَتُبْ وَلَا تُخْزِرِ أَحَدًا فَلَمْ أَضِرْ فَأَتَيْتُ رَسُولَ اللَّهِ ﷺ فَذَكَرْتُ ذَلِكَ لَهُ،

① ترمذی، کتاب البر والصلۃ، باب ماجاء فی معاشرۃ الناس، رقم:

۱۹۸۷، وقال: هذا حدیث حسن صحیح

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

فَقَالَ: «أَخْلَفْتُ غَارِيًّا فِي سَبِيلِ اللَّهِ فِي أَهْلِهِ بِمِثْلِ هَذَا؟» حَتَّى تَمْنَى أَنَّهُ لَمْ يَكُنْ أَسْلَمَ إِلَّا تِلْكَ السَّاعَةَ حَتَّى ظَنَّ أَنَّهُ مِنْ أَهْلِ النَّارِ، قَالَ: وَ أَطْرَقَ رَسُولُ اللَّهِ ﷺ طَوِيلًا حَتَّى أَوْحَى اللَّهُ إِلَيْهِ «وَأَقِمِ الصَّلَاةَ طَرَفِي النَّهَارِ وَزُلْفَا مِثْلَ اللَّيْلِ» إِلَى قَوْلِهِ «ذِكْرَى لِلذَّكْرَيْنِ» ﴿١١٤﴾ [هود: ١١٤] قَالَ أَبُو الْيُسْرِ: فَاتَّبَعْتُهُ فَقَرَأَهَا عَلَيَّ رَسُولُ اللَّهِ ﷺ فَقَالَ أَصْحَابُهُ: يَا رَسُولَ اللَّهِ! أَلِهَذَا خَاصَّةٌ أَمْ لِلنَّاسِ عَامَّةٌ؟ قَالَ: «بَلْ لِلنَّاسِ عَامَّةٌ» ①

سیدنا ابوالیسر رضی اللہ عنہ بیان کرتے ہیں کہ میرے پاس ایک عورت کھجوریں خریدنے آئی، میں نے اسے کہا: اس سے عمدہ کھجوریں گھر میں ہیں تو وہ میرے ساتھ گھر میں داخل ہو گئی، میں نے جھک کر اس کا بوسہ لے لیا پھر میں ابوبکر رضی اللہ عنہ کے پاس آیا اور ان سے یہ واقعہ بیان کیا تو انھوں نے فرمایا: اپنی پردہ پوشی کو اور توبہ کر، اور کسی کو اس کی خبر نہ دینا۔ میں نے ان کے جواب پر صبر نہ کیا تو عمر رضی اللہ عنہ کے پاس چلا آیا، ان سے بھی یہ واقعہ بیان کیا تو انھوں نے بھی یہی کہا کہ پردہ پوشی کر، توبہ کر اور کسی کو اس کی خبر نہ دینا۔ میں نے (ان کے جواب پر بھی) صبر نہ کیا تو رسول اللہ ﷺ کی خدمت میں چلا آیا اور آپ ﷺ سے یہ واقعہ عرض کیا تو آپ ﷺ نے فرمایا: ”کیا تو نے ایک غازی کے پیچھے جو اللہ کے راستے میں نکلا ہے، اس کے اہل خانہ کے ساتھ ایسا کام کیا؟“ اس (ابوالیسر) نے (آپ ﷺ کا جواب سن کر) آرزو کی کہ کاش! وہ ابھی ابھی مسلمان ہوا ہوتا، اس نے خود کو جہنم والوں میں شمار کیا۔ نبی ﷺ نے دیر تک سر جھکائے رکھا یہاں تک کہ آپ ﷺ پر یہ آیت نازل ہوئی:

ترمذی، کتاب تفسیر القرآن، باب ومن سورة ((هود))، رقم: ۳۱۱۵،

وقال: هذا حديث حسن صحيح غريب
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

(ترجمہ): ”اور نماز قائم کردن کے دونوں کناروں اور رات کی کچھ گھڑیوں میں بے شک نیکیاں برائیوں کو دور کرتی ہیں۔ یہ ایک نصیحت ہے نصیحت ماننے والوں کے لیے۔“ [ہود: ۱۱۳]

ابوالیسر رضی اللہ عنہ بیان کرتے ہیں: میں آپ ﷺ کے پاس آیا تو آپ ﷺ نے مجھ پر اس آیت کی تلاوت فرمائی، صحابہ کرام عرض کرنے لگے: اے اللہ کے رسول! کیا یہ (آیت) اسی کے ساتھ خاص ہے یا تمام لوگوں کے لیے ہے؟ آپ ﷺ نے فرمایا: ”تمام لوگوں کے لیے ہے۔“

حدیث (۴):

عُقْبَةُ بْنُ عَامِرٍ يَقُولُ: قَالَ رَسُولُ اللَّهِ ﷺ: ((إِنَّ مَثَلَ الَّذِي يَعْمَلُ السَّيِّئَاتِ، ثُمَّ يَعْمَلُ الْحَسَنَاتِ، كَمَثَلِ رَجُلٍ كَانَتْ عَلَيْهِ دِينَغٌ ضَبِيقَةٌ قَدْ خَنَقَتْهُ، ثُمَّ عَمِلَ حَسَنَةً فَأَنْفَكَتْ حَلَقَةً، ثُمَّ عَمِلَ حَسَنَةً أُخْرَى، فَأَنْفَكَتْ حَلَقَةً أُخْرَى حَتَّى يَخْرُجَ إِلَى الْأَرْضِ))^①

سیدنا عقبہ بن عامر رضی اللہ عنہ بیان کرتے ہیں کہ رسول اللہ ﷺ نے فرمایا: ”بے شک اس آدمی کی مثال جو پہلے برائیوں میں مشغول تھا پھر نیک عمل کرنے لگا اس شخص کی طرح ہے جس کے بدن پر تنگ زرہ ہو جو اس کی گردن گھونٹ رہی ہو پھر اس نے ایک نیک عمل کیا تو اس زرہ کا ایک حلقہ کھل گیا پھر دوسرا نیک کام کیا تو دوسرا حلقہ بھی کھل گیا حتیٰ کہ وہ تنگ زرہ کھل کر زمین پر آگری۔“

① احمد: ۴ / ۱۴۵؛ طبرانی فی الکبیر: ۷ / ۱۴۰، رقم: ۱۴۲۰۳، قال

کفارات کا بیان

شریعت کی مخالفت میں کیے ہوئے بعض مخصوص گناہوں کی تلافی کے لیے جو کام کیا جائے اسے کفارہ کہتے ہیں۔

□ قسم کا کفارہ:

یاد رہے کہ قسمیں تین طرح کی ہوتی ہیں:

① لغو: وہ قسم جو انسان بات بات میں عادتاً بغیر ارادہ و نیت کے کھاتا رہتا ہے۔ اس پر کوئی مواخذہ نہیں۔^①

② غموس: وہ جھوٹی قسم ہے جو انسان دھوکہ اور فریب دینے کے لیے کھائے یہ کبیرہ گناہ بلکہ اکبر الکبائر ہے۔^② اس پر کفارہ نہیں ہے البتہ نجات کی صورت یہ ہے کہ انسان سچی توبہ کرے اور اس قسم کی وجہ سے اگر کسی کی حق تلفی ہوئی ہے تو اس کی تلافی کرے۔

③ معقدہ: وہ قسم ہے جو انسان اپنی بات میں تاکید اور پختگی کے لیے ارادہ اور نیت سے کھائے۔ ایسی قسم اگر توڑ بیٹھے تو اس کا کفارہ یہ ہے:

- ⑤ دس مسکینوں کو کھانا کھلائے۔
- ⑥ یا انھیں درمیانے درجے کے کپڑے بنا دے۔
- ⑦ یا ایک گردن (غلام یا لونڈی) آزاد کرے۔
- ⑧ جو کوئی ان میں سے کسی چیز کی استطاعت نہ رکھتا ہو تو وہ تین دن کے

① المائدة: ۸۹

② ترمذی، رقم: ۳۰۲۰

روزے رکھے۔^①

□ نذر کا کفارہ:

نذر پوری نہ کرنے کا کفارہ بھی وہی ہے جو قسم کا ہے۔^②

□ ظہار کا کفارہ:

ظہار کا مطلب ہے کہ خاوند اپنی بیوی کو کہے { أَنْتِ عَلَيَّ كَظْهَرِ أُمِّي } ”تو مجھ پر میری ماں کی پشت کی مانند ہے۔“ ہمارے ہاں یوں کہا جاتا ہے تو میری ماں ہے، وغیرہ۔ اس کا کفارہ یہ ہے:

○..... بیوی کے پاس آنے سے پہلے پہلے ایک گردن (غلام یا لونڈی) آزاد کرے۔

○..... اگر اس کی طاقت نہ رکھے تو لگاتار دو ماہ کے روزے رکھے۔

○..... اگر اس کی بھی طاقت نہ ہو تو ساٹھ مسکینوں کو کھانا کھلا دے۔ یاد رہے کہ یہ

سارے کام بیوی کے پاس آنے سے پہلے پہلے ادا کرنا ہوں گے۔^③

□ حالت روزہ میں جماع کا کفارہ:

جو شخص روزے کی حالت میں اپنی بیوی سے ہم بستری کر بیٹھے تو اس کا روزہ فاسد ہو جائے گا، اس کا کفارہ یہ ہے:

○..... ایک گردن آزاد کرے۔

○..... اگر اس کی طاقت نہ ہو تو دو ماہ مسلسل روزے رکھے۔

○..... اور اگر اس کی بھی طاقت نہ ہو تو ساٹھ مسکینوں کو کھانا کھلائے۔^④

یاد رہے کہ حالت روزہ میں جماع کرنے والا رمضان کے بعد روزے کی قضا بھی دے گا۔

② مسلم، رقم: ۴۲۵۳

① المائدة: ۸۹

④ بخاری، رقم: ۱۹۳۷

③ المجادلة: ۴، ۳

□ قتل خطا کا کفارہ:

اگر کوئی شخص کسی دوسرے مسلمان کو غلطی سے قتل کر بیٹھے تو اس کا کفارہ یہ ہے:

- ①..... ایک مومنہ گردن آزاد کرے۔
- ②..... اگر گردن آزاد کرنے کی استطاعت نہ ہو تو دو ماہ کے مسلسل روزے رکھے۔
- ③..... اور مقتول کے ورثاء کو دیت ادا کرے۔

دیت کی مقدار سوا سو اونٹ یا اس کے مساوی قیمت سونے، چاندی، یا کرنسی کی شکل میں بھی ہو سکتی ہے۔

اگر مقتول مسلمان کا تعلق قوم کفار سے ہے تو اس کا کفارہ صرف ایک مسلمان گردن آزاد کرنا ہے۔

اگر مقتول ذمی ہے تو اس کا کفارہ بھی وہی ہے جو مقتول مسلمان کا یعنی مسلمان گردن آزاد کرنا اور دیت دینا۔^①

□ غلام کو ناجائز تھپڑ مارنے کا کفارہ:

جس کسی نے اپنے غلام کو ناجائز تھپڑ یا کوئی اور چیز دے ماری تو وہ کفارے میں اسے آزاد کرے گا۔^②

□ حالت احرام میں شکار کرنے کا کفارہ:

حج یا عمرہ کرنے والے کے لیے حالت احرام میں شکار کرنا منع ہے۔ تاہم اگر وہ شکار کر بیٹھا ہے تو اس کا کفارہ ادا کرے جو یہ ہے:

- ①..... شکار کیے گئے جانور کے برابر قربانی دے۔
- ②..... یا کم از کم چھ مسکینوں کو کھانا کھلائے۔
- ③..... یا تین دن کے روزے رکھے۔^③

① النساء: ۹۲ ② ابوداؤد، رقم: ۵۱۶۸

③ المائدة: ۹۵، تحفة الصائمین، ص: ۳۹
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

①..... مسجد میں تھوکنے کا کفارہ:

اگر کوئی مسجد میں تھوک بیٹھا ہے تو اس کا کفارہ یہ ہے کہ تھوک پر مٹی وغیرہ ڈال کر اسے چھپا دے۔^①
یاد رہے کہ اگر مسجد پختہ فرش والی ہو جیسا کہ آج کل ہمارے ہاں مساجد ہیں تو اس صورت میں رومال وغیرہ کے ساتھ صاف کر دے۔



تقویٰ اور پرہیزگاری کا بیان

اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ۝﴾

[آل عمران: ۱۰۲]

”اے ایمان والو! اللہ سے ڈرو جیسا اس سے ڈرنے کا حق ہے اور تم ہرگز نہ مرد مگر اس حال میں کہ تم مسلمان ہو۔“

سیدنا ابوامامہ رضی اللہ عنہ کہتے ہیں کہ میں نے رسول اللہ ﷺ کو حجۃ الوداع کے موقع پر خطبہ ارشاد فرماتے ہوئے سنا: ”اللہ سے ڈرو، اپنی پانچوں نمازیں ادا کرو، اپنے ماہ رمضان کے روزے رکھو، اپنے مالوں کی زکوٰۃ ادا کرو اور اپنے حاکموں کی اطاعت کرو تم اپنے رب کی جنت میں داخل ہو جاؤ گے۔“^①

اللہ تعالیٰ سے ڈر کر گناہوں کو چھوڑ دینے کا نام تقویٰ ہے اور متقی اس شخص کو کہا جاتا ہے جو اللہ سے ڈر کر گناہوں سے رک جائے اور اللہ کی بندگی میں لگ جائے۔ تمام تعلیمات اسلامیہ کا خلاصہ اگر ہم ایک لفظ میں بیان کرنا چاہیں تو کر سکتے ہیں اور وہ لفظ ہے ”تقویٰ“۔ تقویٰ ایک ایسی صفت ہے جو انسانی سیرت کی تعمیر میں بنیادی حیثیت رکھتی ہے۔ علماء نے تقویٰ کے تین درجے بیان کیے ہیں:

① ترمذی، کتاب الجمعة، باب منه، رقم: ۶۱۶، وقال: هذا حديث حسن

☆ ادنیٰ:

ادنیٰ درجے کا تقویٰ وہ ہے جو عذابِ جہنم سے بچنے کا ذریعہ ہے۔

☆ اوسط:

اوسط درجے کا تقویٰ یہ ہے کہ صغیرہ گناہوں پر اصرار نہ کیا جائے اور گناہِ کبائر سے پوری طرح اجتناب کیا جائے۔

☆ اعلیٰ:

اعلیٰ درجے کا تقویٰ یہ ہے کہ انسان مکمل طور پر صفاتِ الہیہ کا مظہر بن جائے نیکوں کی طرف اس کی روح خود بخود مائل رہے اور برائیوں سے اس کی طبیعت کا میلان بالکل ختم ہو جائے۔^①

□ تقویٰ و پرہیزگاری

آیت (۱):

﴿يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ وَ
يَغْفِرْ لَكُمْ ذُنُوبَكُمْ ۝ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا ۝﴾

[الاحزاب: ۷۰، ۷۱]

”اے ایمان والو! اللہ سے ڈرتے رہو اور سیدھی سیدھی بات کیا کرو (اس طرح) اللہ تمہارے اعمال درست کر دے گا اور تمہارے گناہ معاف کر دے گا اور جس نے اللہ اور اس کے رسول کی اطاعت کی تو اس نے بہت بڑی کامیابی پالی۔“

آیت (۲):

﴿يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ ۗ وَاللَّهُ ذُو الْفَضْلِ الْعَظِيمِ ۝﴾ [الانفال : ۲۹]

”اے ایمان والو! اگر تم اللہ سے ڈرو گے تو وہ تمہارے لیے فرقان (حق و باطل میں تمیز کرنے کی صلاحیت) بنا دے گا اور تم سے تمہاری برائیاں دور کر دے گا اور تمہیں بخش دے گا اور اللہ بہت بڑے فضل والا ہے۔“

آیت (۳):

﴿وَمَنْ يَتَّقِ اللَّهَ يَكْفِرْ عَنْهُ سَيِّئَاتِهِ وَيُعْظِمْ لَهُ أَجْرًا ۝﴾ [الطلاق : ۵]

”اور جو شخص اللہ سے ڈرے تو وہ (اللہ) اس کی برائیاں دور کر دیتا ہے اور اسے بڑا اجر دیتا ہے۔“

آیت (۴):

﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ ۗ وَاللَّهُ غَفُورٌ رَحِيمٌ ۝﴾ [الحديد : ۲۸]

”اے ایمان والو! اللہ سے ڈرتے رہو اور اس کے رسول پر ایمان لاؤ اللہ تمہیں اپنی رحمت سے دو گنا اجر عطا کرے گا اور تمہیں ایسا نور بخشے گا جس کی روشنی میں تم چلو گے اور تمہیں معاف کر دے گا اور اللہ تعالیٰ بخشنے والا رحم کرنے والا ہے۔“

□ کبیرہ گناہوں سے بچنا

﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ لَكُمْ عَنكُمْ سَيِّئَاتِكُمْ وَتُدْخِلَكُمْ مُدْخَلًا كَرِيمًا ۝﴾ [النساء : ۳۱]

”اگر تم بڑے بڑے گناہوں سے بچتے رہے جن سے تم منع کیے گئے ہو تو ہم تم سے

تمہاری برائیاں مٹا دیں گے اور تمہیں عزت کی جگہ داخل کر دیں گے۔“

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

فصل: (۱۴)

صدقہ و خیرات کا بیان

ارشاد باری تعالیٰ ہے:

﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلَ فِي كُلِّ سُنبُلَةٍ مِائَةٌ حَبَّةٌ وَاللَّهُ يُضَعِفُ لِمَنْ يَشَاءُ وَاللَّهُ وَاسِعٌ عَلِيمٌ ۝ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَّبَعُونَ مِمَّا انْفَقَوْا مَثَلًا وَلَا أَذًى لَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ۝﴾
[البقرة: ۲۶۱، ۲۶۲]

”ان لوگوں کی مثال جو اپنے مال اللہ کی راہ میں خرچ کرتے ہیں ایک دانے کی مثال جیسی ہے جس نے سات خوشے اگائے، ہر خوشے میں سودا نے ہیں اور اللہ جس کے لیے چاہتا ہے بڑھا دیتا ہے اور اللہ وسعت والا، سب کچھ جاننے والا ہے، جو لوگ اپنے مال اللہ کی راہ میں خرچ کرتے ہیں پھر انھوں نے جو خرچ کیا اس کے پیچھے نہ کسی طرح کا احسان جتنا لگاتے ہیں اور نہ ہی کوئی تکلیف ان کے لیے ان کا اجر ان کے رب کے پاس ہے اور نہ ان پر کوئی خوف ہوگا اور نہ ہی وہ غمگین ہوں گے۔“

سیدنا ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: ”جس نے پاکیزہ کمائی سے ایک کجھور کے برابر بھی صدقہ کیا اور اللہ صرف پاکیزہ چیز کو قبول کرتا ہے اور بے شک اللہ اس (صدقہ) کو اپنے دائیں ہاتھ سے قبول کرتا ہے پھر صدقہ کرنے والے کے لیے اسے بڑھاتا رہتا ہے جیسا کہ تم میں سے کوئی شخص اپنے گھوڑے کے بچے کو پالتا ہے حتیٰ کہ اس کا وہ صدقہ پہاڑ کے برابر ہو جاتا ہے۔“^①

① بخاری، کتاب الزکاة، باب الصدقة من کسب طیب، رقم: ۱۴۱۰
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اللہ کی راہ میں صدقہ و خیرات کرنے کی بڑی فضیلت ہے۔ اس کی بدولت انسان کے گناہ مٹ جاتے ہیں اور اللہ تعالیٰ اپنے بندے سے خوش ہو جاتا ہے۔ صدقہ میں فرضی صدقہ زکوٰۃ وغیرہ بھی شامل ہے اور عام نفلی صدقہ بھی شامل ہے۔ ہر طرح کا صدقہ گناہوں کی معافی کا باعث ہے۔

□ صدقہ و خیرات

﴿إِنْ تُبْدُوا الصَّدَقَاتِ فَنِعِمَّا هِيَ ۚ وَإِنْ تُخْفُوهَا وَتُؤْتُوهَا الْفُقَرَاءَ فَهِيَ خَيْرٌ لَّكُمْ ۖ وَيُكَفِّرُ عَنْكُمْ مِنْ سَيِّئَاتِكُمْ ۗ وَاللَّهُ بِمَا تَعْمَلُونَ خَبِيرٌ ۝﴾

[البقرة: ۲۷۱]

”اگر تم صدقات کو ظاہر کرو تو بھی اچھا ہے لیکن اگر خفیہ طور پر فقراء کو دو تو یہ تمہارے لیے زیادہ بہتر ہے، وہ تم سے تمہاری برائیاں مٹا دے گا اور اللہ تعالیٰ جو بھی تم کرتے ہو اس سے باخبر ہے۔“

اس آیت سے معلوم ہوا کہ عام حالات میں خفیہ صدقہ کرنا ہی افضل ہے سوائے کسی ایسی صورت کے کہ علانیہ صدقہ دینے میں لوگوں کے لیے ترغیب کا پہلو ہو۔ اگر ریاکاری کا خطرہ نہ ہو تو ایسے موقعوں پر پہل کرنے والے جو خاص فضیلت حاصل کر سکتے ہیں وہ احادیث سے واضح ہے تاہم اس قسم کی مخصوص صورتوں کے علاوہ دیگر مواقع پر خاموشی سے صدقہ و خیرات کرنا ہی بہتر ہے۔

حدیث (۱):

عَنْ مُعَاذِ بْنِ جَبَلٍ قَالَ: كُنْتُ مَعَ النَّبِيِّ ﷺ فِي سَفَرٍ، فَأَصْبَحْتُ يَوْمًا قَرِيبًا مِنْهُ، وَنَحْنُ نَسِيرُ، فَقُلْتُ: يَا رَسُولَ اللَّهِ! أَخْبِرْنِي بِعَمَلٍ يُدْخِلُنِي الْجَنَّةَ وَ يُبَاعِدُنِي عَنِ النَّارِ؟ قَالَ: ((لَقَدْ سَأَلْتَنِي عَنْ عَظِيمٍ، وَإِنَّهُ لَيْسِيئٌ عَلَى مَنْ يَسْرُهُ اللَّهُ عَلَيْهِ، تَعْبُدُ اللَّهَ لَا تَشْرِكُ بِهِ شَيْئًا وَ تُقِيمُ الصَّلَاةَ، وَ تُؤْتِي الزَّكَاةَ،

وَتَصُومُ رَمَضَانَ، وَ تَحُجُّ الْبَيْتَ))، ثُمَّ قَالَ : ((أَلَا أَدُلُّكَ عَلَىٰ أَبْوَابِ الْخَيْرِ؟ الصَّوْمُ جَنَّةٌ وَ الصَّدَقَةُ تُطْفِئُ الْخَطِيئَةَ كَمَا يُطْفِئُ الْمَاءُ النَّارَ، وَ صَلَاةُ الرَّجُلِ فِي جَوْفِ اللَّيْلِ)) قَالَ : ثُمَّ تَلَا : {تَتَجَافَىٰ جُنُوبَهُمْ عَنِ الْمَضَاجِعِ} حَتَّىٰ بَلَغَ {يَعْمَلُونَ} ثُمَّ قَالَ : ((أَلَا أُخْبِرُكُمْ بِرَأْسِ الْأَمْرِ كُلِّهِ وَ عَمُودِهِ وَ ذِرْوَةِ سَنَامِهِ؟)) قُلْتُ : بَلَىٰ يَا رَسُولَ اللَّهِ! قَالَ : ((رَأْسُ الْأَمْرِ وَ عَمُودُهُ الصَّلَاةُ وَ ذِرْوَةُ سَنَامِهِ الْجِهَادُ)) ثُمَّ قَالَ : ((أَلَا أُخْبِرُكَ بِمِلَاكِ ذَلِكَ كُلِّهِ؟)) قُلْتُ : بَلَىٰ يَا رَسُولَ اللَّهِ! قَالَ : فَأَخَذَ بِلِسَانِهِ ، قَالَ : ((كُفَّ عَلَيْكَ هَذَا)) فَقُلْتُ : يَا نَبِيَّ اللَّهِ، وَ إِنَّا لَمُوَاخِدُونَ بِمَا نَتَكَلَّمُ بِهِ ؟ فَقَالَ : ((ثَكِلَتْكَ أُمُّكَ يَا مُعَاذُ! وَ هَلْ يَكُفُّ النَّاسُ فِي النَّارِ عَلَىٰ وُجُوهِهِمْ أَوْ عَلَىٰ مَنَاخِرِهِمْ، إِلَّا حَصَائِدُ السِّنْتِهِمْ))^①

”سیدنا معاذ بن جبل رضی اللہ عنہ فرماتے ہیں کہ میں ایک سفر میں رسول اللہ ﷺ کے ہمراہ تھا کہ ایک دن میں آپ ﷺ کے قریب ہوا جب کہ ہم چل رہے تھے میں نے عرض کیا: اللہ کے رسول! مجھے کوئی ایسا عمل بتائیں جو مجھے جنت میں داخل کرے اور جہنم سے دور رکھے؟ آپ ﷺ نے فرمایا: ”تو نے مجھ سے ایک بڑی بات کا سوال کیا ہے، البتہ یہ اس کے لیے آسان ہے جس پر اللہ تعالیٰ آسان کر دے، اللہ کی عبادت کر اور اس کے ساتھ کسی کو شریک نہ بنا، نماز قائم کر، زکوٰۃ ادا کر، رمضان کے روزے رکھ اور بیت اللہ کا حج کر۔“ پھر فرمایا: ”کیا میں تجھے نیکی کے دروازوں کی خبر نہ دوں؟ روزہ (جہنم سے) ڈھال ہے اور صدقہ گناہ کو ایسے مٹا دیتا ہے جیسے پانی آگ کو بجھا دیتا ہے اور آدمی کا رات کے درمیان میں (تہجد کی) نماز پڑھنا۔“ پھر آپ ﷺ نے آیت

① ابن ماجہ، کتاب الفتن، باب کف اللسان فی الفتنۃ، رقم: ۳۹۷۳،

احمد: ۲۳۱/۵ واللفظ له، قال الالبانی: صحیح

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

﴿تَتَجَافَى جُنُوبُهُمْ عَنِ الْمَضَاجِعِ.....﴾ (سورة السجدة: ۱۶، ۱۷) کی تلاوت فرمائی: (ترجمہ) ”ان کے پہلو بستروں سے جدا رہتے ہیں، وہ اپنے رب کو ڈر کر اور امید رکھتے ہوئے پکارتے ہیں اور جو ہم نے انھیں دیا وہ اس میں سے خرچ کرتے ہیں، کسی نفس کو معلوم نہیں کہ ان کی آنکھوں کی ٹھنڈک کے لیے کیا پوشیدہ رکھا ہے، بدلا ہے جو وہ کیا کرتے تھے۔“

پھر آپ ﷺ نے فرمایا: ”کیا میں تمہیں ان تمام امور کے سر اور ستون اور اس کے کوہان کی بلندی نہ بتاؤں؟“ میں نے عرض کیا: اے اللہ کے رسول! ضرور۔ فرمایا: ”دین کا سر اور اس کا ستون نماز ہے اور اس کے کوہان کی بلندی جہاد ہے۔“ پھر فرمایا: ”کیا میں تمہیں ان تمام کے استحکام اور جڑ کی خبر نہ دوں۔“ میں نے عرض کیا: اے اللہ کے رسول! ضرور۔ تو آپ ﷺ نے اپنی زبان مبارک پکڑی اور فرمایا: ”اے قابو میں رکھو۔“ میں نے کہا: اے اللہ کے نبی! جو ہم کلام کرتے ہیں کیا اس پر ہمارا مواخذہ ہوگا؟ آپ ﷺ نے فرمایا: ”اے معاذ! تجھے تیری ماں گم پائے، لوگوں کو ان کی زبان کی کٹائی کی وجہ سے ہی منہ کے بل جہنم میں گرایا جائے گا۔“

حدیث (۲):

عَنْ كَعْبِ بْنِ عُجْرَةَ، قَالَ: قَالَ لِي رَسُولُ اللَّهِ ﷺ! (أَعِيذُكَ بِاللَّهِ يَا كَعْبُ بْنُ عُجْرَةَ مِنْ أُمَرَاءَ يَكُونُونَ مِنْ بَعْدِي، فَمَنْ غَشِيَ آبَاءَهُمْ فَصَدَّقَهُمْ فِي كَذِبِهِمْ وَأَعَانَهُمْ عَلَى ظُلْمِهِمْ فَلَيْسَ مِنِّي وَلَسْتُ مِنْهُ، وَلَا يَرِدُ عَلَى الْحَوْضِ، وَمَنْ غَشِيَ آبَاءَهُمْ أَوْ لَمْ يَغْشَ وَلَمْ يُصَدِّقْهُمْ فِي كَذِبِهِمْ وَلَمْ يُعْنَهُمْ عَلَى ظُلْمِهِمْ فَهُوَ مِنِّي وَأَنَا مِنْهُ، وَسَيَرِدُ عَلَى الْحَوْضِ، يَا كَعْبُ بْنُ عُجْرَةَ! الصَّلَاةُ بُرْهَانٌ وَالصَّوْمُ جُنَّةٌ حَصِينَةٌ وَالصَّدَقَةُ تُطْفِئُ كَمَا يُطْفِئُ الْمَاءُ النَّارَ،

يَا كَعْبُ بْنُ عُجْرَةَ! إِنَّهُ لَا يَزُبُّ لَحْمٌ نَبَتَ مِنْ سُحْتٍ إِلَّا كَانَتْ
النَّارُ أُولَىٰ بِهِ ①

سیدنا کعب بن عجرہ کہتے ہیں کہ رسول اللہ ﷺ نے مجھے فرمایا: ”اے کعب بن عجرہ! میں تجھے اپنے بعد آنے والے امراء سے اللہ کی پناہ میں دیتا ہوں جو ان کے دروازے پر گیا پھر (غلط کاموں) میں ان کی تکذیب کی بجائے ان کی تصدیق کی اور ان کے ظلم پر ان کی مدد کی تو وہ مجھ سے نہیں اور نہ ہی میں اس سے ہوں اور نہ ہی وہ حوض پر میرے پاس آئے گا۔ اور جو شخص ان کے دروازے پر گیا یا نہ گیا اور ان کی تکذیب (کی جگہ) میں ان کی تصدیق نہ کی اور نہ ہی ان کے ظلم پر ان کا معاون بنا تو وہ مجھ سے ہے اور میں اس سے ہوں اور عنقریب وہ حوض پر بھی میرے پاس آئے گا، اے کعب بن عجرہ! نماز دلیل ہے، روزہ ڈھال اور قلعہ ہے اور صدقہ گناہوں کو ایسے مٹاتا ہے جیسے پانی آگ کو بجھاتا ہے۔ اے کعب بن عجرہ! جو گوشت حرام مال سے پلا ہو آگ اس کے زیادہ لائق اور قریب ہے۔“

□ زکوٰۃ

﴿لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي وَعَزَّرْتُمُوهُمْ وَأَقْرَضْتُمُ
اللَّهَ قَرْضًا حَسَنًا لَّا يَكْفِرَنَّ عَنْكُمْ سَيِّئَاتِكُمْ وَ لَّاُدْخِلَنَّكُمْ جَنَّاتٍ تَجْرِي مِنْ
تَحْتِهَا الْأَنْهَارُ﴾ [المائدة: ١٢]

”اگر تم نماز قائم رکھو گے اور زکوٰۃ دیتے رہو گے اور میرے رسولوں کو مانتے رہو گے اور ان کی مدد کرتے رہو گے اور اللہ کو بہتر قرض دیتے رہو گے تو یقیناً میں تمہاری برائیاں تم سے مٹا دوں گا اور تمہیں ان جنتوں میں لے جاؤں گا جن کے نیچے نہریں جاری ہیں۔“

① ترمذی، کتاب الجمعة، باب ما ذکر فی فضل الصلاة، رقم: ۶۱۴، قال

الالبانی: صحیح

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

فصل: (۱۵)

متفرقات

□ ہجرت

﴿فَالَّذِينَ هَاجَرُوا وَ أُخْرِجُوا مِنْ دِيَارِهِمْ وَ أُودُوا فِي سَبِيلِي وَ قُتِلُوا وَ قُتِلُوا
لَا كُفْرَانَ عَنْهُمْ سَيِّئَاتِهِمْ وَ لَدْخَلْنَاهُمْ جَنَّاتٍ تَجْرِي مِنْ تَحْتِهَا الْأَنْهَارُ
ثَوَابًا مِمَّنْ عِنْدَ اللَّهِ ۚ وَ اللَّهُ عِنْدَهُ حُسْنُ الثَّوَابِ ۝﴾ [آل عمران: ۱۹۵]
”اور وہ لوگ جنہوں نے ہجرت کی اور وہ اپنے گھروں سے نکالے گئے اور میری
راہ میں دکھ پہنچائے گئے اور جن لوگوں نے قتال کیا اور شہید ہو گئے، میں ضرور ان
کی برائیاں ان سے دور کر دوں گا اور انہیں ضرور ایسے باغات میں داخل کروں گا
جن کے نیچے نہریں بہ رہی ہیں۔ اللہ کے ہاں ان کا یہی بدلہ ہے اور اللہ کے ہاں
جو بدلا ہے وہ بہت ہی اچھا بدلا ہے۔“

اللہ کی راہ میں ہجرت کرنا بھی گناہوں کو مٹانے والے اعمال میں شامل ہے اس کے
متعلق سیدنا عمرو بن عاص کی روایت ابتدا میں گزر چکی ہے۔

□ میت کے عیوب چھپانا

أَبَا رَافِعٍ قَالَ: قَالَ رَسُولُ اللَّهِ ﷺ: ((مَنْ غَسَلَ مَيِّتًا، فَكَتَمَ
عَلَيْهِ غُفْرًا لَهُ أَرْبَعِينَ كَبِيرَةً، وَمَنْ حَفَرَ لِأَخِيهِ قَبْرًا حَتَّى يَجْنُهُ
فَكَانَ مَسْكَنَهُ مَسْكَنًا مَرَّةً حَتَّى يُبْعَثَ)) ①

① معجم الكبير للطبراني ۱/ ۲۵۷، رقم: ۹۲۹، قال الهيثمي في المجمع

(۸۶/۳): و رجاله رجال الصحيح -

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

سیدنا ابورافع رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص کسی میت کو غسل دے (اور وہ اس میں کوئی عیب دیکھے) پھر وہ اس کی پردہ پوشی کرے تو اللہ تعالیٰ اسے چالیس کبیرہ گناہ بخش دے گا اور جو اپنے مسلمان بھائی کے لیے قبر کھودے اور اس میں اسے دفنائے تو گویا اس نے اسے قیامت تک کے لیے رہائش گاہ دے دی۔“

□ جسے جرم کی سزا دنیا میں مل جائے

أَنَّ عِبَادَةَ بْنَ الصَّامِتِ - وَكَانَ شَهِيدَ بَدْرًا وَهُوَ أَحَدُ النَّبَإِ لَيْلَةَ الْعَقَبَةِ - أَنَّ رَسُولَ اللَّهِ ﷺ قَالَ - وَحَوْلَهُ عَصَابَةٌ مِنْ أَصْحَابِهِ: ((بَايَعُونِي عَلَى أَنْ لَا تُشْرِكُوا بِاللَّهِ شَيْئًا وَلَا تُسْرِفُوا، وَلَا تَزْنُوا، وَلَا تَقْتُلُوا أَوْلَادَكُمْ، وَلَا تَأْكُلُوا بِمُهْتَانٍ تَفْتَرُونَهُ بَيْنَ أَيْدِيكُمْ وَأَرْجُلِكُمْ، وَلَا تَعْصُوا فِي مَعْرُوفٍ، فَمَنْ وَفَى مِنْكُمْ فَأَجْرُهُ عَلَى اللَّهِ، وَمَنْ أَصَابَ مِنْ ذَلِكَ شَيْئًا فَعُوقِبَ فِي الدُّنْيَا فَهُوَ كَفَّارَةٌ لَهُ، وَمَنْ أَصَابَ مِنْ ذَلِكَ شَيْئًا ثُمَّ سَتَرَهُ اللَّهُ فَهُوَ إِلَى اللَّهِ وَإِنْ شَاءَ عَفَا عَنْهُ وَإِنْ شَاءَ عَاقَبَهُ)) فَبَايَعْنَاهُ عَلَى ذَلِكَ ①

سیدنا عبادہ بن صامت رضی اللہ عنہ جو کہ بدر کی لڑائی میں بھی شریک ہوئے تھے اور لیلہ عقبہ کے نقیبوں میں سے تھے، بیان کرتے ہیں کہ بے شک رسول اللہ ﷺ نے اس وقت جب آپ کے گرد صحابہ کی ایک جماعت بیٹھی ہوئی تھی، فرمایا: ”مجھ سے بیعت کرو اس بات پر کہ اللہ کے ساتھ کسی کو شریک نہ کرو گے، چوری نہ کرو گے، زنا نہ کرو گے، اپنی اولاد کو قتل نہ کرو گے اور عدا کسی پر کوئی ناحق بہتان نہ باندھو گے اور کسی بات میں نافرمانی نہ کرو گے۔ جو کوئی تم میں اس عہد کو پورا کرے گا تو اس کا ثواب اللہ کے ذمے ہے اور جو کوئی ان (بری باتوں) میں سے کسی کا ارتکاب

① بخاری، کتاب الایمان، باب، رقم: ۱۸

کرے اور اسے دنیا میں (اسلامی قانون کے تحت) سزا دے دی گئی تو یہ سزا اس کے (گناہوں کے) لیے کفارہ ہو جائے گی اور جو کوئی ان میں سے کسی بات میں مبتلا ہو گیا اور اللہ نے اس کے (گناہ) کو چھپا لیا تو پھر اس کا (معاملہ) اللہ کے حوالے ہے اگر اللہ چاہے معاف کرے اور اگر چاہے سزا دے دے۔“ (عبادہ کہتے ہیں) پھر ہم سب نے ان (سب باتوں) پر آپ ﷺ سے بیعت کر لی۔



نیکیوں کو ایم ایڈ اعمال کرنی والے

تالیف
مُحَمَّد ارشد کمال

مکتبہ اسلامیہ

اسلامی مہینے اور انکا تعارف

تالیف
مُحَمَّد ارشد کمال

نظر ثانی :
پروفیسر سعید مجتبیٰ سعید

مکتبہ اسلامیہ

المُسْنَدُ فِي عَذَابِ الْقَبْرِ

تَالِيفُ
مُحَمَّدِ رَشْدِ كَمَال

مَكْتَبَةُ اِسْلَامِيَّة



ہفتے کے دن اور انکا تعارف



محمدؐ ان شدد کمال

مکتبہ اسلامیہ



أمير المؤمنين في الحديث
أبو عبد الله محمد بن أبي حمزة

ترجمہ
مولانا محمد ارشد کمال
تحقیق و اکاڈات
علامہ ناصر الدین البانی رحمہ اللہ
تقدیم
نظر ثانی
شیخ الحدیث حافظ عبد الستار الحماد
محقق العصر مولانا ارشد اقصیٰ اثری

مکتبہ کاپتا

مکتبہ اسلامیہ

لاہور غزنی سٹریٹ اردو بازار لاہور
041-2631204 - 2641204
042-37244973 - 37232369

Email: maktabaislamiapk@gmail.com, Visit on Facebook page: maktabaislamiapk

انسان کو اللہ تعالیٰ نے عبث و بیکار پیدا نہیں کیا، بلکہ اسے حیات مستعار عطا کر کے اس دار فانی میں ابتلاء و آزمائش کے لیے بھیج دیا ہے اور اس کا ایک مستقل و ازلی دشمن پیدا کر دیا تاکہ یہ بات ظاہر ہو جائے کہ اللہ تعالیٰ کی اطاعت و فرمانبرداری کرنے والا کون ہے اور ابلیس لعین کے نقش قدم پر چل کر معصیت و نافرمانی کی راہ کون اختیار کرتا ہے، شیطان کے وساوس اور چالوں میں پھنس کر انسان کئی طرح کے گناہوں کا مرتکب ہو جاتا ہے اور صغائر کا عادی ہوتے ہوتے کبائر کی دہلیز پر پہنچ جاتا ہے اور کفر و شرک، فسق و معصیت، نافرمانی و سرکشی اس کے رگ و ریشہ میں سرایت کر جاتی ہے۔ ضرورت اس بات کی ہے کہ ایسے اعمال صالحہ اور افعال حسنہ کو اختیار کیا جائے جو انسان کے گناہوں کو مٹا دیں اور اسے حسن عقیدہ اور ہمال عمل کا ایسا حسین پیکر بنادیں کہ یہ علم و عمل کا چلتا پھرتا مجسمہ ہو۔ زیرِ تبصرہ کتاب میں مولانا محمد ارشد کمال صاحب نے حسن کمال کے ساتھ کتاب و سنت کے بکھرے ہوئے حسین و جمیل پھولوں کو چن کر ایک شاندار گلدستہ مرتب کر دیا ہے تاکہ اس کی مہک سے گناہوں کے جہاں میں پھنسے ہوئے لوگ معطر ہوں اور اپنے دل کی بنجر زمین کو قرآن و حدیث کی پُر رحمت اور بابرکت بہار سے آباد کریں اس کتاب میں انتہائی احسن پیرائے میں قرآن و حدیث کے انوارات کو یکجا کیا گیا ہے۔ یہ کتاب گناہوں کو مٹانے والے اعمال کا شاندار خزینہ، عقیدہ و عمل کا آئینہ اور اخروی نجات کا دفتینہ ہے۔ اللہ تعالیٰ اس کتاب سے تمام افراد کو کما حقہ مستفید ہونے کا موقع فراہم کرے اور اہل اسلام کے لیے توشہ آخرت بنادے۔ (آمین)

ابوالحسن بشیر احمد ربانی حفظہ اللہ

جامعہ محمد بن اسماعیل البخاری

گندھیاں اوٹا، تحصیل تپو کی ضلع قصور

فون: ۵۶۳۱۹۵-۰۴۹۴